


కార్మిక సంఘం


మే 1998



కార్మికులు కర్షకులు తాడితులు పేడితులు
కెరటాలుగా పొంగి తిరగబడినది నేడే!
ఇది మేడే!
రుగ్మంతులైనాలో కార్మికోద్యమం
పొరుజెండా నెత్తించి ఈనాడే!

62

ఏప్రిల్ 16 కలెక్టరేట్



కర్నూలు

ఏప్రిల్ 16 కలెక్టరేట్

ఏప్రిల్ 16 కలెక్టరేట్ పరిశోధన

మచిలీపట్నం

ఏప్రిల్ 16 కలెక్టరేట్

ప్రభుత్వ కార్మిక,
ఉద్యోగి వ్యతిరేక
విధానాలకు
పెల్లుబికిన నిరసన




ఏప్రిల్

నోరే

ఏప్రిల్

నోరే

ఏప్రిల్ 16
కలెక్టరేట్ల
పికెటింగ్లు




ఏప్రిల్ 16

అనంతపురం

ఏప్రిల్ 16 కలెక్టరేట్

ఏప్రిల్ 16 కలెక్టరేట్ పరిశోధన

ఖమ్మం



నోరే

నోరే

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి: 26

మే 1998

వెల: రు.3.00

సంచిక:5

పోరాటాల ఉధృతికి సన్నద్ధం కండి

రాష్ట్ర ప్రభుత్వం 'ప్రపంచబ్యాంకు ఎజెండా' పుస్తకంలో ఒక్కొక్కపేజీని త్రిప్పితూ క్రమంగా ముందుకు సాగుతున్నది. కార్మికవర్గం నుండి ప్రతిఘటన ఎదురై అడ్డంకులెదురైనపుడు కొద్దిగా రూటు మారుస్తున్నా పయనం మాత్రం అదే డైరెక్షన్ లోనే.

వాటిని సంస్కరణలన్నా, అదంతా రాష్ట్రాభివృద్ధి కోసమేనన్నా వర్తమానంలో జరుగుతున్న వాస్తవం మాత్రం ఇది: ఆహారధాన్యాలు, విద్యుత్, రవాణా తదితర రంగాల్లో ఇస్తున్న సబ్సిడీలు రద్దుచేయాలని, విద్యుత్, రోడ్ల నిర్మాణం, నిర్వహణ, పోర్టులు మొన మౌళికరంగాల్లోకి పైవేటు పెట్టుబడిదారులను ఆహ్వానించి, అనుమతించాలని ప్రపంచబ్యాంకు చేస్తున్న పత్తిడికి అనుగుణంగానే బాబుగారి సర్కార్ నడుస్తున్నది.

హాల్ సేల్ గా ప్రభుత్వరంగాన్ని వదిలించుకోడానికి ప్రయత్నాలు సాగుతున్నాయి. సబ్సిడీ బయ్యం పథకం, మద్యపాన నిషేధంతో ఖజానాదివాశా తీసిందని భ్రమలు కల్పించి ఆ రెంటిని ఎత్తివేశారు. ప్రభుత్వం వద్ద డబ్బుల్లేవనే సాకుతో ఆర్బీఎస్ ఆటో, ఆర్.ఎఫ్.సి., ఫిషరీస్, ఆగ్రోస్ మొన ప్రభుత్వరంగ కార్పొరేషన్లను మూసివేస్తున్నారు. ఉద్యోగులకు, వినియోగదారులకేగాక రాష్ట్రప్రయోజనాలను సైతం దెబ్బతీసే విద్యుత్ సంస్కరణలకు పూనుకుంటున్నది ప్రభుత్వం. ఖాళీపోస్టుల రద్దు, శాఖలరద్దు, రిట్రీవ్ మెంట్లు యధేచ్ఛగా సాగిపోతున్నాయి.

ఈ విధానాలకు, కార్మిక వివాదాల్లో పోలీసుల జోక్యానికి సంబంధముంది. సంవత్సరాల తరబడి కనీసవేతనాలు నిర్ధారణ కాకపోవడం, కార్మికశాఖ యాజమాన్యశాఖగా పరివర్తన చెందడం ఈ ప్రపంచబ్యాంకు విధానాల్లో అంతర్భాగం.

అందుకే ఇటువంటి ఏడు అంశాలపై రాష్ట్రంలోని 23 జిల్లా కలెక్టర్లకు, మరో మూడు ఆర్.డి.ఓ. ఆఫీసుల పికెటింగ్

ఏప్రిల్ 16న జరిగింది. సుమారు 70 వేల మంది కార్మికులు, ఉద్యోగులు పాల్గొన్న ఈ పికెటింగు రాష్ట్రంలో పెరుగుతున్న కార్మికవర్గ ఐక్యతకు నిదర్శనం.

ఇదే విధానాల వల్ల రాష్ట్రంలో వ్యవసాయం బిడ్డమౌతున్నది. కల్లీమందులు, పిత్తనాలు, వడ్డీల భారంతో 300 మంది రైతన్నలు ఆత్మహత్యలు చేసుకున్నారు. ఈ ఆత్మహత్యలపై క్రోధించిన ఆంధ్రావని ఏప్రిల్ 23న 'బంద'యింది. ఈ బందలో కార్మికవర్గం ప్రత్యక్షంగా పాల్గొని తన సంఘీభావాన్ని తెల్పింది.

ఈ విధానాలను నిరోధించడానికి, వాటి అమలునుండి పాలకులను వెనక్కి మళ్లించడానికి ఈ పోరాటాలు చాలపు. మరింత ఐక్యత, మరిన్ని మిలిటెంట్ పోరాటాలు చేయకతప్పదు.

ఈ విధానాలు మంచివేనని చెప్పే నాయకులు, పోరాడి పోటీని ఆపగలమా అని చప్పరించే నిరాశావాదులూ ఉన్నారు. ఏ రంగానికారంగం కార్మికులు పోరాడాలి తప్ప విద్యుత్ కార్మికుణ్ణి బిడ్డకార్మికుల వరకు ఎట్లా

కలుపుతామనే చొప్పుడంటు సిద్ధాంతాలు అనేకం ఉన్నాయి. కార్మికవర్గాన్ని ఐక్యం చేస్తూ ఈ విధానాలపై పోరాటాన్ని తీవ్రం చేయాలి. పైన పేర్కొన్న తప్పడు సిద్ధాంతాలను కూడా నిశితంగా పోరాడి ఓడించాలి.

రాష్ట్రంలోని అన్ని కార్మికసంఘాలు ఒక్క క్రాఫ్ట్ పైకొచ్చి ఈ విధానాలను సమైక్యంగా వ్యతిరేకించాలని నిర్ణయించటం ఈ సందర్భంలో అవ్యవించతగ్గ పరిణామం.

ఏప్రిల్ 16 పికెటింగులు, 23 రాష్ట్రబందలను జయప్రదం చేసిన కార్మికవర్గానికి ఇతర కష్టజవులకు జీజేలు పలుకుతున్నాం.

విద్యుత్ బోర్డు రక్షణకై ఉద్యమించిన యూనియన్లకు, బోర్డు ఉద్యోగులకు సంపూర్ణ మద్దతు, సంఘీభావం తెల్పుతున్నాం. మరిన్ని ఉధృత పోరాటాల దిశగా మహాప్రస్థానం సాగిద్దాం.



1998 మే డే సందర్భంగా
సి.ఐ.టి.యు. ప్రపంచ వ్యాపితంగా సామ్రాజ్యవాదానికి వ్యతిరేకంగా పోరాడుతున్న శ్రామిక శక్తికి తన విప్లవాభినందనలు అందజేస్తున్నది.

సోషలిస్టు వ్యవస్థకు దెబ్బతగిలినప్పటికీ పెక్కుమంది ధైర్యంతో తమ దేశాలలో సోషలిస్టు వతాకాన్ని సమున్నతంగా నిలుపుకున్న సోషలిస్టు దేశాల శ్రామిక జనావళికి జేజేలు పలుకుతున్నది.

బ్రిటన్, ఫ్రాన్సు, జర్మనీ, ఇటలీ, రష్యా, దక్షిణ కొరియా మొదలైన దేశాలలో నిరుద్యోగానికి, పరిశ్రమల మూసివేతకు, ధరల పెరుగుదల మొదలైన సమస్యలకు వ్యతిరేకంగా తీవ్రమైన ఉద్యమాలు నడిపిన కార్మిక వర్గానికి విప్లవాభినందనలు తెలియజేస్తున్నది.

సామ్రాజ్యవాద దేశాల ఫైనాన్స్ పెట్టుబడిదారులకు వ్యతిరేకంగా తమ దేశ సార్వభౌమాధికార రక్షణకు, స్వీయ అభివృద్ధి, ట్రేడ్ యూనియన్, ప్రజాస్వామిక హక్కుల పరిరక్షణకు పోరాడుతున్న కార్మికవర్గానికి, ప్రజలకు తన సాహృద్ధతను తెలియజేస్తున్నది.

1998 శ్రామిక జనావళి యొక్క మహాపాధ్యాయులైన మార్క్స్, ఎంగిల్స్ రచించిన 'కమ్యూనిస్టు మ్యానిఫెస్టో' 150వ వార్షికోత్సవం. వీరు 'ప్రపంచ కార్మికులారా ఏకంకండు', దోపిడీ వ్యవస్థను సమూలంగా నాశనం చేసి సోషలిస్టు వ్యవస్థను నిర్మించమని నినదించారు. ఈ విప్లవ సందేశంతో కమ్యూనిస్టు ప్రణాళిక 150వ వార్షికోత్సవాన్ని నిర్వహించమని సి.ఐ.టి.యు. కార్మికవర్గానికి పిలుపునిస్తున్నది.

దేశ స్వాతంత్ర్యం తరువాత భారత కార్మికవర్గం, ప్రజానీకం ఈ సంవత్సరం మే దినోత్సవ సందర్భంగా ఒక నూతన పరిస్థితిని ఎదుర్కొంటున్నారు. పచ్చి మతతత్వ పార్టీ, బూర్జువా-భూస్వామ్య శక్తుల ప్రతినిధి అయిన బి.జె.పి. కేంద్రంలో ప్రభుత్వానికి నాయకత్వం వహిస్తున్నది.

ఈ బి.జె.పి.ని వెనుకనుండి పాసిస్టు స్వభావంగలిగి, హిందూత్వం సిద్ధాంతము, హిందూ రాజ్యస్థాపన కార్యక్రమానికి అంకితమైన ప్రాతిపదికగల ఆర్.ఎస్.ఎస్. నడిపిస్తున్నది. ఇది దేశ రాజ్యాంగపు లౌకిక

సి.ఐ.టి.యు.

మేడే

మోనిటెస్టో

పునాది, భిన్నత్వ స్వభావానికి పెద్ద ప్రమాదకారి.

ఏకాభిప్రాయ సాధన ద్వారా పరిపాలిస్తానని, జాతీయ ఎజెండా అమలు చేస్తానని పాలక పార్టీ ఎన్ని ప్రమాణాలు, కబుర్లు చెప్పినప్పటికీ, అది ముసుగులో దాచిన తనన్వంత ఎజెండా అమలుకు ప్రయత్నిస్తున్నది. రాజ్యాంగ సవరణలకు ఇప్పటికే ప్రతిపాదనలు పెట్టింది. ఈ మేడే సందర్భంగా కార్మికవర్గం దేశ సమగ్రత, సమైక్యతలను కాపాడటానికి, లౌకిక స్వభావాన్ని రక్షించటానికి పోరాడాలని సి.ఐ.టి.యు. పిలుపునిస్తున్నది.

బి.జె.పి. ప్రభుత్వం తన బూటకపు స్వదేశీ విధానాన్ని వదలి నూతన ఆర్థిక విధానాలను మరింత ప్రతిఘాత పద్ధతిలో, ఐ.ఎం.ఎఫ్., ప్రపంచబ్యాంకు, ప్రపంచ వ్యాపార సంస్థల నిర్దేశాల మేరకు ఆచరించక తప్పదు.

ఇటీవల ప్రకటించిన ఎగుమతి, దిగుమతి విధాన ప్రకటన, ఖాయిలాపడిన ప్రభుత్వరంగ సంస్థల మూసివేత, పెట్టుబడుల ఉపసంహరణకు నిర్ణయం, బహుళజాతి సంస్థలకు ఇచ్చిన వాగ్దానాలు ఈ విషయాన్ని రుజువు చేస్తున్నాయి.

నూతన ఆర్థిక విధానాలు ప్రవేశపెట్టినప్పటి నుండి కార్మిక సంఘాలు, ఇతర ప్రజా సంఘాలతో కలిసి, మూల విధాన మార్పులకు వ్యతిరేకంగా పోరాడుతున్న విషయాన్ని సి.ఐ.టి.యు. గుర్తు చేస్తున్నది.

కొన్ని ఆగ్నేయాసియా దేశాలలో మెరుపు లాగ మెరసి నేడు కుప్పకూలిన ఆర్థిక పరిస్థితిని చూడ నిరాకరిస్తూ, మన దేశ

పాలకవర్గాలు ఆర్థిక సంస్కరణలు చేయపూనుకున్నవి. ఇప్పుడు అధికారంలో ఉన్న బి.జె.పి. యొక్క ఆరాధ్య విధానం ఇది.

ఐ.ఎం.ఎఫ్.-ప్రపంచబ్యాంక్-ప్ర.వా.సం.లు నియంత్రిస్తున్న, ప్రభుత్వం అమలు చేస్తున్న ఈ వినాశకర ఆర్థిక విధానాలకు వ్యతిరేకంగా దేశ కార్మికవర్గం వెంటనే మరింత ఐక్యతతో కదలి, తమ పోరాటాలను ఉధృతం చేయాలి.

ప్రపంచ పెట్టుబడిదారులకు లాభం చేకూర్చే (సోషల్ క్లాజు) సాంఘిక అధికరణను అంతర్జాతీయ వ్యాపారాల విషయంలో చొప్పించడాన్ని కార్మికవర్గం, ప్రజానీకం మరింత దృఢంగా ఎదుర్కొని పోరాడాలని సి.ఐ.టి.యు. పిలుపునిస్తున్నది.

ప్రభుత్వరంగ సంస్థలను దివాలా తీయించే కార్యక్రమం తీసుకున్న పెట్టుబడుల ఉపసంహరణ కమిషన్ కు వ్యతిరేకంగాను, ప్రభుత్వరంగ సంస్థల పరిరక్షణకు, ప్రైవేటీకరణను తిప్పికొట్టడానికి ప్రభుత్వరంగ సంస్థల కార్మికులు సమైక్యం కావాలి.

ఐ.ఎం.ఎఫ్. తన ఆజ్ఞలను శిరసావహించే భారత ప్రభుత్వాన్ని ఆర్థిక సంస్కరణలు వేగిర పరచమనడంతో, ఆర్థిక రంగం ద్వారాలు తెరవడానికి రంగం సిద్ధం చేయబడింది. యునైటెడ్ ఫ్రంట్ అధికారంలో ఉన్న కాలంలో విజయవంతంగా వెనక్కు నెట్టబడిన ఇన్సూరెన్స్ రెగ్యులేటరీ అథారిటీ బిల్లుకు ఇప్పుడు ఏ క్షణంలో అయినా ప్రాణం పోయవచ్చు.

టెలికంలో విదేశీ సంస్థలకు అనుమతి ఇచ్చిన తరువాత ఎం.టి.ఎన్.ఎల్. టెలికం రెగ్యులేటరీ అథారిటీ పెత్తనం చెలాయించడం ఒక ప్రమాద హెచ్చరిక. ఇప్పటికే ప్రాథమిక సౌకర్యాల రంగం (ఇన్ ఫ్రాస్ట్రక్చర్) చివరకు రక్షణ రంగం కూడా ప్రైవేటు సంస్థల చొరబాటుకు ద్వారాలు తెరవబడ్డవి.

దేశ సార్వభౌమాధికారాన్ని దెబ్బకొట్టే ఇటువంటి చర్యలను కార్మికవర్గం అడ్డుకోవాలి.

ఇటీవల బానుమతి బియ్యం అమెరికాలో పేటెంటు చెయ్యబడింది. ఈ కథతో గాట్ ఒప్పందం, ప్రపంచ వాణిజ్య సంస్థలో సభ్యత్వం, మేధా సంపత్తి హక్కులు, పేటెంటు మొదలయిన వాటి విషయంలో ప్రభుత్వ హామీలు మన దేశ, విదేశీ వ్యాపారం,

ఆర్థిక విషయాలలో ఎంత ప్రమాదం కలుగజేస్తుందో తెలియజేస్తుంది. ఏకపక్షంగా కొన్ని అభివృద్ధి చెందిన దేశాలకు మాత్రం లాభదాయకంగా జరిగిన ఒప్పందాలను తిరస్కరించాలి. మరల చర్చలు జరిపి మూడవ ప్రపంచ దేశాలకు, మనదేశంతోసహా, లాభం జరిగే విధంగా ఒప్పందం ఉండాలి. కార్మికవర్గం అటువంటివానికై వత్తిడి తేవాలి.

ప్రభుత్వ పాలసీలకు వ్యతిరేకంగా పోరాటం నిర్వహించటానికి దేశంలోని అన్ని కేంద్ర కార్మిక సంఘాల కాన్ఫెడరేషన్ ఏర్పాటుకు, కార్మికోద్యమంలో విశాల ఐక్యతకు అన్ని సంఘాలు అడ్డంకులను శీఘ్రంగా అధిగమించాలని సి.ఐ.టి.యు. కార్మికవర్గానికి పిలుపునిస్తున్నది.

రహస్య బ్యాలెట్ ద్వారా యూనియన్ గుర్తింపు, యాజమాన్యంలో కార్మిక ప్రతినిధులకు స్థానం కల్పిస్తూ చట్టాలను తీసుకొని రావటానికి కార్మికవర్గం ఐక్యంగా పోరాడాలి. ప్రావిడెంట్ ఫండును తాకకుండా పెన్షను చెల్లించే వాస్తవమయిన సంక్షేమ పథకం కొరకు ఉద్యమించాలి. తమ అంతులేని దోపిడీకి అడ్డం లేకుండా ఉండడానికి స్వార్థపరశక్తులు లేబరు మార్కెటును క్రమవద్దతి లేకుండా చెయ్యాలని ప్రయత్నిస్తున్నవి. దీనికి ప్రతిగా కార్మికవర్గం కార్మిక చట్టాల ప్రక్షాళనకు కృషి చెయ్యాలి.

దేశంలోని శ్రామిక జనంలో అత్యంత అధికులు అసంఘటిత రంగంలో ఉన్నారు. వీరు బీదరిక స్థాయికంటే హీనమైన జీవితాన్ని గడుపుతున్నారు. ప్రభుత్వం వీరికి కనీస వేతనాలు అమలు పరచటానికి కానీ, సంక్షేమ పథకాలుగానీ, కార్మిక చట్టాలను వర్తింపచెయ్యటానికి, అమలు చెయ్యటానికిగాని ఎటువంటి నిర్దిష్టమయిన చర్య తీసుకొనటం లేదు. సంఘటితరంగం ఈ అసంఘటితరంగ కార్మికుల సమస్యలపై నిరంతరం పని చెయ్యాలి ఉన్నది.

కేంద్రంలో ఉన్నటువంటి బూర్జువా-భూస్వామ్య ప్రభుత్వం విదేశీ సంస్థల, భూస్వాముల దాహం తీర్చటానికి గ్రామీణ పేదల మీద, రైతాంగం మీద దాడులు చేస్తున్నది. సి.ఐ.టి.యు. గ్రామీణ ప్రజల పోరాటాలకు తన సంపూర్ణ మద్దతు తెలియజేస్తున్నది.

ప్రభుత్వం అనేక వాగ్దానాలు

చేసినప్పటికీ, వ్యవసాయ కార్మిక బిల్లును శక్తివంతమైన భూస్వామ్యవర్గాలు అడ్డుకున్నవి. కార్మికవర్గం ఈ వ్యవసాయ కార్మిక చట్టానికి, వారి హక్కుల పరిరక్షణకు సమీకృతం కావాలి.

“ఉద్యోగాలు లేకుండా పెరుగుదల (జాబ్ లేస్ గ్రోత్)” అనే విధానం గ్రామీణ, పట్టణ నిరుద్యోగ యువతను దారుణంగా దెబ్బతీసింది. దానితో నిస్పృహ చెందిన యువత విచ్చిన్న, సంఘ వ్యతిరేక శక్తులుగా మారుతున్నారు. ఉద్యోగావకాశాలతో కూడిన అభివృద్ధి జరగాలని, దానివలన అపారంగా ఉన్న నిరుద్యోగ యువత శక్తియుక్తులు దేశాభివృద్ధికి ఉపయోగపడాలని కార్మికవర్గం డిమాండ్ చెయ్యాలి.

ఖాయిలా పడటం అనే భూతం అన్ని పరిశ్రమలకు వ్యాపించింది. దీనివలన అనేక పరిశ్రమలు మూతపడటం, ఉద్యోగాలు కోల్పోవటం జరుగుతున్నది. ఈ ఖాయిలాపడిన పరిశ్రమల పునరుద్ధరణకు కార్మికవర్గం నడుం బిగించవలసి వున్నది.

మన సమాజంలో అత్యధిక సంఖ్యాకులు మూడ, ప్రతిపూత ఆలోచనలతో ఉన్నారు. అందువలన సమాజంలోని స్త్రీలు ఆర్థిక, సాంఘిక, శారీరక దాడులకు గురవుతున్నారు. కార్మికవర్గం భారతదేశ స్త్రీల యొక్క గౌరవ ప్రదమయిన జీవితం, సమానత్వం అనే న్యాయమైన కోర్కెల సాధనకు మద్దతుగా ముందుకు రావాలి. స్త్రీలకు చట్టసభలలో 33 శాతం రిజర్వేషన్ తన పూర్తి సహకారం అందించాలి. పనిచేసే చోట స్త్రీలు ఎదుర్కొంటున్న సెక్సు వేధింపులు, అత్యాచారాలకు వ్యతిరేకంగా పోరాడాలి.

దేశంలో వేల సంఖ్యలో బాల కార్మికులు శాపగ్రస్తులవలె విపరీతమైన దోపిడీకి గురవటం, దుర్భరమైన జీవితం గడపటం నాగరిక సమాజం సిగ్గుపడాల్సిన విషయం. బాల కార్మిక విధానానికి మూల కారణం, భరించలేని దారిద్ర్యం. కార్మికవర్గం ఈ బాలలకు విద్యకోసం, నికృష్ట పరిస్థితుల నుండి విముక్తి కోసం కృషి సల్పాలి.

అనాదిగా అనుసరిస్తూ, సమాజంలో పేరుకుపోయిన కులవ్యవస్థ వలన దేశంలో అత్యధిక జనాభా ఆర్థిక దోపిడీకే కాకుండా సాంఘిక అణచివేతకు కూడా గురవుతున్నారు. తమ హక్కులకోసం తలెత్తిన దళితులు, వెనుకబడిన తరగతులవారు, దేశంలో అనేక

ప్రాంతాలలో అత్యంత క్రూరమైన దాడులకు గురవుతున్నారు. కార్మికవర్గం ఈ సెక్షన్లతో మమేకమయి, కులం పేరుతో అణచివేతను రూపుమాపాలి.

అతిక్లిష్టమైన, ప్రమాదకరమైన ఈ పరిస్థితులలో భారత కార్మికోద్యమ భుజస్కంధాలపైన దేశ ప్రజల ఐక్యతను పరిరక్షించే బాధ్యత ఉన్నది. మతతత్వ, కులతత్వ శక్తుల వ్యతిరేక పోరాటాన్ని ముందుకు తీసుకుని పోవాల్సి ఉన్నది. తీవ్రమవుతున్న ఆర్థిక సంక్షోభం నుండి బయటపడవేసే నికరమైన ప్రత్యామ్నాయ ఆర్థిక విధానాలకొరకు పోరాటం నిర్వహించాలి.

ప్రపంచీకరణ, నూతన సరళీకరణ విధానాలను తిప్పికొట్టే విధంగా ప్రపంచ వ్యాపితంగా ఐక్య కార్మికోద్యమం నిర్మించాలనే దీక్షతో 1998 మేడే నిర్వహించాలని క్యూబాలో 1997లో జరిగిన కార్మిక సదస్సు పిలుపును సి.ఐ.టి.యు. పూర్తిగా బలపరుస్తున్నది.

సామ్రాజ్యవాదం నిర్దేశిస్తున్న ఆర్థిక విధానాలను, విచ్చిన్నకర, మతతత్వ ప్రమాదాలను తిప్పికొట్టడానికి వ్యవసాయ కార్మికులతోను, రైతాంగంతోను, ఇతర దేశభక్త శక్తులతోను, ప్రజాతంత్ర, సెక్యులర్ వాదులతోను కూడిన విశాల ఐక్యవేదికను నిర్మించాలని సి.ఐ.టి.యు. పిలుపు ఇస్తున్నది.

మేడే... వర్ధిల్లాలి!

కార్మిక ఐక్యత.... వర్ధిల్లాలి!!

ప్రపంచ కార్మిక ఐక్యత వర్ధిల్లాలి!!!

మతతత్వ శక్తులు..... నశించాలి!!!!

సామ్రాజ్యవాదం.....నశించాలి !!!!!

సోషలిజం..... వర్ధిల్లాలి !!!!!



చదవండి !

చదివించండి!!

కార్మికలోకం

సం॥న చందా రు.35.00

చారిత్రాత్మక అవసరం : సి.ఐ.టి.యు. ఆవిర్భావం

సి.ఐ.టి.యు. సంస్థాపక దినోత్సవం సమీపిస్తున్నది. ఈ సందర్భంలో సి.ఐ.టి.యు. ఎందుకు ఏర్పడవలసి వచ్చిందో తెలుసుకోవలసిన అవసరం ఉంది.

మన దేశంలో సి.ఐ.టి.యు., ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్. తదితర అనేక సంస్థలున్నవి. ఇవన్నీ 1920లో ఏర్పడిన ఎ.ఐ.టి.యు.సి. యొక్క బిడ్డలే. కాల క్రమేణా వివిధ సిద్ధాంత విభేదాల వల్ల అది చీలి పోయింది.

ఆలిండియా ట్రేడ్ యూనియన్ కాంగ్రెస్ 1920లో ఏర్పడినపుడు దాని లక్ష్యం భారత దేశ స్వాతంత్ర్యాన్ని సాధించడం, అటు పిమ్మట సోషలిజాన్ని సాధించడం. ప్రథమంలో అది అనేక పోరాటాలు నడిపింది. కాని తర్వాత తర్వాత అది వివిధ సిద్ధాంత విభేదాల మూలకంగా చీలిపోయింది. 1929లో ఒకమారు చీలింది. అప్పుడు దానికి జవహర్లాల్ అధ్యక్షుడు. నాగపూర్లో ట్రేడ్ యూనియన్ కాంగ్రెస్ మహాసభ జరిగింది. దానిలో విట్టి కమిషన్ (రాయల్ కమిషన్ ఆన్ లేబర్)తో సహకరించాలా వద్దా అనే దానిపై వాదోపవాదాలు జరిగాయి. కమ్యూనిస్టుల బాయ్కాట్ తీర్మానం నెగ్గింది. (అప్పటి ప్రముఖ కమ్యూనిస్టులందరూ, అభ్యుదయ వాదులూ జైళ్ళలో వున్నారు). దానిపై మితవాదులు చీలిపోయి మరొక ట్రేడ్ యూనియన్ ఏర్పరిచారు.

1931లో సుభాష్ చంద్రబోస్ ఎ.ఐ.టి.యు.సి. అధ్యక్షులుగా వున్నప్పుడు మరో పర్యాయం చీలిపోయింది. కమ్యూనిస్టులను కార్మికోద్యమం నుండి తరిమివేయాలనే తలంపుతో చెయ్యబడింది. అందుకు డెలిగేట్ల అర్హతల విషయంపై పేచీ పెట్టుకొనని కమ్యూనిస్టులను లోనికి రానీయకుండా చెయ్యటం వలన కమ్యూనిస్టులు రెడ్ ట్రేడ్ యూనియన్ కాంగ్రెసు ఏర్పరిచారు. తిరిగి 1935-36 నాటికి ఎ.ఐ.టి.యు.సి. ఐక్యత నెలకొన్నా 1947లో స్వాతంత్ర్యం వచ్చిన తరుణంలో మరొక చీలిక అనివార్యమైంది. అప్పటికి కమ్యూనిస్టులు ఎ.ఐ.టి.యు.సి. ప్రధాన స్థానాలలో వుండగా కార్మికవర్గాన్ని తన చెప్పుచేతల్లో ఉంచుకొనటానికి కాంగ్రెస్ నాయకులు చీలిపోయి ఐ.ఎన్.టి.యు.సి.ని ఏర్పరిచారు. తరువాత 1948లో ఎన్.ఎం.జోషి ఎ.ఐ.టి.యు.సి. నుండి విడిపోయి వేరొక ట్రేడ్ యూనియన్ ను ఏర్పరిచారు. తరువాత సోషలిస్టులు చీలిపోయి హెచ్.ఎం.ఎస్.ను ఏర్పరిచారు. ఈ విధంగా

సిద్ధాంత విభేదాలతో కార్యక్రమాల నిర్వహణలో వచ్చిన విభేదాల వల్ల ఎ.ఐ.టి.యు.సి. అనేక పర్యాయాలు చీలిపోయింది.

కాంగ్రెస్ అధికారంలోకి వచ్చింది. నెహ్రూ ప్లానింగ్ అమలులోకి వచ్చింది. అప్పటికి ఎ.ఐ.టి.యు.సి. నాయకత్వంలో తిరిగి విభేదాలు మొదలైనవి. కమ్యూనిస్టులు భూ సంస్కరణలకు అత్యంత ప్రాధాన్యత ఇచ్చి, కీలక సమస్యగా తీసుకున్నారు. తెభాగా, తెలంగాణా మొదలైన పోరాటాలు ఇందు కోసమే జరిగినవి. నెహ్రూ 'సోషలిజం' ప్రభావంలో ఎ.ఐ.టి.యు.సి.లో ఒక నాయకత్వం పని చెయ్యసాగింది. ఎన్.ఎ.డాంగే భూ సంస్కరణలు దాదాపు పూర్తయినవని, ఇంకేమైనా మిగిలి ఉంటే భూ సంస్కరణల చట్టం సరిగా అమలు జరిగితే సరిపోతుందని అన్నారు. ప్లానింగ్ ద్వారా సోషలిజానికి మెట్లు ఏర్పరచబడుతున్నాయని చెప్పి, రెండో ప్లాను సరిగా అమలు చెయ్యడం ట్రేడ్ యూనియన్ల లక్ష్యం అని వాదించసాగాడు. దీనితో తీవ్ర అభిప్రాయ భేదాలు వచ్చినవి. కార్మికోద్యమం యొక్క లక్ష్యం మరుగుపరచబడింది.

1962లో చైనాతో భారత దేశ సరిహద్దు వివాదం ప్రారంభమైంది. చివరకు నెహ్రూ చైనా వారిని తన్నివేయండి అని మద్రాసులో పిలుపునివ్వగా సరిహద్దు యుద్ధం ప్రారంభమైంది. చైనా మన సైన్యాలను వంద మైళ్ళు వెనక్కు తిప్పి కొట్టాయి. ఆ సమయంలో డాంగే ఇంకేమున్నది చైనా మన దేశంపైకి దండెత్తి వస్తున్నది., అస్సాం నూనె గనులను ఆక్రమించుకోబోతున్నది, అందుకని దేశస్థులందరూ, పెట్టుబడిదారులు, కార్మికులనే బేధం లేకుండా, దేశ రక్షణ కోసం పూనుకోవలి, రక్తదానం చేయాలి, కార్మికులు దేశ భక్తితో సరకులను ఉత్పత్తి చెయ్యటానికి ఓవర్ టైమ్ చేయాలి, అందుకు ప్రతిఫలం ఆశించవద్దు అని బోధించారు. దీనిని విప్లవ ట్రేడ్ యూనియన్ నాయకులు వ్యతిరేకిస్తే ప్రభుత్వం జైళ్ళలో పెట్టింది. వారి విడుదలకై తీర్మానాలు ప్రవేశపెడితే, 'వారేం మహాత్ములా విడుదల కోరటానికి' అని డాంగే ఆక్షేపించాడు. ఈ విధంగా సిద్ధాంత పర విభేదాలు ముదిరినవి.

నిర్మాణవరంగా కూడా అప్రజాస్వామిక పద్ధతులు అవలంబించటం జరిగింది. వదకొండు సంవత్సరాలు కాన్ఫరెన్సులు జరవ కుండా వున్న సందర్భాలున్నవి. ఎక్కడైనా విప్లవకారులు మెజారిటీలో ఉంటే డాంగే పోటీ సంఘాలను

ఏర్పరచటం జరిగింది. ఇండియన్ లేబర్ కమిషన్ లో డాంగే శిష్యులు సభ్యులుగా ఉండి అనేక ప్రజాతంత్ర వ్యతిరేక నిర్ణయాలకు తోడ్పడ్డారు. ప్రజోపయోగ పరిశ్రమలలో సమ్మెల నిషేధానికి అంగీకరించారు. పోలీసులు సరైన తరుణంలో జోక్యం చేసుకొనకపోవటం వలననే సమ్మెలు జరుగుతున్నవన్నారు. ఈ విధంగా ఒక విప్లవ లక్ష్యంతో బయలుదేరిన, చాలా వరకు ఆ లక్ష్యాలతోనే పని చేసిన ఎ.ఐ.టి.యు.సి. విప్లవ స్వభావాన్ని కోల్పోయింది. ఒక మితవాద సంస్థగా మారిపోయింది. మంత్రుల చుట్టూ, శాసనసభల చుట్టూ తిరగటమే ప్రధాన కార్యక్రమంగా భావించింది.

ఇటువంటి పరిస్థితులలో ట్రేడ్ యూనియన్ ఉద్యమం యొక్క విప్లవ లక్ష్యాలను కాపాడటానికై విప్లవకారులు సన్నద్ధమైనారు. 5-6 సంవత్సరాల సిద్ధాంతపర పోరాటం జరిపారు. ప్రజాస్వామ్య విలువలను కాపాడటానికి ప్రయత్నించారు. కాని వాటినన్నిటినీ డాంగే నాయకత్వం త్రోసిపుచ్చింది. మరొక పర్యాయం చీలిక అనివార్యమైంది. 1970లో విప్లవ కార్మిక సంస్థగా సి.ఐ.టి.యు. ఏర్పడింది. సి.ఐ.టి.యు. లక్ష్యం సోషలిజాన్ని ఏర్పరచడం. ఇది ఎ.ఐ.టి.యు.సి. కూడా అంగీకరిస్తుంది. అయితే సోషలిజం ఎట్లా వస్తుందనేది ఎ.ఐ.టి.యు.సి నిబంధనావళిలో లేదు. పార్లమెంటరీ పద్ధతుల ద్వారానే దానిని సాధించవచ్చునని, ప్రథమంలో కేరళ, తరువాత పశ్చిమబెంగాల్, తరువాత ఇతర రాష్ట్రాలలో కమ్యూనిస్టులు అధికారంలోకి వచ్చి ప్రభుత్వం ఏర్పరచవచ్చని వారి ఆశయం. కాని విప్లవ పోరాటాల ద్వారానే, ప్రస్తుత ప్రభుత్వాన్ని పడగొట్టి కష్టజీవుల ప్రభుత్వాన్ని ఏర్పరచటం ద్వారానే సోషలిజం సాధించగలమని సి.ఐ.టి.యు. నిబంధనావళి చెపుతున్నది. ఈ వరవడిలోనే అప్పటి నుండి అనేక పోరాటాలు సాగిస్తున్నది. 1974లోనే ఆలిండియా రైల్వే సమ్మెలో చారిత్రాత్మక పాత్ర నిర్వహించింది. అటు పిమ్మట అనేక పారిశ్రామిక అఖిల భారత పోరాటాలను నిర్వహించింది. ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్., బి.ఎం.ఎస్.లు వ్యతిరేకిస్తున్న కార్మికుల హక్కుల కొరకై అది ఆలిండియా సమ్మెలను నిర్వహించింది. ఉదాహరణను పెన్నను, బొగ్గు గనుల సమ్మెలు.

ఈ విధంగా సి.ఐ.టి.యు. ఒక విప్లవ సంస్థగా కార్మికుల ఆర్థిక రాజకీయ, సాంఘిక పోరాటాల నాయకుడుగా అహర్నిశలు కృషి చేస్తున్నది.

(ఏప్రిల్ 22-25వరకు
చెన్నైలో జరిగిన సి.ఐ.టి.యు.
జనరల్ కౌన్సిల్ కు సమర్పించిన
ప్రధాన కార్యదర్శి నివేదికలోని
ముఖ్యాంశాలు)

దేశంలో నూతన రాజకీయ పరిస్థితి

సిమ్లా వర్కింగ్ కమిటీ సమావేశం తరువాత కేంద్రంలో యునైటెడ్ ఫ్రంట్ ప్రభుత్వానికి కాంగ్రెస్ మద్దతు ఉపసంహరించుకోవటం వలన దేశం సంక్షోభంలోకి నెట్టుబడింది. రాజీవ్ గాంధీ హత్య విషయంలో డి.ఎం.కె. పాత్రపైన జైన్ కమిషన్ చేసిన వ్యాఖ్యలను, అది కూడా పత్రికలలో వచ్చిన వాటి ఆధారంగా, కాంగ్రెస్ తన మద్దతు నుపసంహరించుకున్నది. దీనిని అవకాశంగా తీసుకొని బి.జె.పి. తనకు 40 మంది కాంగ్రీ ఎంపీల మద్దతు ప్రభుత్వాన్ని ఏర్పాటు చేస్తే లభిస్తుందని ప్రకటించింది. కానీ ఈ ఎత్తుగడ విఫలమయ్యింది. తిరిగి 18 నెలలలోనే ఎన్నికలు ప్రజలపై రుద్దబడినవి. ఎన్నికలలో 3 గ్రూపులు- కాంగ్రెస్, బి.జె.పి., యు.ఎఫ్., గ్రూపులుగా ఏర్పడి పోటీ చేసినవి. బి.జె.పి. ఏదో ఒక పద్ధతిలో అధికారం చేజిక్కించుకోవాలనే ఉద్దేశ్యంతో అవకాశవాద పాత్తులు ఏర్పరుచుకున్నది. తమిళనాడులో అనేక కేసులలో యిరుక్కున్న జయలలిత అన్నాడిఎంకెతో, పంజాబులో అకాళీలతో, బెంగాల్ లో మమత యొక్క తృణమూల్ కాంగ్రెస్ తో, కర్ణాటకలో లోక్ శక్తితో, ఆంధ్రలో టి.డి.పి.(ఎల్.పి) తో ఒరిస్సాలో బిజాజనదాదళ్ తో పాత్తులు పెట్టుకున్నది. దీనితో బి.జె.పి. గొప్పగా చెప్పుకున్న 'రాజకీయ విలువలు' కు విలువ లేకుండా పోయింది.

బి.జె.పి.కి బడా బూర్జువావర్గంలోని ఒక బలమైన సెక్షన్, బహుళజాతి కంపెనీలు, ఈ ఎన్నికల బరిలో పూర్తిగా మద్దతునిచ్చాయి. పత్రికలు, టి.వి., మొదలయినవి బి.జె.పి. గెలిచే అవకాశం గురించి వూదరగొట్టాయి. ప్రసారసాధనాలు వాజ్ పాయిని కాబోయే ప్రధానిగా చూపడమేకాకుండా ఆయన ఉపన్యాసాలకు అత్యధిక ప్రాధాన్యతనిచ్చాయి. ఎన్నికల ప్రచారంలో విమానాలను, హెలికాప్టర్లను, మోటారు వాహనాలను బి.జె.పి. పెద్ద ఎత్తున వాడింది. కాంగ్రెస్ నైతికంగా పతనమయిపోయింది. సోనియాగాంధీ కొంత ప్రజల మద్దతు కూడగట్టగలిగింది. అవినీతి అభ్యర్థులు ప్రజల మద్దతు పొందలేకపోయారు.

ప్రధాన కార్యదర్శి నివేదిక

మరొక ప్రక్క యు.ఎఫ్. అనేక లోసుగులతో పోటీలోకి దిగింది. యు.పి.లో ములాయంసింగ్ సమాజ్ వాద్ పార్టీ జనతాదళ్ తో ఒప్పందానికి రాలేకపోయింది. కర్ణాటకలో దళ్ చీలిపోయి లోక్ శక్తి ఏర్పడింది. తమిళనాడులో డి.ఎం.కె- టి.ఎం.సి.లు సి.పి.ఎం.తో సర్దుబాటు చేసుకోలేదు. జనతాదళ్ కర్ణాటకలో సి.పి.ఎం.కు ఒక్క సీటు కూడా యివ్వలేదు. యు.ఎఫ్. ప్రభుత్వ సరళీకృత ఆర్థిక విధానాల కొనసాగింపు, ప్రజల మీద దాని నిక్కష్టపరితాల వల్ల ప్రజలు ఆపార్టీకి దూరమయ్యారు. అది ప్రజలను తన వైపు మలచుకోలేకపోయింది.

భారీగా మందగించిన పెరుగుదల

గత 7 సం॥లుగా అమలు చేస్తున్న మౌళిక సర్దుబాట్లు (స్ట్రక్చరల్ అడ్జస్టుమెంట్స్) వలన ఆర్థిక రంగంలో సంక్షోభం, కీలకరంగాల పరిస్థితి మందగించడం జరిగింది. కాన్ఫెడరేషన్ ఆఫ్ ఇండియన్ యిండస్ట్రీ (ఆస్కాన్) నిర్వహించిన సర్వేలో 1997 ఏప్రిల్ నుండి 11 నెలల కాలంలో 49 రంగాలలోని 33 రంగాలలో పరిస్థితి పెద్ద ఎత్తున మందగించింది. ఈ మాంద్యం ప్రధానంగా ఆటోమొబైల్, నిర్మాణం, ఎలక్ట్రానిక్స్ వినిమయ సరుకులలో వచ్చింది. రసాయనాలు, మెషిన్ టూల్స్, పంపులు మొదలయిన పరిశ్రమలలో పెరుగుదల వెనుకపట్టు పట్టింది. కొంతమంది ఆర్థిక వేత్తల అంచనాల ప్రకారం ఈ సంక్షోభం ఆగ్నేయ ఆసియాదేశాల పరిస్థితి వలన మరింత దిగజారుతుంది. దానికి కారణం ఐ.ఎం.ఎఫ్., ప్రపంచ బ్యాంకులు అక్కడ రుద్దిన విధానాలు. మన ఆర్థిక పరిస్థితి ఎగుమతుల విషయంలో మరింత దారుణంగా వుంది. ఎగుమతి, దిగుమతుల చెల్లింపు లోటు రు.50 వేల కోట్లుగా ఉంది. రిజర్వు బ్యాంకు నివేదిక ప్రకారం నీతి లేని వ్యాపారస్తులు ఎగుమతి, దిగుమతుల విషయంలో తప్పుడు ఇన్ వాయిస్ లు చూపటం ద్వారా పెద్దఎత్తున విదేశీ ద్రవ్యం దేశం నుండి తరలిపోతున్నది. రిజర్వు బ్యాంకు, ఎన్ ఫోర్స్ మెంట్ డైరెక్టరేట్ల నిర్ణీత వల్ల అభివృద్ధి వనులకు ఉపయోగపడల్సిన వేలకోట్ల రూపాయలు విదేశాలకు పోతున్నవి. దీనితో పాటు రూపాయి విలువ రోజు రోజుకు పడిపోతున్నది. ఇది మరింత పడిపోయే ప్రమాదం పొంచి వుంది.

రెవిన్యూ లోటు రు.10 వేల కోట్లుగా

వుండటం చాలా తీవ్రమయిన విషయం. చిదంబరం పన్నులు శాతం తగ్గిస్తే చెల్లింపులు పెరుగుతాయని చెప్పి పెట్టుబడిదార్లకు అనేక రాయితీలు యిచ్చాడు. ఇది తప్పని రెవిన్యూ లోటు నిరూపిస్తున్నది. మరొక తీవ్రమయిన అంశం కస్టమ్స్ పన్ను రు.3 వేలకోట్లకు తగ్గించి ఆ మేరకు వివిధ సరుకుల మీద ఎక్సైజు పన్ను వెయ్యటం. దీనివల్ల దేశపరిశ్రమలు దెబ్బతిన్నాయి. విదేశీకంపెనీలు తమ సరసకులతో దేశాన్ని నింపి వేశాయి. ప్రభుత్వం దేశీయ పరిశ్రమలను రక్షించలేకపోయింది.

వ్యవసాయరంగం పెరుగుదల తగ్గిపోయింది. ఈ తరుగుదల ప్రభావం ఎగుమతుల మీద కూడా వుంటుంది. వ్యవసాయరంగానికి ప్రోత్సాహం లేకపోవటం సంక్షోభాన్ని తీవ్రతరం చేసింది. ఆంధ్రప్రదేశ్, కర్ణాటక, మహారాష్ట్రలలో రైతులు ఆత్మహత్యలు చేసుకొనే పరిస్థితి ఏర్పడింది. నామమాత్రపు సహాయం, సానుభూతి మాటలు పరిస్థితిని మెరుగుపర్చలేవు.

ఖాయిలా పడిన పరిశ్రమలను ఆదుకొనకపోవటం, పరోక్షంగా ఎక్సిట్ విధానం అమలు చెయ్యటం వలన ప్రైవేటు, ప్రభుత్వ రంగపరిశ్రమలలో ఉత్పత్తి దెబ్బతినింది. ఉత్పత్తి సామర్థ్యాన్ని వుపయోగించుకొనక పోవటం, అదే రంగంలో పరిశ్రమలకు అనుమతి ఇవ్వటం కూడా ఈ పరిస్థితికి కారణం అయ్యింది. దీనివలన విలువైన జాతీయ వనరులు వృధా అయిపోతున్నవి.

ప్రభుత్వరంగ పరిశ్రమలు ప్రభుత్వం యొక్క దాడులకు గురవుతూనే వున్నవి. పెట్టుబడుల ఉపసంహరణ సంఘం ప్రభుత్వరంగ సంస్థలను మూసివెయ్యటానికి ప్రణాళికలు తయారు చేసింది. దేశంలోని ప్రపంచబ్యాంకు వర్గం ఈ కమిషన్ కు ప్రభుత్వరంగ సంస్థలను అమ్మివేసే చట్టపరమైన అధికారాలు యివ్వాలని ఆలోచిస్తున్నది. ఇది జరిగితే మొత్తం ప్రభుత్వరంగ సంస్థలు ప్రైవేటు, విదేశీకంపెనీల చేతుల్లోకి పోతవి. యునైటెడ్ ఫ్రంట్ ప్రభుత్వం ఈ కమిషన్ అధికారాలు తగ్గించింది. ఇప్పుడు బి.జె.పి. ప్రభుత్వం తిరిగి అధికారాలు యివ్వాలనే కాకుండా మరిన్ని అధికారాలు యిచ్చే ఆలోచన చేస్తున్నది. దాని వలన ప్రైవేటీకరణ మరింత త్వరితం అవుతుంది.

బి.ఐ.ఎస్.ఆర్. ఖాయిలా పరిశ్రమలను ప్రైవేటు వారికి యిచ్చి వేస్తూ వుంటే, ఈ కమీషన్ అమ్మివేస్తుంది. కాబట్టి కార్మికోద్యమం ఉపసంహరణ కమీషన్ రద్దుకోసం, బి.ఐ.ఎస్.ఆర్. కోరలనుండి పరిశ్రమలను తప్పించటానికి ఉద్యమిస్తే ప్రభుత్వ రంగాన్ని రక్షించగలము. ఇప్పటికే చాలా నష్టపోయాము. మరింత నష్టం జరగకుండా వుండాలంటే ఐక్య ఉద్యమం నిర్మించబడాలి.

భారత పరిశ్రమలు అభివృద్ధి చేసిన 60 పరిశ్రమలను ఇప్పటికే బహుళజాతి కంపెనీలు ఆక్రమించుకొని తను లాభాలను పెంచుకొనటమేకాకుండా భారత ఆర్థికవ్యవస్థ మీద పట్టు సంపాదించినవి. భారత పరిశ్రమలు కోరుతున్న సమాన ప్రాతిపదికపైన పోటీ అనేదానిని ప్రభుత్వం నిరాకరించటం ఐ.ఎం.ఎఫ్ వత్తిడులకు లొంగిపోయి మాత్రమే. ప్రజాతంత్ర ఉద్యమం వేగంగా కదలి ఉద్యమించకుంటే ఈ ఆర్థిక సంక్షోభాన్ని అధిగమించటం, స్వయంసమ్మద్ధి సాధించటం సాధ్యం కాదు.

ప్రపంచ బ్యాంకు ఉపాధ్యక్షుడు, ప్రధాన ఆర్థికవేత్త అయిన స్టిగ్ట్జ్ "చైనా రెండంకెల అభివృద్ధి సాధన ప్రభుత్వరంగాన్ని ప్రైవేటీకరించకుండా పోటీని ప్రోత్సహించడం వలన సాధ్యపడింది" "మార్కెటు విధానం కంటే ప్రభుత్వం నికృష్టం అనేది నేను అంగీకరించను" పెరుగుతున్న నిరుద్యోగం అసమర్థత వీటికి జవాబు చెప్పటం కష్టం" అని అన్న మాటలు ఐ.ఎం.ఎఫ్., ప్రపంచబ్యాంకుల దివాలాకోరు విధానాలను స్పష్టం చేస్తున్నవి.

1995 సంవత్సరం నుండి 29 ఓ.ఇ.సి.డి. దేశాలు ప్రతిపాదిస్తున్న "అన్ని దేశాల పెట్టుబడుల ఒప్పందం" చాలా ప్రమాదకారి. ఇది జరిగితే దేశ సార్వభౌమాధికారం పూర్తిగా తుడిచిపెట్టుకొనిపోయి, ప్రతి విషయంలోని గుత్తసంస్థలది పైచేయి అవుతుంది. దీనివలన కొన్ని రక్షణరంగ పరిశ్రమలలో తప్ప మిగిలిన అన్ని పరిశ్రమలలో ఏ కంపెనీ అయినా, ఏ దేశంలో అయినా పెట్టుబడులు పెట్టుకొనవచ్చు. ఆ దేశం కంపెనీలకు నష్టం అనిపించే చట్టాలను సవరించాలి. ఆ కంపెనీలు ఆ దేశచట్టాల పరిధిలోకి రావు. దేశపరిశ్రమలను రక్షించాలనే అధికారుల పైన చర్యలు తీసుకొనే అధికారం ఆ కంపెనీలకు వుంటుంది. ఆ కంపెనీలకు సాంస్కృతిక, వైద్య, ప్రకృతి వనరులు, ఎనర్జీ, గనులు మొదలయిన అన్నిరంగాలలోను పెట్టుబడులు పెట్టుకోవచ్చు.

సమ్మోహాక్కు, సంప్రదింపుల హక్కు హరించవేయ బడతవి.

ఈ విధానం నూతన పద్ధతిలో కాలనీలు ఏర్పరుచుకొనే ప్రయత్నం. దీనిని అన్ని అభివృద్ధి చెందుతున్న దేశాలు సంయుక్తంగా ఎదుర్కొనాలి. ప్రపంచకార్మికోద్యమం ఈ బహుళజాతి సంస్థల ఎత్తుగడలను ఐక్యంగా నిలబడి చిత్తు చెయ్యాలి.

ఐక్య కార్మికోద్యమ నిర్మాణకృషి

ఎన్నికల అనంతరం ఐక్య కార్మికోద్యమం, సాధారణ సమస్యలపైన తిరిగి నిర్మించాల్సిన అవసరం వున్నదని అన్ని కార్మికసంఘాలు భావించాయి. ప్రభుత్వరంగ సమస్యలపై సి.పి.ఎస్.టి.యు. కోర్ గ్రూపు మార్చి 24న సమావేశమయి చర్చించింది. అందులో చేసిన నిర్ణయం మేరకు ప్రధానమంత్రికి, ఆర్థికమంత్రికి, పరిశ్రమల, కార్మికమంత్రులకు మొమ్మరాండంలు సమర్పించటం జరిగింది. అందులో ఇంటరిమ్ రిలీఫ్, ఖాయిలా పరిశ్రమలు, జీతాల సవరణ, ప్రైవేటీకరణ వ్యతిరేకత పొందుపరచబడినవి. ఒక ఐక్యకార్యచరణ రూపొందించటానికి మే 12,13 తేదీలలో సి.పి.ఎస్.టి.యు. విస్తృత సమావేశం జరపాలని నిర్ణయం తీసుకోబడింది. ఈ ఉద్యమంలోకి ఐ.ఎన్.టి.యు.సి., బి.ఎం.ఎస్., లను కూడా ఆహ్వానించాలని నిర్ణయించబడింది. ట్రేడ్ యూనియన్ ఉద్యమంలో ఐక్యఉద్యమం తిరిగి నిర్మించటానికి స్పృహరింగ్ కమిటీ సమావేశం మార్చి 26న జరిగింది. పేరుకొని పోయిన అనేక సమస్యల పరిష్కారం కొరకు ఐక్యఉద్యమం అవసరం గుర్తించింది. ఈ సమావేశం ప్రజాసంఘాల జాతీయ ఐక్యవేదిక కార్యకలాపాలను తిరిగి ప్రారంభించాలని భావించి, ప్రాథమిక సమావేశం ఏప్రిల్ 11న జరిపి, ప్రజలు ఎదుర్కొంటున్న అనేక సమస్యలపైన చర్చించి, ఐక్యకార్యచరణ గురించి చర్చించింది. దీనిపై తిరిగి స్పృహరింగ్ కమిటీ ఏప్రిల్ 11న సమావేశమయ్యింది.

దేశంలోని 5 పెద్ద కేంద్ర కార్మికసంఘాలు నెలకొకసారి సమావేశమయి, అందరికీ ఆమోదమైన సమస్యలపైన ఐక్యఉద్యమం నిర్మించటం సాధ్యపడే విషయం. ఎన్నికల వలన సమావేశం జరగలేదు. ఏప్రిల్ 12న సమావేశమయి ప్రస్తుత పరిస్థితులను, ఐక్యఉద్యమాన్ని బలోపేతం చేసే విషయం చర్చించింది.

పెన్షన్ స్కీముకు సంబంధించి మనం ప్రభుత్వ స్కీమును వ్యతిరేకించేవారితో ఐక్యవేదికను నిర్మించాము. ఎన్నికల వలన డిశంబరు 17న తలపెట్టిన సమ్మెను వాయిదా వెయ్యటం జరిగింది. ఈ మధ్యకాలంలో ఈ స్కీముకు వ్యతిరేకత పెరిగింది మధ్యమధ్యలో ఈ స్కీము అమలు గురించి చర్చిస్తామన్న ప్రభుత్వ వాగ్దానం నెరవేరలేదు. ఇది అసంతృప్తిని మరింత పెంచింది. ఈ స్కీముకు వ్యతిరేకంగా కార్మికవర్గాన్ని సమీకరించి, ఉద్యమం నడపడం చాలా అవసరం. సుప్రీం కోర్టులోని మన కేసు త్వరలోనే విచారణకు రానున్నది. వివిధ హైకోర్టుల నుండి సుప్రీం కోర్టుకు బదలాయింపబడిన కేసులపై కూడా తుది నిర్ణయం వెలువడనున్నది. మన అనుబంధ సంఘాలనుండి నిధి వసూలు చెయ్యాలి. అన్ని పోరాటాలను సమన్వయ పరచి ఈ సమస్యపైన దేశవ్యాపితంగా పెద్ద ఉద్యమం నిర్మించాలి.

నూతన రాజకీయ పరిస్థితులలో కార్మికుల ఆలోచనలు అంచనా వేసి, తీసుకున్న కార్యక్రమాలను పథకం ప్రకారం అమలు చెయ్యాలి. రాజకీయ, ఆర్థిక విధానాలు కార్మికవర్గం మీద వాటి దుష్ఫలితాల గురించి కార్మిక వర్గాన్ని ఎడ్యుకేట్ చెయ్యాలి. దీనికి రాష్ట్ర కమిటీలు, వివిధ పరిశ్రమల ఫెడరేషన్లు తగిన చర్యలు తీసుకోవాలి. ప్రజాసంఘాల జాతీయ ఐక్యవేదిక ఆధ్వర్యాన ఒక సదస్సు నిర్వహించాలని, దాని తరువాత రాష్ట్రస్థాయి సదస్సులు జరపాలని ఆ విధంగా దేశవ్యాపిత ఉద్యమానికి కావలసిన వాతావరణం ఏర్పరచాలనే సూచన వున్నది. ఈ కార్యక్రమం విజయవంతం కావటానికి రాష్ట్ర కమిటీలు, ఫెడరేషన్లు కీలకపాత్ర నిర్వహించాల్సి వున్నది.

సి.ఐ.టి.యు. స్వతంత్ర సమీకరణాలు

కార్మికులందరికీ వర్తించే సమస్యలపైన సమీకరణ విజయవంతంగా నిర్వహించటానికి సి.ఐ.టి.యు. తన స్వంత సమీకరణాలకు ప్రాధాన్యతయివ్వాలి. జాతీయ స్థాయిలో కాని, స్థానికంగా కాని మన చొరవ లేకుండా బలమైన ఉద్యమం నిర్మించటం సాధ్యం కాదు. మనం మన స్వతంత్ర సమీకరణ చెయ్యగలిగిన ప్రాంతాలలోనే ఐక్యఉద్యమం విజయవంతమవుతుందనేది మన అనుభవం. కొన్ని రాష్ట్రాలు జాతీయపిలుపులు సరిగా అమలు చెయ్యలేని కారణం రాష్ట్రంలో సరైన ఉద్యమాలు కామన్ సమస్యల మీద నిర్మించకపోవటం.

ఇతరులు తీవ్రమయిన సమస్యల మీద కలసిరావాలంటే మన స్వతంత్ర కార్యచరణ వుండాలి. కొన్ని సంఘాలు జాతీయస్థాయిలో జాతీయ సమావేశాలలో అంగీకరించినా ఆ పిలుపులు అమలుకు ఏమీ ప్రయత్నం చేయకపోవటం మన అనుభవంలో వున్నది. అటువంటి పరిస్థితులలో మన స్వతంత్ర కార్యచరణ ఇతరులు మనతో కలవటానికి కావలసిన వాతావరణం సృష్టిస్తుంది. ఊగిసలాట వున్నవారు కూడా తమ కార్యకర్తల వత్తిడి మేరకు ఐక్య వుద్యమంలో కలసిరావటానికి సమాయత్తం కావాలి.

మనందేశవ్యాప్త ఐక్యవుద్యమాలను ప్రతి అఖిలభారత సమావేశంలో సమీక్షించాలి. మన స్వతంత్ర కార్యచరణను, ఐక్యఉద్యమాలను నిర్మించటంలో మన రాష్ట్ర జిల్లా కమిటీలు నిర్వహించిన పాత్రను విశ్లేషించాలి. ఈ విధానం ద్వారా మాత్రమే మనం మరింత ఎక్కువ మందిని మన ఉద్యమంలోకి ఆకర్షించగలం.

కార్మిక, కర్షక ఐక్యతా సమస్య

సి.ఐ.టి.యు. స్థాపించినప్పటినుండి కార్మిక, కర్షక ఐక్యత ఆవశ్యకత గురించి చెప్పుతున్నది. దాని వలన కర్షకవర్గం తమ భూసమస్యపై చేసే పోరాటానికి కావలసిన కార్మికవర్గ మద్దతును సరిగా అంచనా వేయటానికి సాధ్యపడుతుంది. చాలామంది కామ్రేడ్స్ ఈ ఐక్యతను బలోపేతం చేసేందుకు ఒక జాతీయ కార్యక్రమం వుండాలని సూచించారు. ఈ విషయంపైన ఆలిండియా కిసాన్ సభ నాయకత్వం, సి.ఐ.టి.యు. నాయకత్వం, ఈ ఐక్యతను సరైన రీతిలో సాధించటానికి కావలసిన జాతీయ, స్థానిక స్థాయి కార్యచరణ గురించి చర్చించవలసిన అవసరం వున్నది. దీనివలన రెండు సంఘాలు తమ సభ్యులకు పటిష్టమయిన కార్మిక, కర్షక ఐక్యతా సాధనకు నిర్దిష్టమయిన సూచనలు ఇవ్వగలవు. మన జనరల్ కౌన్సిల్ అనంతరం ఒక సమావేశం ఏర్పాటు చేసి, రోజువారీ పర్యవేక్షణ ద్వారా ఈ వివాదానికి సరైన రూపం ఇవ్వటానికి కృషి చెయ్యాలి.

సంఘాన్ని పటిష్టం చేసుకొనుట

భువనేశ్వర్ నిర్మాణం డాక్యుమెంటు అమలు గురించి సిమ్లా కమిటీ సమావేశంలో చర్చించటం జరిగింది. చాలాకొద్దిగానే అయినా ఉపయోగం మాత్రం వున్నది. తరువాత జరిగిన

రాజకీయ మార్పుల వలన కొనసాగింపు జరగలేదు. అయినా ప్రధానాంశాలు మీ ముందుంచబడినవి. దీనిపైన చర్చ సరిగా జరగకపోవటానికి కారణం అనేక రాష్ట్రాలు ప్రశ్నావళిక సమాధానాలు పంపలేదు. ఆరు రాష్ట్రాలు సకాలంలో పంపాయి. అసలు రిపోర్టులను సకాలంలో పంపకపోవటమే ఒక నిర్మాణ బలహీనత. దీనిని మనం త్వరగా అధిగమించాలి.

ఆత్మవిమర్శనామూర్వకంగా ఆలిండియా కేంద్రం గురించి, రాష్ట్రాల గురించి, క్రింది కమిటీల పని గురించి చర్చించి కొన్ని నిర్ణయాలు చెయ్యటం జరిగింది. కేంద్రానికి సంబంధించి 4 బలహీనతలు గుర్తించింది. మొదటిది కేంద్రం బలహీనంగా వున్నది. దీనికి భాద్యత రాష్ట్రానిది. గుర్తించబడిన కామ్రేడ్స్ రాష్ట్రాలనుండి కేంద్రానికి రావలసివుంది. రెండవది, కొంత మెరుగుదలవున్నప్పటికీ, సమిష్టి పనివిధానం యింకా మెరుగుపడాలి. మూడవది హిందీబెల్టులో పనిచేసేవారి సమస్యల గురించి అనేక సార్లు వారితో సమావేశాలు జరిగాయి. కానీ డాక్యుమెంట్ లో చెప్పిన "మెరుగుదలకు పటిష్టమయిన పథకం" ప్రకారం జరగాల్సి వున్నది. ప్రధాన పరిశ్రమలకు కూడా అటువంటి ప్లాను రూపొందించబడలేదు. చివరిది-కార్మికవర్గాన్ని సిద్ధాంతపరంగా తీర్చిదిద్దడానికి కావలసిన మెటీరియల్ తయారు చెయ్యలేదు. కేంద్ర శిక్షణా తరగతులు నిర్వహించబడలేదు. సిలబస్ లు తయారుచేయబడలేదు.

రాష్ట్రాలకు సంబంధించి దాదాపు సగం రాష్ట్రాలు తమ రాష్ట్ర రిపోర్టులను పైకమిటీకి సమీక్ష, పర్యవేక్షణల నిమిత్తం పంపాలనే ప్రాధాన్యతను గుర్తించలేదు. వచ్చిన రిపోర్టులు సమగ్రంగా వుంటున్నవి. నివేదిక పంపిన రాష్ట్రాలు భువనేశ్వర్ డాక్యుమెంటును క్రిందిస్థాయి వరకు అమలు చేస్తున్నట్లు, కొన్ని రాష్ట్రాలు ప్రయత్నంలో వున్నట్లు తెలుస్తున్నది.

ఈ ఆత్మవిమర్శనామూర్వక నివేదికలు రాష్ట్ర, జిల్లా స్థాయిలలో చర్చించాలనే అంశాన్ని అందరూ సీరియస్ గా తీసుకోలేదు. నివేదికను తయారు చేసిన రాష్ట్రాలు కూడా తమ చర్చల సారాంశాన్ని నివేదికలతో పంపలేదు. ఆ విధంగా పంపినట్లయితే కేంద్రం తగు సలహాలనివ్వటానికి అనువుగా వుండేది.

నివేదికల ప్రకారం కొన్ని రాష్ట్రాలలో రాష్ట్ర, జిల్లా స్థాయిల సమావేశాల సంఖ్య పెరిగింది. ఇంకా కొన్ని రాష్ట్రాలు డాక్యుమెంటు

లోని సంఖ్యను చేరుకోవాలి. హాజరు సంఖ్యలో కూడా మెరుగుదల వున్నది.

కొన్ని రాష్ట్ర, జిల్లా కార్యదర్శి వర్గాలు రాష్ట్ర, జిల్లా కమిటీల సమావేశాలకు, కౌన్సిళ్ళ సమావేశాలకు వ్రాతపూర్వక నివేదికలు ప్రవేశపెడుతున్నవి. ఆ నివేదికల మీద చర్చలు జరుగుతున్నవి. ఇది క్వాలిటీని పెంచుతుంది.

అన్ని రాష్ట్ర కమిటీలు జిల్లా కమిటీల ప్రాధాన్యతను గుర్తించాయి. ప్రధానంగా సి.ఐ.టి.యు. వ్యాప్తి జిల్లా కమిటీలు నిర్వహించే పాత్ర వలన జరిగింది.

అన్ని రాష్ట్ర కమిటీలు ఇంకా జాతీయ పరిశ్రమల ప్రధాన ప్రభుత్వరంగ పరిశ్రమల రాష్ట్రస్థాయి సమన్వయ కమిటీని ఏర్పాటు చేయలేదు.

శ్రామిక మహిళలను నమీకరించటంలో బలహీనత కొనసాగుతున్నది. కొన్ని రాష్ట్రాలలో వివిధ స్థాయిలలో శిక్షణా తరగతులు నిర్వహించబడుతున్నవి. కొన్ని సందర్భాలలో కేంద్రంలోని కామ్రేడ్స్ సహకరిస్తున్నారు. కానీ ఏ రాష్ట్రంలోను తమ కార్యకలాపాలలో అంతర్భాగంగా లేదు.

ప్రజాస్వామ్య పనివిధానం గురించి భువనేశ్వర్ డాక్యుమెంటులోను, 9వ మహాసభలో కమీషన్ పేపరులోను నొక్కి చెప్పటం జరిగింది. సాధారణంగా ఈ విషయంలో కొంత దాచిపెట్టడం జరుగుతుంది. రాష్ట్ర నివేదికల ప్రకారం కొంత మెరుగుదల వున్నది. ప్రజాతంత్ర పనివిధానం అనేది కేవలం నిర్మాణ పద్ధతుల మీద ఆధారపడి వుండదు. ఈ స్పిరిట్ ను (చైతన్యాన్ని) కల్పించి, అభివృద్ధి పరచాలి.

అంతే కాకుండా ఈ నివేదిక సి.ఐ.టి.యు.లో పూర్తికాలం పనిచేసే కార్యకర్తల ప్రాధాన్యత, వారు పనిచేస్తున్న ప్రాంతంలోని పరిస్థితి, స్థితిగతులు, సమస్యలు మొ॥గు అన్ని అంశాల సమాచారం గురించి చర్చించింది.

సాధారణంగా కామ్రేడ్స్ ఇచ్చే రిపోర్టులు వారు వ్రాసిన నివేదికలను బలపరిచేవిగానే వుంటాయి. కాని అభివృద్ధిలో, డాక్యుమెంటును అమలుపరచడంలో హెచ్చుతగ్గులు వున్నవి. మొత్తం మీద అభివృద్ధి వున్నా కొన్ని రాష్ట్రాలలో అభివృద్ధి నామమాత్రంగా వున్నది. కొన్ని అంశాలలో కొన్ని ప్రాంతాలలో వెనుకపట్టు కూడా పట్టి వుండవచ్చు.

చాలామంది సిలబస్ / లెక్చర్ నోట్సులు తయారు చెయ్యటంలో కేంద్రం

విఫలమవటం గురించి సరిగానే విమర్శించారు. ఈ సి.ఐ.టి.యు. రజతోత్సవాల సందర్భంగా ప్రచురించ తలపెట్టిన సి.ఐ.టి.యు. చరిత్రను ఇంక కాలయాపన చెయ్యకుండా ప్రచురించాలని గట్టిగా చెప్పారు. రాష్ట్రాలలో పాఠశాలలు నిర్వహించడానికి రాష్ట్రకమిటీలకు సహాయం అవసరం ఉన్నది.

పారిశ్రామికంగా అభివృద్ధి చెందిన పశ్చిమ భారతం గురించి ప్రత్యేకంగా పరిశీలించాల్సి వున్నది.

కొన్ని రాష్ట్రాలలో తగిన సంఖ్యలో సి.ఐ.టి.యు. అనుకూలురు నాయకత్వం వహిస్తున్నారు. కానీ వాటిని సి.ఐ.టి.యు.కి అనుబంధం చెయ్యటం లేదు. వాటి అనుబంధానికి తగిన చర్యలు తీసుకోవాలి.

కొన్ని సంఘాల రాష్ట్ర నాయకులు వారి యూనియన్ నాయకులుగానే ఉంటున్నారు. రాష్ట్ర నాయకులు కావటంలేదు. దీనివలన రాష్ట్ర పని కుంటుపడుతుంది.

రెండు లేక ఆంతకు ఎక్కువ రాష్ట్రాలకు వ్యాపించి వున్న యూనియన్ల సమస్యలను పరిష్కరించాలి.

దళితుల, గిరిజనుల సమస్యలపైన సి.ఐ.టి.యు. పనిచేసి వారిని సి.ఐ.టి.యు. పరిధిలోకి తెచ్చే ప్రయత్నాలు జరపాలి.

కేరళలో సంఘటితరంగంలో పూర్తిగా విస్తరించాము. ఆ రంగమే తగ్గుముఖం పట్టింది. అసంఘటిత రంగంలో మన సభ్యత్వం పెరుగుతున్నది. అసంఘటిత రంగానికి జాతీయస్థాయిలో ఒక సంఘాన్ని ఏర్పరచాలనే సూచన వచ్చింది. కాని దాని వలన ప్రయోజనం ఏమీ వుండదు.

పూర్వలో సంస్కృతి బలంగా వున్న రాష్ట్రాలలో ప్రజాతంత్ర పనివిధానం అమలు చాలా కష్టమయిన విషయం. కేంద్రం ఎక్కువ అవ్రమత్తంగా వుండి, చెక్ చెయ్యాలి అవసరం వున్నది.

ఎన్నికలు పూర్తయినవి. వెంటనే మన నిర్మాణాన్ని పటిష్టం చేసుకొనేందుకు పూనుకోవాలి. మారినటువంటి రాజకీయ వరిస్థితులు కార్మిక వర్గానికి అనందకరమయినవి కావు. సంఘానికి ప్రాణమయిన నిర్మాణాన్ని, కార్మిక వర్గం యొక్క ప్రధాన ఆయుధాన్ని పటిష్టం చేసుకొని ఎటువంటి పరిస్థితి నయినా ఎదుర్కొనటం అత్యంత ప్రధానమయినది. కార్యదర్శివర్గం తన సమిష్టి పనివిధానాన్ని మెరుగుపరుచుకోవటానికి నిరంతరం కృషి చేస్తున్నది. వర్కింగ్ కమిటీలో వాగ్దానం చేసిన విధంగా కొన్ని పాఠ్యాంశాల మీద నోట్సులు తయారుచెయ్యబడ్డవి.

అవి అందరికీ అందుతవి. ఒక కేంద్ర పాఠశాలను నిర్వహించాలని, హిందీ ప్రాంతం వారికి ఒకటి నిర్వహించాలని కార్యదర్శివర్గం నిర్ణయించింది. జనరల్ కొన్ఫిరెన్స్ మావేళం తరువాత దానికి చర్యలు తీసుకోబడతవి. రాష్ట్ర కమిటీలు కేంద్రాన్ని పటిష్టపరిచేందుకు, ఆ విధంగా కేంద్రం సమర్థవంతంగా పనిచేసేందుకు సహకరిస్తాయని ఆశిస్తున్నాము. రాష్ట్రకమిటీలు కూడా అదేవిధంగా తమ నిర్మాణాన్ని, యూనియన్లతో సహా మెరుగుపరుచుకొనడానికి కృషి చేస్తాయని భావిస్తున్నాము తరువాత జరగబోయే సమీక్షలో మరింత స్పష్టమయిన అవగాహన ఏర్పడుతుంది.

సిమ్లా సమావేశంలో వెల్లడయిన మరొక పెద్ద బలహీనత-మన సమీక్షలు రాష్ట్రాలకు జిల్లాలకు మాత్రమే పరిమితమయినవి. 12 ఫెడరేషన్లనుండి నివేదికలు అందలేదు. అందుచేత వాని విషయం చర్చలలో చోటు చేసుకోలేదు. కొన్ని నివేదికలు మాత్రమే అందాయి. వాటి వలన పూర్తి న్యాయం జరగదు. కాబట్టి ఫెడరేషన్లు నిర్ణీతకాలంలో తమ నివేదికలు పంపుతాయని ఆశిస్తున్నాము.

పరిశ్రమలవారీ ఫెడరేషన్ల పనివిధానం

నిర్మాణ నివేదికను తయారుచేసే సందర్భంగా అన్ని అఖిలభారత ఫెడరేషన్లను తమ నిర్మాణ నివేదికలు పంపమని కోరటం జరిగింది. చాలా ఫెడరేషన్లు పంపలేదు. పంపినవి కూడా మామూలు నివేదికలను పంపినవి. వివిధ సంఘాలతో సంబంధాలు ఉన్న కార్యదర్శివర్గ సభ్యుల నివేదికల ఆధారంగా కొన్ని అంశాలను గుర్తించటం జరిగింది.

సి.ఐ.టి.యు. ఆధీనంలో 12 ఫెడరేషన్లు వున్నవి. వీటిలో బాటు పంచదార ఫెడరేషన్ పనిచెయ్యటం లేదు. కాని ప్రాక్టరీ యూనియన్లు పనిచేస్తున్నవి. ట్రాన్స్ పోర్టు, ప్లానిటేషన్ ఫెడరేషన్ల సమావేశాలు రెగ్యులర్ గా జరగటం లేదు. చాలా ఫెడరేషన్లు వర్కింగ్ కమిటీ సమావేశాలకు వ్రాత నివేదికలు యివ్వడం లేదు. ఇవి సాధారణంగా తక్షణ సమస్యలు చర్చిస్తవి. నిర్మాణంకి ప్రాధాన్యత లేదు.

సభ్యత్వం పరిశీలించినట్లయితే దేశవ్యాపితంగా పరిశ్రమలలో మన సభ్యత్వం విస్తరించివున్నది. లోతుగా పరిశీలిస్తే అనేక ప్రాంతాలలో బలహీనంగా వున్నాము. పెరుగుదల నామమాత్రం. దానికి కారణం

ఫెడరేషన్ల పనివిధానం.

ఈ బలహీనతలవల్ల మన సి.ఐ.టి.యు.కి వున్న వలుకుబడిని ఉపయోగించుకోలేక పోతున్నాము. బొగ్గు పరిశ్రమలో మనం వంటిరిగా పిలుపు ఇస్తే 4 లక్షలమంది సమ్మెచేశారు. కానీ మన సభ్యత్వం లక్షలోనే వుంటున్నది. ఇటువంటి ఉదాహరణలు అనేకం వున్నవి. ఈ అన్ని పరిశ్రమలలో అవకాశవాదుల (కొలాబరేషనిస్టుల) నాయకత్వాన వున్న కేంద్ర సంఘాల సభ్యత్వం తగ్గిపోతున్నది. మనం కూడా వారిని సి.ఐ.టి.యు.లో చేర్చుకోలేకపోతున్నాము. మనలో ఇముడ్చుకొనే నిర్మాణ చర్యలు తీసుకోలేకపోతున్నాము. దీనివల్ల స్వతంత్ర సంఘాలు, స్థానిక సంఘాలు, ముఖ్యంగా ప్రభుత్వరంగ సంస్థలలో పెరుగుతున్నవి. ఈ ప్రమాదకర పరిణామాలను మన ఫెడరేషన్లు తీవ్రంగా తీసుకోవాలి.

మన ఫెడరేషన్లను ఆయా పరిశ్రమలలో నికరమైన ఫెడరేషన్ గా రూపుదిద్దుకొనలేక పోవటం ప్రధాన సమస్యగా వున్నది. దానికి బదులుగా ఆ పరిశ్రమలు ఆయా ప్రాంతాలలో యూనిట్ లలోని కార్యకలాపాలను, ఉద్యమాన్ని సమన్వయం చేయటంలోనే తీరిక లేకుండా వుంటున్నవి. ఫెడరేషన్ల ఆలిండియా కమిటీ సభ్యులు, హెడ్ క్వార్టర్స్ లో వుండే వారితో సహా, ఆయా ప్రాక్టరీ లేక ప్రాంత నాయకులుగానే వుంటున్నారు కానీ ఆ పరిశ్రమ ఆలిండియా నాయకుడుగా వుండటంలేదు. అనేక యూనిట్ ఫ్యాక్టరీ, రాష్ట్రస్థాయిలో గానీ మనం బలంగా వున్నాము. అయితే దేశంలో అసమాన పెరుగుదల గురించి దృష్టి సారించి ఆలోచించగల శక్తిసామర్థ్యాలు, మొత్తం ఉద్యమాన్ని జాతీయదృష్టితో చూడగల శక్తి సామర్థ్యాలు గల నాయకత్వాన్ని అభివృద్ధి చేసుకోవలసి వున్నది.

ఫెడరేషన్ల ఆలిండియా హెడ్ క్వార్టర్స్ సరిగా పనిచెయ్యకపోవటం ఒక కారణం. ఆలిండియా ఫెడరేషన్ల స్థాపన ముఖ్య వుద్దేశం - కార్మికులందరిలో ఒకే విధమయిన అవగాహన, విధానం అభివృద్ధి చెయ్యటానికి, దేశవ్యాపితంగా ఉద్యమాన్ని ముందుకు తీసుకొని పోవటానికి, అసమాన పరిస్థితుల నేపథ్యంలో వారి చైతన్య స్థాయి పెంచటం. కేంద్రం సరిగా పనిచేస్తే ఈ ఉద్దేశం నెరవేరుతుంది. ఆ విధంగా వనరులను, అనుభవాలను, ప్రజ్ఞాపాటవాలను సమీకరించి మనం కోరుకున్న దిశలో ఉపయోగపెట్టుకోవచ్చును.

పరిశ్రమలలో మనం పెడరేషన్లు స్థాపించిన తరువాత మనం పురోగమించాము. దేశవ్యాపిత వుద్యమాలు బలోపేతం చేయబడినవి కానీ మనం ఇంకా మన లక్ష్యానికి చాలా దూరంగా వున్నాము.

అనేక పోరాటాల అనంతరం మనకు అనేక పరిశ్రమలలో చర్చలలో పాల్గొనే హక్కు వచ్చింది. అనేక పరిశ్రమలవారీ పెడరేషన్ల ఏర్పాటుకు దారి తీసింది. మన సంఘం మరింత విస్తరించి, నిర్మాణ పునాదిని పటిష్టపరుస్తాయని భావించాము. కాని జరగలేదు. ఇంకా విచారించదగ్గ విషయం మన కామ్రేడ్స్ పై కమిటీలు వున్నా మన కార్యకలాపాలు పెరగటానికి బదులు తగ్గిపోయినవి. అనేక శృంగారాలలో ఒప్పందాలలోని విషయాలు కార్మికులకు చెప్పటం లేదు. కార్యకలాపాలు లేకుండా కేవలం చర్చలకే పరిమితమయితే, జనంతో సంబంధాలు పోవటం, ఆర్థిక కోర్కెలకు పరిమితమవటం, చివరకు జనం మద్దతు కోల్పోవటం జరుగుతున్నది. అన్ని కమిటీలు కార్యకలాపాలు చర్చలు సమన్వయం గురించి తీవ్రంగా ఆలోచించుకోవాలి. బలమైన ఉద్యమం వుంటే తప్ప మనం చర్చలలో సరైన పాత్ర నిర్వహించలేమని, కార్మికులకు న్యాయం చెయ్యలేమనే విషయం మన మనస్సులో ఎప్పుడూ వుండాలి. కేవలం చర్చలకు పరిమితమవటంవలన మనం నికష్టమయిన ఆర్థికతత్వానికి, జనంలో పునాదికోల్పోవటానికి బాట వేసుకుంటున్నామన్నమాట.

అన్ని పెడరేషన్లు నిర్మాణ నివేదికను వీలయినంత తొందరగా కేంద్రానికి పంపాలని కోరుతున్నాము. దానివలన మనం నిర్మాణ సమీక్ష చేసుకొని బవిష్యత్ కర్తవ్యాలు రూపొందించుకొనవచ్చును. అనేక సంఘాలున్న సమన్వయ కమిటీలు కూడా ఈ విషయాన్ని గుర్తుంచుకోవాలి.

వెంటనే పరిశ్రమలవారీ పెడరేషన్లకు, రాష్ట్రకమిటీలకు మధ్య సమన్వయం పెంచాలి. పెడరేషన్ల కార్యక్రమాలు తెలియటం లేదని కొన్ని రాష్ట్ర కమిటీలు ఫిర్యాదు చేస్తున్నాయి. కొన్ని సందర్భాలలో రిపోర్టులు లేకపోవడం వలన సి.ఐ.టి.యు. పత్రికలే వార్తలు ప్రచురించలేకపోతున్నవి.

శ్రామిక మహిళ

శ్రామిక మహిళా సమన్వయ కమిటీ ప్రారంభించి 20సం॥ అవుతున్నది. దాని పనివిధానం సమీక్షించాలి. సమన్వయకమిటీ తదుపరి కార్యవర్గ సమావేశంలో కార్యకలాపాల సమీక్ష జరగాలని, అద్యారా పని మెరుగుదలకు ప్రాతిపదిక తయారు చేసుకోవాలని కార్యదర్శి

వర్గం సూచించింది.

కొన్ని రాష్ట్రాలు సమన్వయ కమిటీని ఏర్పాటు చేశాయి. కొన్ని రాష్ట్రాలు దీనిని సరైన పద్ధతిలో ఆచరించలేదు. తగినంతమంది మహిళలు వున్న యూనియన్ లో మహిళలతో ఒక సబ్ కమిటీని ఏర్పాటు చేస్తే తప్ప సమన్వయకమిటీకి కార్యక్రమాలు వుండవు. సాధారణంగా రాష్ట్ర కమిటీలు ఈ కమిటీల కార్యక్రమాలను చెక్ చెయ్యటం లేదు. కొన్ని రాష్ట్రాలలో స్త్రీలను సంఘ కార్యక్రమాలలోకి తీసుకొని వచ్చి, నాయకత్వ స్థానాలకు తీసుకొనిపోయే ప్రయత్నం చెయ్యటం లేదు.

కొన్ని సంఘాల కమిటీలలోకి మహిళలను తీసుకున్నా వారు ప్రేక్షక పాత్ర మాత్రమే నిర్వహిస్తున్నారు. వారికి తగినంత శిక్షణ ఇచ్చినప్పుడు మాత్రమే నాయకత్వ స్థానంలోకి రాగలరు. శ్రామిక మహిళలలో గుమస్తాల వరకే మన కార్యక్రమం పరిమితమవుతున్నది. పరిశ్రమల జోలికి వెళ్ళటం లేదు. అంగన్ వాడీ వక్కాటే మినహాయింపు. తోటలు, బీడి, నిర్మాణం, ఇంటిపనివారు మొ॥ రంగాలను గుర్తించి వారిలో నిర్మాణానికి కృషి చేయాలి. రాష్ట్రకమిటీలు అటువంటి వాటిని గుర్తించాలి.

'వాయిస్ ఆఫ్ వర్కింగ్ వుమెన్' పత్రిక చందాలలో పెరుగుదల వున్నది. దాని నాణ్యత పెంచాల్సిన అవసరం వున్నది.

ఐక్య ఉద్యమాలు

భారత దేశ కార్మికోద్యమం క్లిష్టదశలో వున్నది. అది ఎటువంటి పాత్ర నిర్వహిస్తుంది అనే విషయంపై దాని భవిష్యత్తు ఆధారపడి వుంది. 'వ్యవస్థ సర్దుబాటు' అనే కార్యక్రమం కార్మికోద్యమాన్ని తుడిచిపెట్టాలని చూస్తున్నది. దీనిని కార్మికోద్యమం సమ్మతిస్తుందా లేక ప్రపంచబ్యాంకు, ఐ.ఎం.ఎఫ్.ల అధికారాని వెనక్కి తిప్పికొట్టుతుందా అనేది ఉద్యమం ముందున్న చాలెంజ్.

ఒక కేంద్ర కార్మిక సంఘంగా సి.ఐ.టి.యు. రాబోయే పోరాటాలలో ఒక కీలకపాత్ర నిర్వహించాలి. పటిష్టమయిన సి.ఐ.టి.యు. ని నిర్మించకుండా మనం నిర్వహించాల్సిన పాత్రను మనం నెరవేర్చలేము.

బి.జె.పి. ప్రభుత్వం సరళీకృత విధానాలను అమలు చేస్తున్నది. అంటే కార్మికవర్గం మీద దాడులు పెరుగుతవి. ఈ ప్రభుత్వం పైన కార్మిక వర్గంలో కొంతమందికి భ్రమలు వున్నవి. ఆ భ్రమలు త్వరలోనే తొలిగిపోతాయి. పెద్ద పోరాటాలు జరిగే పరిస్థితి ఎంతో దూరంలో లేదు.

మనం ఆ భ్రమలు తొలిగే దాకా ఆగరాదు. ఒక పద్ధతి ప్రకారం భ్రమలను వదిలించాలి. బి.జె.పి. ప్రభుత్వం కూడ ప్రపంచబ్యాంకు, ఐ.ఎం.ఎఫ్.ల ఆజ్ఞామేరకు పనిచేస్తున్నదని కార్మికులు తొందరలోనే తెలుసుకుంటారు.

కాబట్టి కార్మికులను పెద్దసంఖ్యలో ఉమ్మడి సమస్యల మీద సమీకరించేందుకు ఒక నిర్దిష్టమైన ప్రణాళికతో మనం ఈ సమావేశం నుండి వెళ్ళాలి. మనం ఇప్పటికే సమస్యలను చర్చించాము. సభ్యులు సూచనలు చేశారు. వాటి ఆధారంగా కార్యదర్శి వర్గం ఒక కార్యక్రమం రూపొందిస్తుంది.

ప్రజాసంఘాల జాతీయ జ్యోతిదిక అన్ని ప్రజాసంఘాలను ప్రజల తీవ్రమయిన సమస్యల మీద సమీకరించేటట్లు మనం చూడాలి. 12 ఏప్రిల్ న జరిగిన ఎన్.పి.ఎం.ఓ. సమావేశం మంచి ప్రారంభం. అన్ని ప్రజాసంఘాలు దేశవ్యాపితంగా కష్టజీవులందరూ ఒక్కటిగా కదిలే విధంగా కార్యక్రమం ఉండాలని కోరింది. రైతు సంఘాల ప్రతినిధులు భూపంపకపై దేశ వ్యాపితంగా ఒక బలమైన ఉద్యమం, ఇతర సంఘాల మద్దతుతో నడపాలని నొక్కి చెప్పారు. అన్ని సంఘాలు అనుకూలంగా స్పందించాయి. ఒక జాతీయ సదస్సు నిర్వహించాలని, అక్కడి నుండి దేశ వ్యాపిత కార్యాచరణ పిలుపు ఇవ్వాలనే ప్రతిపాదనకు మద్దతు లభించింది.

మతతత్వ ప్రమాదం గురించి, ప్రపంచ బ్యాంకు, ఐ.ఎం.ఎఫ్ నిర్దేశించిన ఆర్థిక విధానాల ప్రమాదం గురించి కార్మికవర్గాన్ని సిద్ధాంతపరంగా చైతన్యపరచకపోతే పెద్దఎత్తున కార్మికవర్గాన్ని కదల్చటం కష్టం, సి.ఐ.టి.యు. అనుబంధ సంఘాలు దీనిని సరైన రీతిలో అర్థం చేసుకోవాలి. తద్వారా దేశాన్ని చుట్టుముడుతున్న ఈ రెండు ప్రమాదాలకు వ్యతిరేకంగా ప్రజలను సమీకరించాలి.

పై నుండి మనం ఐక్య ఉద్యమాన్ని అభివృద్ధి చేస్తున్నాము. కాని కింది స్థాయిలో ఇది తగినంత కార్యాచరణ రూపం తీసుకొనటంలేదు. మన కార్యక్రమాలలో కింది స్థాయి నుండి ఐక్యతకు ఎక్కువ ప్రాధాన్యత ఇవ్వాలి. ఆ విధంగా నూతన వరబడి ప్రవేశపెట్టాలి. కార్మిక వర్గంలో ఐక్యత గురించి తపన పెరిగింది. దీనిని మనం మన కార్యక్రమ విస్తరణకు, కార్మిక వర్గ ఐక్యత పటిష్టతకు ఉపయోగించుకోవాలి.

ప్రపంచమంతటా కార్మిక వర్గం పోరాటాలలోకి దిగుతున్నది. భారతదేశం ఆ పోరాటాలలో గర్వించతగ్గ పాత్ర నిర్వహించే విధంగా మనం చూడాలి.



సమస్యల పరిష్కారం కోరుతూ

ఉవ్వెత్తున లేచిన కార్మికవర్గం-విజయవంతంగా కలెక్టరేట్ పికెటింగులు

రాష్ట్రంలోని 23 జిల్లా కలెక్టరేట్ల పద్ద వేలాది కార్మికులు పికెటింగ్లు చేశారు. టిఎం కంపెనీలు, కార్పొరేషన్లు మూసి వేయడంతో వీధుల్లోకి నెట్టివేయబడ్డవారు, సంవత్సరాల తరబడి కనీస వేతనాలు నిర్ణయంకాక, నిర్ణయం అయినా సరిగా అమలు కాక, అమలు జరిపించే కార్మికశాఖ యజమానులతో కుమ్మక్కయితే కడుపు ఎండి, పండిన అసంఘటిత కార్మికులు, నిత్యం కార్మిక వివాదాల్లో పోలీసుల జోక్యంతో అట్టుడుకుతున్న వేలాదిమంది పట్టుదలతో పాల్గొన్న ఏప్రిల్ 16 పికెటింగులు.

గత రెండు సంవత్సరాలుగా సి.ఐ.టి.యు. అన్ని జిల్లాల్లోను నిర్వహించిన ఆందోళన, ప్రచార, పోరాటాల నేపథ్యంలో ఈ పికెటింగులు జయప్రదమైన విషయాన్ని గమనించాలి. 1995 నుండి 1996 వరకు వివిధ రంగాలకు, పరిశ్రమలకు సంబంధించి సుమారు 50-60 లక్షల కరపత్రాలు రాష్ట్రవ్యాపితంగా పంపటం జరిగింది. వివిధ అంశాలపై రాష్ట్ర వ్యాపితంగా రెండువేల వరకు సదస్సులు జరిగాయి. విద్యుత్, ఆర్టీసీ మొదలు అసంఘటిత కార్మికుల వరకు వివిధ తరగతుల కార్మికుల సమస్యల మీద, వివిధ అంశాల మీద సుమారు 5, 6 లక్షల సంతకాలు సేకరించటం జరిగింది.

నేటి పికెటింగులు ఇంత పెద్దఎత్తున విజయవంతం కావటానికి ఈ ఆందోళనా కార్యక్రమం బాగా తోడ్పడింది.

వివిధ జిల్లాల్లో ఈ కాలంలో జరిగిన చిన్న, పెద్ద సమ్మెలు, ఇతర పోరాటాలు కూడా కార్మికుల్లో సి.ఐ.టి.యు. యెడల విశ్వాసం పెరగడానికి, ప్రభుత్వ నిజస్వరూపాన్ని అర్థం చేసుకోవడానికి దోహదపడ్డాయి.

ఈ సందర్భంగా వివిధ రంగాలకు విడివిడిగా రాష్ట్ర స్థాయిలోను, జిల్లా, జోనల్ స్థాయిలోను పెద్దఎత్తున రాజకీయ విద్య అందించబడింది. వివిధ స్థాయిల్లోని క్యాడర్కు, సాధారణ కార్మికులకు తగిన పద్ధతుల్లో రూపొందించిన సిలబస్తో సాగిన ఈ పాఠశాలలు ఎందర్నో కార్యకర్తలుగాను, నాయకులుగాను తీర్చిదిద్దాయి. ఈ నేపథ్యంలో ఏప్రిల్ 16 పికెటింగుల్లో సుమారు

70వేలమంది కార్మికులు పాల్గొన్నారు.

శ్రీకాకుళం, విజయనగరం, విశాఖ, పశ్చిమగోదావరి, కృష్ణా, ప్రకాశం, నెల్లూరు, అనంతపురం, కర్నూలు, మహబూబ్ నగర్, హైదరాబాద్, మెదక్, నల్గొండ, వరంగల్, ఖమ్మం జిల్లాల్లో సుమారు అన్ని మండల, పారిశ్రామిక కేంద్రాల నుండి కార్మికులు పికెటింగులకు తరలివచ్చారు. హమాలీ, భవన నిర్మాణం, బీడీ, ఆటోరిక్షా, రిక్షా, లారీ వంటి రంగాలు, వివిధ పరిశ్రమల్లో కాంట్రాక్టు, క్యాజువల్ కార్మికులే గాక అంగన్వాడీ, గ్రామ సేవకులు, అనియత విద్యార్థులు, 'మాబడి' టీచర్లు, విలేజి ఎలక్ట్రిసిటీ వర్కర్లు మొదలైన 'గౌరవ వేతనంపై పనిచేసేవారు పెద్దసంఖ్యలో పాల్గొన్నారు. కేంద్ర, రాష్ట్ర ప్రభుత్వోద్యోగులు, ఇన్సూరెన్స్, బ్యాంకింగ్ ఉద్యోగులు, మెడికల్ రిప్రజెంటేటివ్స్ కూడా పాల్గొనటమేగాక వివిధ రూపాల్లో తమ సంఘీభావాన్ని తెలిపారు.

రాష్ట్రంలో పెరుగుతున్న కార్మికవర్గ ఐక్యతకు ఈ పికెటింగులు నిదర్శనంగా నిలుస్తాయి.

ప్రభుత్వ వైఖరి

రాష్ట్ర ప్రభుత్వం ప్రత్యేకంగా ముఖ్యమంత్రి, కార్మికమంత్రిల వైఖరి ఈ సందర్భంగా గమనార్హం. పికెటింగులపై ప్రస్తావన కొచ్చినప్పుడు వినడానికి, సమాధానం చెప్పడానికి ముఖ్యమంత్రి, కార్మికమంత్రిలు అసెంబ్లీలోనే లేరు. పైగా రాజకీయ కారణాలవల్ల వామపక్ష కార్మిక సంఘాలు ఆందోళనలు చేస్తున్నాయని పరోక్షంగా ఈ పికెటింగులపై విమర్శించారు కార్మికమంత్రి శ్రీ శ్రీనివాసయ్యాదవ్. కార్మిక సమస్యల యెడల శ్రీ శ్రీనివాసయ్యాదవ్ గారికున్న అవగాహనకు ఇంతకు మించిన సాక్ష్యం మరొకటి ఉండదు. కనీస వేతనాలు కూడా సరిగా అమలుగాక అసంఘటిత కార్మికులు అఘోరిస్తుండగా వివిధ సంక్షేమ పథకాల్లో వారిని తమ ప్రభుత్వం ఉద్దరిస్తున్నదని కార్మికమంత్రి చెప్పుకోవటం సిగ్గుచేటు. 1995 జనవరి నుండి అంటే తెలుగుదేశం ప్రభుత్వం అధికారంలోకి వచ్చిన మరుక్షణం నుండి సి.ఐ.టి.యు. ప్రభుత్వ ప్రైవేటీకరణ విధానాలపై పోరాడిన సంగతి మంత్రి గారికి తెలియదా? ఆ సంవత్సరం

(1995) చివర్లో ప్రారంభమై 1996 మార్చిలో ముగిసిన మొదటి దశలో 1,40,000 మంది అసంఘటిత కార్మికుల్ని సి.ఐ.టి.యు. సర్వే చేసిందని, వివిధ రూపాల్లో పోరాడి వారి సమస్యను ప్రభుత్వ దృష్టికి, అధికారుల దృష్టికి తెచ్చిందని మంత్రిగారు

మరిచిపోయినట్లున్నారు. ఆనాటి అసెంబ్లీ రికార్డులు తిరగేస్తే బహుశా గుర్తుకు రావచ్చు. 12.3.96న రాష్ట్రం వెలుత్తం నుండి హైదరాబాద్ కు తరలివచ్చిన 25000 మంది అసంఘటిత కార్మికుల ర్యాలీలో ముఖ్యమంత్రితో కలిసి తాను కూడా పాల్గొన్న సంగతి, ఆ కార్మికులకు కొన్ని వాగ్దానాలిచ్చిన సంగతి అన్నీ కార్మికమంత్రిగారు మర్చిపోయారా? లేక అటువంటి చిల్లర విషయాల్ని గుర్తుంచుకోదల్చుకోలేదా?

తెలుగుదేశం ప్రభుత్వం అసెంబ్లీ ఎన్నికల్లో కార్మికవర్గానికి చేసిన వాగ్దానాలు మర్చిపోయి వామపక్ష కార్మిక సంఘాలను ఆడిపోసుకోవటం వల్ల ఫలితం ఉండదని గమనించటం అవసరం.

రాష్ట్రంలోని లక్షలాది కార్మికులు, రైతులు, ఉద్యోగులు మొదలగు శ్రమజీవుల బ్రతుకుల్ని బుగ్గిపాలు చేస్తూ దేశ, విదేశీ పెట్టుబడిదారుల ప్రయోజనాలను కాపాడటమే రాష్ట్రాభివృద్ధి ఐనట్లు ప్రభుత్వం, దాని కిరాయి రచయితలు పేర్కొనటం క్షమించరానిది. ఇటువంటి ఆర్థిక విధానాలకు వ్యతిరేకంగా ఉవ్వెత్తున లేస్తున్న కార్మిక పోరాటాలవల్ల రాష్ట్ర ప్రగతి కుంటుపడుతుందని సాగుతున్న ప్రచారం కూడా అర్థరహితం.

ఈ ప్రచారాన్ని కార్మికవర్గం ఎండగట్టాలి. ఇతర ప్రజల మద్దతు కూడగట్టాలి.

ఐ.ఎన్.టి.యు.సి., టి.ఎన్.టి.యు.సి.ల వైఖరి

కార్మికోద్యమానికి దోహదపడదు

విద్యుత్ సమ్మెను వ్యతిరేకిస్తూ, సమ్మెకు సిద్దమైన యూనియన్లు కార్మికులను తప్పుదారి పట్టిస్తున్నారని విమర్శిస్తూ వార్తా పత్రికల్లో ఐ.ఎన్.టి.యు.సి. అధ్యక్షుడు శ్రీ సంజీవరెడ్డి, టి.ఎన్.టి.యు.సి. అధ్యక్షుడు శ్రీ రామ్మోహన్ రావుల ప్రకటనలొచ్చాయి. విద్యుత్ సంస్కరణల వల్ల రాష్ట్రాభివృద్ధి

జరుగుతుందని, కార్మికుల ఉద్యోగాలు పోవటం మాట అటుంచి కనీసం బదిలీలు కూడా జరగవని శ్రీ సంజీవరెడ్డి పేర్కొన్నారు.

ఇటువంటి సంస్కరణలు అమలు జరిగిన దేశాల్లోను, మనదేశంలోని ఒరిస్సా, హర్యానాలోను, కార్మికుల, సాధారణ విద్యుత్ వినియోగదారుల, విద్యుత్ బోర్డు ఉద్యోగుల పరిస్థితి మన కళ్ళముందే ఉంది. అందరికంటే జానియర్లు ఐన ఐదేళ్ళలోపు సర్వీసు ఉన్నవారు, ఐదేళ్ళలో రిటైర్ కాబోయే సీనియర్లను 15000 మందిని (ఆ రాష్ట్ర విద్యుత్ కార్మికుల్లో 50%) నేడు ఎ.పి.ఎస్. తీసుకొని బయటికి పొమ్మని బలవంతం చేస్తున్నది ఒరిస్సా ప్రభుత్వం. హర్యానాలో విద్యుత్ సంస్కరణల అనంతరం స్లాబ్ పద్ధతిపై పంపుసెట్లతో వ్యవసాయం కష్టపాద్యమైంది. రైతాంగం పెద్ద ఆందోళన చేపట్టి హెచ్.ఎ.పి.-బి.జె.పి. ప్రభుత్వం జరిపిన కాల్పుల్లో పదకొండు మంది రైతులు మరణించారు.

తాము ఈ పరిణామాల్ని చూడ నిరాకరిస్తూ శ్రీ సంజీవరెడ్డి శ్రీ రామ్మోహనరావు గారలు మనల్ని కూడా కళ్ళకు గంతలు కట్టుకోమంటున్నారు.

కార్మికవర్గం తన పనేదో తాను చేసుకోవాలి గానీ ప్రభుత్వ విధాన నిర్ణయాల్లో జోక్యం చేసుకోరాదంటూ శ్రీ సంజీవరెడ్డి మరో అభ్యంతరకరమైన వాదన చేస్తున్నారు.

ఈ ఆర్థిక విధానాల వల్ల ప్రభుత్వరంగం నష్టపోతున్నదని, అనేక కంపెనీలకు ఆర్డర్లు లేక మూతబడ్తున్నాయని గతంలో ఐ.ఎన్.టి.యు.సి. జరిపిన జాతీయ వర్క్ షాపు నిర్ణయించింది. ఐ.డి.పి.ఎల్., ఎన్.టి.సి. మిల్లులు మొదలగునవి మూసివేయకుండా, ప్రైవేటువారి బారిన పడకుండా వివిధ కేంద్ర కార్మిక సంఘాలతో కలిసి ఐ.ఎన్.టి.యు.సి. కూడా తన ప్రతిపాదనలిచ్చింది. ఏ ఆర్థిక విధానాల వల్లనే నేడు ఎ.పి.ఎస్.ఇ.బి.కి ప్రమాదం వచ్చిందో అవే ప్రపంచబ్యాంకు ఆదేశిత విధానాలవల్ల మన రాష్ట్ర ప్రభుత్వం ప్రాథమిక ఆరోగ్య కేంద్రాలను ప్రైవేటీకరిస్తానంటే శ్రీ సంజీవరెడ్డిగారి ఐ.ఎన్.టి.యు.సి. అనుబంధ యూనియన్ దానికి వ్యతిరేకంగా పోరాడింది కదా!

ఇవన్నీ విధానాల నిర్ణయాల్లో జోక్యం చేసుకోవటం కాదా? ప్రాథమిక ఆరోగ్య కేంద్రాల ప్రైవేటీకరణపై ఒక నీతి,

ఎ.పి.ఎస్.ఇ.బి. ఉద్యోగుల సమ్మెకు మద్దతుగా

చెన్నైలో జరిగిన సి.ఐ.టి.యు. అఖిల భారత జనరల్ కౌన్సిల్ తీర్మానం

ఏప్రిల్ 22 నుండి 25 వరకు చెన్నైలో జరిగిన సి.ఐ.టి.యు., అఖిల భారత జనరల్ కౌన్సిల్ సమావేశాలు ఎ.పి.ఎస్.ఇ.బి. ఉద్యోగుల సమ్మెకు తమ సంపూర్ణ మద్దతును, సమీకృతాన్ని ప్రకటించాయి.

బోర్డు ప్రైవేటీకరణకు వ్యతిరేకంగా ఏప్రిల్ 27 నుండి ఎ.పి.ఎస్.ఇ.బి. ఉద్యోగులు తలపెట్టిన సమ్మె విజయవంతం కావాలని జనరల్ కౌన్సిల్ ఆకాంక్షిస్తున్నది.

ఆంధ్రప్రదేశ్ ప్రభుత్వం విద్యుత్ బోర్డును ముక్కలు చేయాలనే దుర్మార్గు ప్రతిపాదనను వెంటనే విరమించుకొని, బోర్డును యథాతథంగా ఉంచాలని జనరల్ కౌన్సిల్ తీర్మానిస్తున్నది.

ప్రపంచ బ్యాంకు, ఐ.ఎం.ఎస్.ల వరకు మరెవరి ప్రపంచీకరణల ఫలితంగా కేంద్రంలో వున్న ప్రభుత్వం రాష్ట్ర విద్యుత్ బోర్డులను ముక్కలు చేయాలనే నిర్ణయం తీసుకొని, దానికి గాను రాష్ట్ర బోర్డులపై ఒత్తిడి తెస్తున్నది. దీనికి మొట్టమొదటిగా బలైనది ఒరిస్సా విద్యుత్ బోర్డు. విద్యుత్ ఉత్పత్తి స్థానించి పోవడం, ట్రాన్స్మిషన్ లైన్లను ప్రైవేటీకరించడం వలన భారీగా నష్టం కలగడం, విద్యుత్ రేట్లు మూడింతలు పెరగడమేగాక పంపిణీ వ్యవస్థ కుప్పకూలడం వంటి పరిణామాలతో ఈ దుర్మార్గు ప్రయోగం ఖరగా విఫలమయింది.

పరిస్థితి ఇలా ఉన్నప్పటికీ ఆంధ్రప్రదేశ్ ప్రభుత్వం రాష్ట్ర విద్యుత్ బోర్డును ప్రైవేటీకరణ చేయాలనే ఉద్దేశంతో 1. జనరేషన్ (ఉత్పత్తి), 2. ట్రాన్స్మిషన్ (సరఫరా), 3. డిస్ట్రిబ్యూషన్ (పంపిణీ) అనే మూడు ముక్కలుగా బోర్డును విడగొట్టాలని నిర్ణయించుకొని, దానికి సంబంధించిన బిల్లును అసెంబ్లీలో ప్రవేశపెట్టడానికి తీర్మానించుకుంది. ఆంధ్రప్రదేశ్ ప్రభుత్వం ఈ చర్య ఒరిస్సాలాగే వినాశకరమైన పరిస్థితులకు దారి తీస్తుంది. పరిశ్రమలు, రైతులు, వ్యాపార వర్గాలు, ప్రధానంగా సామాన్య ప్రజల ప్రయోజనాలకు ఇది తీవ్ర విఘాతం కల్గిస్తుంది.

ఎ.పి.ఎస్.ఇ.బి.కి మరొక నీతి అవలంబించటం ఎలా సరైందో శ్రీ రెడ్డిగారే వివరించాలి.

నేడు ఎ.పి.ఎస్.ఇ.బి., ఎ.పి.ఎస్.ఆర్.టి.సి.లు వందల కోట్ల రూపాయలు వివిధ వర్గాల ప్రజలకు రాయితీలు ఇస్తున్నాయి. ఇది రాష్ట్ర ప్రభుత్వాల విధానంలో అంతర్భాగం. అయితే రాష్ట్ర ప్రభుత్వం ఆ సొమ్ము ఆ రెండు సంస్థలకు తిరిగి చెల్లించకపోగా, ఆ సబ్సిడీల వల్లనే ఆ సంస్థలు నష్టాలపాలవుతున్నాయి కాబట్టి, వాటిని ప్రైవేటీకరించేందుకు మానుకుంటే అడ్డుకోవటం తప్పా?

నేడు ప్రభుత్వరంగమైనా, ప్రైవేటురంగమైనా పరిశ్రమలను కాపాడుకోవటం తద్వారా తమ ఉపాధిని కూడా రక్షించుకోవటం కార్మికుల కర్తవ్యంగా మారింది. వివిధ ప్రైవేటు పరిశ్రమల్లో ఉత్పత్తులు డైవర్సిఫై చేసినప్పుడు, కొత్తవెంచర్లు ప్రారంభించినప్పుడు, వాటివల్ల జరిగే ఒడిదుడుకులను నిత్యం ఐ.ఎన్.టి.యు.సి., టి.ఎన్.టి.యు.సి. యూనియన్లు ప్రశ్నిస్తున్నాయి కదా! మరి 80వేల కోట్ల

రూపాయల ప్రజల సొమ్ముతో నిర్మించిన ఎ.పి.ఎస్.ఇ.బి.కి సంబంధించి ప్రభుత్వం చేసే ఎట్టి నిర్ణయమైనా ప్రశ్నించే హక్కు ఈ రాష్ట్ర ప్రజలందరికీ ఉండదా?

కార్మికోద్యమంలో వ్యక్తమయ్యే ఇటువంటి తప్పుడు సిద్ధాంతాలను ఎప్పటికప్పుడు ఎండగట్టి, బహిర్గత మొనర్చనిదే పాలకవర్గ విధానాలకు వ్యతిరేకంగా సాగే పోరాటం ముందుకు సాగదు.

మరిన్ని పోరాటాలకు సిద్ధంకండి!

సి.ఐ.టి.యు. స్వతంత్రంగా నిర్వహించిన పికెటింగులు ముగిశాయి. రాష్ట్ర కార్మికవర్గం తమ సమస్యల పరిష్కారంకోసం లారీలు, జైళ్ళు, కేసులు కోర్టులను ఎదిరించడానికి, ధిక్కరించడానికి సైతం సిద్ధంగా ఉందని మరోసారి నిరూపితమైంది.

కార్మికవర్గ దీక్షాదినమైన మే డే సందర్భంగా మరిన్ని ఆందోళనలకు, మరింత ఉన్నత పోరాటాలకు సిద్ధమౌదామని ప్రతినబూనుదాం. విశాల ఐక్యతతో కార్మికోద్యమాన్ని నిర్మిద్దాం.

ఎట్టకేలకు బి.జె.పి., ఖచ్చితమైన సిద్ధాంతాలంటూ ఏమీలేని పచ్చి అవకాశవాద పార్టీలైన ఎ.ఐ.డి.ఎం.కె., తృణమూల్ కాంగ్రెస్ వంటి దాని మిత్రపక్షాలూ కలిసి కొండను తవ్వి ఎలుకను పట్టాయి. బోలెడంత హడావుడి చేసి చివరకు పసలేని జాతీయ అజెండాను రూపొందించాయి. భారతదేశం వంటి విశాలమైన, వైవిధ్యభరితమైన దేశానికి సుస్థిర, సమర్థ ప్రభుత్వాన్ని ఇస్తామని ఆడంబరంగా వాగ్దానం చేశాయి. గొప్ప పటాటోపంతో నిర్వహించిన ఈ తంతంతా దేనికో కాదు. పచ్చి అవకాశవాద కూటమి అయిన తమను కొన్ని ఖచ్చితమైన కార్యక్రమాలున్న పాత్తుగా ప్రదర్శించుకోవాలనే!

బి.జె.పి., దాని మిత్రపక్షాల సదరు జాతీయ అజెండా అప్పట్నుగానూ, రెండర్థాలతో కూడు కున్నదిగానూ, నమన్యలను దాటవేసేదిగానూ ఉంది. స్వభావంలో గుంభనంగా ఉండి, కొన్ని మతపరమైన ఉద్దేశాలను కూడా వ్యక్తపరుస్తోంది. దేశానికి పారదర్శక ప్రభుత్వం అందిస్తాం అన్న బి.జె.పి. వాగ్దానాన్ని, దాని జాతీయ అజెండా వెక్కిరించేదిగా ఉంది. ప్రధాన సమస్యలకు సంబంధించి అందరికీ వర్తించే అంశాలేవి ఇందులో లేవు. బి.జె.పి. ఎన్నికల మేనిఫెస్టోకి అది సంక్షిప్త రూపంలా ఉండటమేగాక, తన ఎన్నికల ప్రణాళికను సంకీర్ణ ప్రభుత్వంపై బలవంతంగా రుద్దడానికి వీలు కలిగించేదిగా కూడా ఉంది.

ఇవన్నీ ఒక ఎత్తైతే కార్మికవర్గం పూర్తిగా విస్మరించబడటం మరో ఎత్తు. కార్మికవర్గం, ట్రేడ్ యూనియన్ ఉద్యమాలకు సంబంధించిన కొన్ని ముఖ్యాంశాలపై సదరు జాతీయ అజెండా ఏం చెబుతోందో ఒకసారి గమనిద్దాం.

కార్మికులను పూర్తిగా విస్మరించారు
బి.జె.పి. నేతృత్వంలోని సంకీర్ణ ప్రభుత్వం కార్మిక సమస్యలను పూర్తిగా విస్మరించింది. ఇది దేశంలోని కార్మికవర్గ ఉద్యమాన్ని అవమానించడమే గాక, తీవ్రమైన ఆందోళనకి గురిచేసేది కూడా. 'కార్మిక' అన్న పదాన్ని ఉపయోగించడం తప్ప జాతీయ అజెండాలో కార్మికులకై వారు చెప్పింది ఏమీ లేదు. 'దేశ సంపదను సృష్టించడంలో కార్మికులను గర్వించదగిన నమాన భాగస్వాములను' చేస్తాం అని ప్రకటించడం తప్ప దేశ కార్మికవర్గం ఎదుర్కొంటున్న సమస్యల గురించి ప్రభుత్వం దగ్గర చెప్పడానికి

కార్మికులను పూర్తిగా విస్మరించిన బి.జె.పి. జాతీయ అజెండా

ఏమీ లేకపోయింది. ఇది బి.జె.పి., దాని మిత్రపక్షాల వంచనను, కార్మికులపట్ల వారి కున్న అల్పత్వ భావాన్ని తెలియజేస్తున్నాయి.


కార్మికులు సంపదను సృష్టించాలని బి.జె.పి. కోరుకుంటోంది. అదే సమయంలో కార్మికులు తమ రక్షణంపాలు చిందించి సృష్టించే సంపదలో వారికి రావలసిన వాటా గురించి మాత్రం ఏమీ మాట్లాడటం లేదు. పార్లమెంటులో ప్రస్తుతం పెండింగ్లో ఉన్న 'యాజమాన్యంలో కార్మికుల భాగస్వామ్యం' (Worker's Participation in Management) బిల్లుకు సంబంధించి ప్రభుత్వం నిర్వహించబోయే పాత్రను ట్రేడ్ యూనియన్ ఉద్యమం జాగ్రత్తగా గమనించాలి. పరిశ్రమలకు సంబంధించిన అన్ని చట్టాలను, నిబంధనలను సమీక్షించాలని, చట్టాలను యాజమాన్యం స్వచ్ఛందంగా అమలు పరిచే ఒక విధానాన్ని నెలకొల్పాలని అజెండా ప్రతిపాదిస్తోంది. ఐ.ఎం.ఎఫ్., ప్రపంచబ్యాంకు, బహుళజాతి కంపెనీల ఆదేశాలకు అనుగుణంగా, ప్రస్తుతం అమలులో ఉన్న సరళీకరణ విధానాలను కొనసాగిస్తామని శ్రీ వాజ్ పేయి చేసిన ప్రకటనను ఈ ప్రతిపాదనతో కలిపి చూసినట్లయితే ఒక ప్రమాదకరమైన సంకేతం అందుతోంది. కార్మికుల వ్యవహారాలలో త్రైపాక్షికత మరింత పతనమవుతుందని, ప్రస్తుతం ఉన్న కార్మిక చట్టాలు మరింతగా బలహీనపడతాయని ఇది సూచిస్తోంది. యాజమాన్యంలో కార్మికుల భాగస్వామ్యానికి సంబంధించిన చట్టం, రహస్య బ్యాలెట్, వ్యవసాయ కార్మికుల చట్టం మొదలైన వాటి విషయంలో అజెండా పూర్తి మౌనం వహించింది.

పారిశ్రామిక విధానం

తమ వర్గస్వభావానికి తగినట్లుగానే ప్రభుత్వరంగ సంస్థలకు వ్యతిరేకంగానూ, ప్రైవేటురంగ సంస్థలకు అనుకూలంగానూ బి.జె.పి. అజెండా బహిరంగంగా ముందుకొచ్చింది. 'విదేశీ ప్రత్యక్ష పెట్టుబడులు' (ఎఫ్.డి.ఐ.) అన్న పేరుతో బహుళజాతి సంస్థలను కీలక రంగాలలోకి ఆహ్వానిస్తోంది. కీలకం కాని రంగాల విషయంలో మాత్రం వారిని 'నిరుత్సాహ

పరిచింది'. ఇక్కడ గమనించవలసిన విషయం ఒకటుంది. పెట్టుబడుల ఉపసంహరణల సంఘం 'కీలకం' 'కీలకంకాని' రంగాల నిర్వచనాన్ని ఇప్పటికే పలచన చేసింది. కొద్దిగా శ్రమ తీసుకొని ఆ రెండు రంగాలకు వారు ఇచ్చే నిర్వచనం ఏమిటో దేశానికి తెలియజేస్తే మేలు చేసినవారవుతారు.

కీలక రంగాలలో విదేశీ పెట్టుబడులను ప్రోత్సహించే బి.జె.పి. తన ప్రకటనలో కీలక రంగాలలో కృత్రిమంగా పెంచి చూపించిన పెట్టుబడులు గల ప్రాజెక్టులకు ఎన్ఎన్ తరహాలోనే కొంటర్ గ్యారంటీలు కల్పించి విదేశీ పెట్టుబడులను ప్రోత్సహిస్తారా అన్న అంశంపై స్పష్టంగా ఏమీ చెప్పలేదు. (గతంలో తమ 13 రోజుల పాలనలో ఎన్ఎన్ కి అనుమతి ప్రసాదించడంలో వారు విఫలం కాలేదన్న విషయం ఇక్కడ ఓసారి గుర్తు చేసుకోవాలి) ఈ విషయంలో వారు మౌనంగా ఉండటానికే ఇష్టపడుతున్నారు. వారి ఈ



మౌనం ఒక విషయాన్ని స్పష్టం చేస్తోంది. 'భారతదేశాన్ని భారతీయులే నిర్మించాలి' అన్న సూత్రాన్ని ఎంతగా వల్లెవేస్తున్నప్పటికీ, ఆర్థిక, పారిశ్రామిక రంగాలకు చెందిన అత్యంత కీలకమైన విభాగాలను విదేశీ పెట్టుబడుల చేతిలో పెట్టాలనే ఐ.ఎం.ఎఫ్., ప్రపంచబ్యాంకు ముసాయిదాతో బి.జె.పి. పూర్తిగా ఏకీభవిస్తుందని వారి మౌనం తెలియజేస్తోంది.

'సమగ్ర సంస్కరణ మరియు పునర్నిర్మాణం శీఘ్రతరం చేయడం' అనే పేరుతో పెట్టుబడుల ఉపసంహరణ ద్వారా ప్రభుత్వరంగాన్ని నాశనం చేసి, ప్రైవేటీకరించబోతున్నారు. ఖాయిలాపడ్డ పారిశ్రామిక సంస్థల పునరుద్ధరణకై ఎలాంటి నిబద్ధతా లేదు. సంస్థలను మూసివేయడం ద్వారానే పారిశ్రామిక ఖాయిలాని సరి చేస్తారనడంలో ఎటువంటి సందేహం లేదు. 'పరిశ్రమ-ప్రభుత్వంల మధ్య అర్థవంతమైన పరస్పర సహకారం'కు వారు స్పష్టంగా కట్టుబడి వున్నారు. కాని కార్మికుల విషయంలో మాత్రం వారికి ఎలాంటి సంబంధం లేదు.

తమ ఆర్థిక విధానంలో 'స్వదేశీ' గురించి బి.జె.పి. మహా ఊదరగొడుతోంది. తమ జాతీయ అజెండాలో మాత్రం జాతీయ ఆర్థిక వ్యవస్థలో ప్రభుత్వరంగ సంస్థలు నిర్వహించే ఉత్పత్తిమైన పాత్రను పూర్తిగా విస్మరించింది. ఇది వారి స్వదేశీ ప్రభావంలోని డొల్లతనాన్ని బట్టబయలు చేస్తోంది. ఈ విధంగా బి.జె.పి. స్వదేశీ మంత్రం దేశంలోని ప్రైవేటు పెట్టుబడికి నమ్మకమైన ఊడిగం చేయడం కోసం లక్షింపబడిందేగాని మరొకందుకు కాదు. ఈ పథకంలో కార్మికవర్గానికి, పీడిత జనావళికి, ఆర్థిక

స్వావలంబనకు ఏమాత్రం స్థానం లేదు.

ఇక్కడ మరో విషయాన్ని చెప్పుకోవలసి ఉంది. ఇన్సూరెన్స్ రంగంతోసహా మొత్తం ఆర్థిక రంగాన్ని దేశంలోని ప్రైవేటు రంగానికి తెరిచి ఉంచుతామని బి.జె.పి. ప్రకటించింది. దేశంలోని గుత్తపెట్టుబడిదారులైన వారి 'స్వదేశీ మిత్రులు' బహుళజాతి కంపెనీలతో జతకట్టారని, ఆ కంపెనీలతో కలిసి ఉమ్మడి వ్యాపారం చేయాలని తహతహలాడుతున్నారని ఈ స్వదేశీ పాటగాళ్ళకు తెలియంది కాదు.

ఓపక్క 'స్వదేశీ పెట్టుబడిదారులు' విదేశీ మిలాఖతుకోసం తీవ్రంగా తహతహలాడుతున్నారు. మరోవంక బహుళజాతి కంపెనీలు స్వదేశీ కంపెనీలను మింగేయడానికి ముమ్మరమైన ప్రయత్నాలు చేస్తున్నాయి. ఈ నేపథ్యంలో బి.జె.పి. తమ 'స్వదేశీ' స్వభావాన్ని ఎలా కాపాడుకుంటుందో జాతీయ అజెండా స్పష్టం చేయలేదు. ఆయా రంగాలను క్రమబద్ధీకరించడానికి గట్టి చర్యలు చేపట్టకుండా, ఊరికే స్వదేశీ మంత్రం జపించటం వట్టి దగా మాత్రమే.

నిరుద్యోగం

జాతీయ అజెండాలో 'నిరుద్యోగాన్ని తొలగించండి' (బేరోజ్ గారి హలావో) అనే ఓ పవిత్రమైన, ఆకర్షణీయమైన నినాదాన్ని ఇచ్చారు, బాగానే ఉంది. కానీ దాన్ని వారు ఎలా సాధించాలనుకుంటున్నారు?

"వ్యవసాయం, స్వయం ఉపాధి, ఏక యాజమాన్య రంగం, మౌలిక సదుపాయాల అభివృద్ధి మరియు గృహ నిర్మాణాలకు పెట్టే కొత్తపెట్టుబడులు, సంస్థాగతమైన కృషి అన్ని స్థాయిలలోను భారీఎత్తున ఉపాధి కల్పనకు దోహదం చేస్తాయి" అంటోంది అజెండా.

ఇది చాలా ఆశ్చర్యం కల్గిస్తోంది. వ్యవసాయరంగంలో ఉపాధి కల్పించాలని, ప్రజల కొనుగోలు శక్తిని పెంచాలని వారు అనుకుంటున్నారు. అయితే, భూసంస్కరణలకు సంబంధించి మాత్రం నోరు మెదపడం లేదు. కాబట్టి ఈ భూస్వామ్య అనుకూల రాజకీయ కూటమి వ్యవసాయ కూలీలను మరింతగా స్పృహచాలని తపన పడుతుందన్న మాట! వ్యవసాయ కార్మికులకై ఒక సమగ్ర చట్టం ఉండాలన్న విషయంలో వారికేమీ పట్టలేదు. చిన్నతరహా పరిశ్రమల

రక్షణకోసం ఎం.ఆర్.టి.సి. చట్టం వంటి (మార్కెట్ నిర్దిశిత ఆర్థిక వ్యవస్థలో ఈ చట్టం నాశనమయ్యింది) సమర్థవంతమైన ఎటువంటి చట్టం లేకుండానే ఆ రంగాన్ని అభివృద్ధి చేస్తామని గొప్ప హామీ ఇచ్చారు. సమర్థవంతమైన భూసంస్కరణలు చేపట్టకుండానే, ప్రభుత్వరంగాన్ని విస్తరించటం, బలోపేతం చేయటం చేయకుండానే, చిన్నతరహా పరిశ్రమల రంగానికి (సరైన) రక్షణ కల్పించకుండానే నిరుద్యోగాన్ని వారు నిర్మూలీస్తారట! దీన్ని మనం నమ్మాలని వారు కోరుకుంటున్నారు. ఎంత విచిత్రమైన విషయం!

ముందున్న కర్తవ్యం

బి.జె.పి. ఎన్నికల ప్రణాళికతో కలగవలసిన జాతీయ అజెండా, బి.జె.పి. నేతృత్వంలో చప్పున్నారు పార్టీల సంకీర్ణ ప్రభుత్వం కేంద్రంలో ఏర్పడటం- వీటితో అంతా నిర్ధారణ అయిపోయింది. కార్మిక వివక్ష, పెట్టుబడిదారీ అనుకూల బి.జె.పి. నేతృత్వంలోని ప్రభుత్వం వల్ల రానున్న కాలంలో కార్మికవర్గం అన్ని విషయాలలోను తీవ్రమైన సవాళ్ళను ఎదుర్కోవలసి ఉంది. ఇప్పటికే అనేక తీవ్ర సమస్యలు కార్మికులను ఆందోళనకు గురి చేస్తున్నాయి. కొత్త ప్రభుత్వం హయాంలో ఇప్పటివరకు పెండింగ్లో ఉన్న సమస్యల పరిష్కారం అటుంచి మరిన్ని కొత్త సమస్యలు కార్మికులను చుట్టుముట్టబోతున్నాయి. ఐ.ఎం.ఎఫ్., ప్రపంచబ్యాంకు ఆదేశిత 'ఆర్థిక సంస్కరణలు' ఇకముందు కూడా కొనసాగుతాయని ప్రధానమంత్రి శ్రీ వాజ్ పేయి ప్రకటించిన నేపథ్యంలో, వినాశకర ఆర్థిక విధానాలకు వ్యతిరేకంగా చేస్తున్న పోరాటాన్ని మరింత ముందుకు తీసుకుపోవలసిన క్లిష్టమైన బాధ్యత కార్మికవర్గంపై పడింది.

ప్రజాసంఘాల జాతీయ వేదిక, భారత ట్రేడ్ యూనియన్ల స్పాన్సరింగ్ కమిటీ, ప్రభుత్వరంగ కార్మిక సంఘాల కమిటీ వంటి వివిధ వర్గ, ప్రజా సంఘాల ఐక్య వేదికలు సరికొత్త క్రియాశీలతతో వెంటనే చైతన్యవంతం కావాలి. మరింతగా విస్తరించి బలపడాలి. స్వావలంబన, ఆర్థికాభివృద్ధి ముఖ్యంగా ప్రభుత్వరంగ సంస్థల రక్షణ, ఆర్థిక సార్వభౌమత్వం, మత సామరస్యం, లౌకిక, ప్రజాతంత్ర పునాది, జాతీయ సమగ్రతలను ఎంత మూల్యం చెల్లించి అయినా సరే మనం కాపాడుకోవాలి. ★

కదంతోక్కిన కార్మికలోకం

రాష్ట్ర కమిటీ కార్యకర్తల సంస్థల ప్రవర్తనలపై ఆసక్తి ఉంది. కనీస వేతనాలను కాస్తేయంగా నిర్ణయించి సరిగా అమలు జరిగేలా చూడాలని, లాకౌట్లు, రిట్రైంబుమెంట్లు మూసివేతలను నిషేధించాలని, పారిశ్రామిక వివాదాల్లో పోలీసులు జోక్యం చేసుకోరాదని కోరుతూ, కార్మిక శాఖలో అవినీతి, యాజమాన్య అనుకూల విధానాలను నిరసిస్తూ కార్మిక వర్గానికి కనీస సౌర సౌకర్యాలు కల్పించాలని డిమాండ్ చేస్తూ సి.ఐ.టి.యు. రాష్ట్ర కమిటీ పిలుపు మేరకు అన్ని జిల్లా కలెక్టరేట్ల వద్ద పెద్ద ఎత్తున పికెటింగులు జరిగాయి. అనంతపురం, వరంగల్, వల్లండ్లలో పోలీసులు లాఠీ ఛార్జి చేసి అనేక మంది పికెటర్లను గాయపరిచారు. వరంగల్లో పోలీసులు మహిళల పట్ల అసభ్యంగాను, దురుసుగాను ప్రవర్తించారు. కర్నూలు జిల్లా సి.ఐ.టి.యు. ప్రధాన కార్యదర్శి శ్రీ పద్మక్. జిల్లా శ్రామిక మహిళా నాయకురాలు శ్రీమతి నిర్మలను విడుదల చేయకుండా పోలీసు కేసుల్లో కలిపించడానికి ప్రయత్నించినట్లు తెలిసింది. కార్మికుల కనీస సమస్యలను పరిష్కరించకపోగా ఈ విధంగా అరెస్టులకు, లాఠీఛార్జీలకు పూనుకోవటం అమానుషమంటూ ఈ చర్యలను సి.ఐ.టి.యు. రాష్ట్ర కమిటీ తీవ్రంగా ఖండించింది. పరిశ్రమలకు చెందిన కార్మికులు, జీతీ అంగనవాడీ, రైస్ మిల్స్ మొదలైన రంగాలకు చెందిన అసంఖ్యీత కార్మికులు పెద్ద ఎత్తున పికెటింగ్లో పాల్గొన్నారు. కేంద్ర ప్రభుత్వ ఉద్యోగులు, పోడికల్ రిప్రజెంటేటివ్స్, చందీ మధ్య వరగతి ఉద్యోగులు కూడా పెద్ద ఎత్తున పాల్గొనటం విశేషం. విశాఖ జిల్లాలో స్థానిక ఎన్.జి.ఓ.ల జి.సి.ఎ. పికెటింగ్కు మద్దతుగా పత్రికా ప్రకటన విడుదల చేయగా, అనేక జిల్లాల్లో పికెటింగ్లకు మద్దతుగా రాష్ట్ర ప్రభుత్వ ఉద్యోగులు నిలవటం రాష్ట్రంలో పెరుగుతున్న కార్మికవర్గ ఐక్యతకు నిదర్శనం. రాష్ట్ర కేంద్రానికి అందిన సమాచారం మేరకు అన్ని జిల్లాల్లో కేంద్రాల నుండి 66,900 మంది పాల్గొన్నారు. రాష్ట్ర వ్యాప్తంగా సి.ఐ.టి.యు. పిలుపు మేరకు శక్తజ సమస్యల పరిష్కారానికై జిల్లా కలెక్టర్ కార్యాలయాల ముందు పికెటింగ్లో పాల్గొన్న కార్మిక వర్గానికి సహకరించిన ఉద్యోగ మిత్రులకు సి.ఐ.టి.యు. రాష్ట్ర కమిటీ అభినందనలు తెలిపింది. ప్రభుత్వం ఇప్పటికైనా తమ కార్మిక వ్యతిరేక విధానాలను నిరమించుకోవాలని, ఈ లక్ష్యా సమస్యలను ఎదుర్కొనే పరిష్కరించుటకు పూనుకోవాలని సి.ఐ.టి.యు. రాష్ట్ర కమిటీ ఒక ప్రకటనలో కోరింది.

నల్గొండ

పాలక ప్రభుత్వాలు అనుసరిస్తున్న కార్మిక వ్యతిరేక విధానాలను నిరసిస్తూ వేలాది మంది కార్మికులు కలెక్టరేట్ వద్ద పికెటింగ్ చేశారు. పికెటింగ్ నిర్వహిస్తున్న కార్మికులపై స్థానిక సి.ఐ.టి.యు. వరప్రసాదరావు నేతృత్వంలో పోలీసులు లాఠీఛార్జి చేశారు. జిల్లా నలు మూలల నుండి తరలివచ్చిన వేలాది మంది కార్మికులు ప్రభుత్వం అనుసరిస్తున్న కార్మిక వ్యతిరేక విధానాలను నిరసిస్తూ స్థానిక సి.ఐ.టి.యు. కార్యాలయం నుండి 9 గంటలకు కలెక్టరేట్ చేరుకొని పికెటింగ్ను ప్రారంభించారు. పికెటింగ్ను నిలిపివేయాలంటూ సి.ఐ.టి.యు. నేతృత్వంలోని పోలీసులు కార్మికులను చెదరగొట్టేందుకు యత్నించారు. ఈ సందర్భంగా కార్మికులతో పోలీసులు గొడవకు దిగి లాఠీఛార్జి చేశారు. దాదాపు 15 నిమిషాల పాటు పోలీసులు లాఠీఛార్జి చేసినా కార్మికులు పికెటింగ్ నిర్వహించారు. ఉదయం 9 గంటలకు ప్రారంభమైన పికెటింగ్ మధ్యాహ్నం 1.30 గంటల వరకు సాగింది.

వరంగల్

సి.ఐ.టి.యు. వరంగల్ జిల్లా కమిటీ ఆధ్వర్యంలో జిల్లా నలు మూలల నుండి తరలివచ్చిన 2 వేల మందికిపైగా కార్మికులు కలెక్టర్ కార్యాలయం ముందు పికెటింగ్ చేశారు. ఉదయం 10 గంటల నుండి ప్రారంభమైన పికెటింగ్ మూడు దఫాలుగా కొనసాగింది. ఉదయం 10.30 గంటలకు 500 మంది కలెక్టర్ కార్యాలయం ముందు మొదటి విడతగా పికెటింగ్ నిర్వహించారు. అనంతరం పోలీసులు వారిని అరెస్టు చేసి సుబేదారి పోలీసు స్టేషన్కు తరలించారు. అనంతరం మరో

500 మందితో రెండవ దఫా పికెటింగ్ నిర్వహించారు.

మూడవ విడత పికెటింగ్ మధ్యాహ్నం 12 గంటల ప్రాంతంలో 1000 మందితో నిర్వహించారు. ఈ సందర్భంగా కార్మికులంతా కలెక్టర్ కార్యాలయం ఎదురుగా ఉన్న జాతీయ రహదారిపై రాస్తారోకో నిర్వహించారు. దీనితో ట్రాఫిక్ స్టంబించిపోయింది. శాంతియుతంగా పికెటింగ్ చేస్తున్న సి.ఐ.టి.యు. కార్యకర్తలపై పోలీసులు లాఠీఛార్జి చేశారు. జనగామ డివిజన్కు చెందిన సి.ఐ.టి.యు. కార్యకర్త సూర్యం, వరంగల్ నగర కార్యకర్త ఈశ్వర్ను పోలీసులు అకారణంగా లాఠీలతో, తుపాకి మడమలతో కొట్టారు. పికెటింగ్లో పాల్గొన్న స్త్రీలను పోలీసులు అసభ్యంగా దూషించారు. లాఠీఛార్జిలో సి.ఐ.టి.యు. కార్యకర్త సూర్యంకు బలమైన గాయాలయ్యాయి. గాయపడి స్పృహ తప్పిన సూర్యంను హన్మకొండలోని ప్రైవేటు ఆసుపత్రిలో చేర్చారు.

నిజామాబాద్

కార్మికవర్గం ఎదుర్కొంటున్న సమస్యల పరిష్కారానికి సి.ఐ.టి.యు. నిజామాబాద్ జిల్లా కమిటీ ఆధ్వర్యంలో సుమారు 2000 మంది కార్మికులు జిల్లా కలెక్టరేట్ను దిగ్బందించారు. ఉద్యోగులను ఉదయం తొమ్మిది గంటల నుంచే కార్యాలయానికి వెళ్ళనివ్వకుండా అడ్డుకున్నారు. శాంతియుతంగా పికెటింగ్ నిర్వహిస్తున్న కార్మికులను సి.ఐ., మహిళా ఎన్.ఐ. అరెస్టు చేయడానికి ప్రయత్నించగా మహిళా కార్మికులు అడ్డుకున్నారు. చివరకు పోలీసులు అరెస్టు చేసి ఒకటవ పోలీస్ స్టేషన్కు తీసుకెళ్తుండగా

బస్టాండ్ సమీపంలో సుమారు 40 నిమిషాలపాటు రాస్తారోకో చేశారు. మండుతున్న ఎండల్లో సైతం పసి పిల్లలను తీసుకొచ్చిన మహిళలు పికెటింగ్లో పాల్గొన్నారు. అనంతరం భగత్ సింగ్ చౌరాస్తా వద్ద కూడా రాస్తారోకో చేశారు. ఆంధ్ర ప్రజానాట్య మండలి కళాకారుల ప్రదర్శనలు ప్రజలను ఆకట్టుకున్నాయి. అరెస్టు అనంతరం పోలీస్ స్టేషన్లో సి.ఐ.టి.యు. జిల్లా నాయకులు శ్రీ ఎ.రమేష్ బాబు అధ్యక్షతన జరిగిన సభలో మరో జిల్లా నాయకులు శ్రీ ఎం.గంగాధరపు ప్రసంగిస్తూ నూతన ఆర్థిక, పారిశ్రామిక విధానాల ఫలితంగా ప్రభుత్వం ప్రభుత్వరంగ సంస్థలైన ఆర్టీసి, ఎలక్ట్రిసిటీలను ప్రైవేటీకరిస్తూ ఉద్యోగులను నిరుద్యోగులుగా మారుస్తుందని అన్నారు. ఈ విధానాలను తిప్పికొట్టాలన్నారు.

మహబూబ్ నగర్

సి.ఐ.టి.యు. మహబూబ్ నగర్ జిల్లా కమిటీ ఆధ్వర్యంలో నిర్వహించిన జిల్లా కలెక్టర్ కార్యాలయం పికెటింగ్ కార్యక్రమం విజయవంతమైంది. మూడువేల మంది వివిధ రంగాల కార్మికులు పాల్గొన్నారు. ఉదయం తొమ్మిదిన్నర గంటలకు ప్రారంభమైన పికెటింగ్ మధ్యాహ్నం ఒంటిగంట వరకు కొనసాగింది. ఈ సందర్భంగా పోలీసులు దాదాపు 2వేల మంది కార్మికులను అరెస్టు చేసి విడుదల చేశారు. వేలాది సంఖ్యలో కార్మికులు జిల్లా కేంద్రానికి నిరసన ప్రదర్శనకు తరలి రావటం జిల్లా చరిత్రలో తామెన్నడూ చూడలేదని పోలీసు అధికారులు వ్యాఖ్యానించారు. అరెస్టు చేసిన వారిని వాహనాలలో

జగ్జగంధనంలా కలెక్టరేట్లు

ఎప్పటికప్పుడు పోలీసు స్టేషన్కు తరలించారు. 26 ప్రజాసంఘాలు పాల్గొనగా, 50వేల కరపత్రాలను పంపిణీ చేశారు. అరెస్టు అయిన కార్మికులతో ఒన్టాన్ పోలీస్ స్టేషన్ కిక్కిరిసిపోవడంతో ఎట్టకేలకు పోలీసులు కార్మికులందరినీ వదిలివేశారు. అక్కడినుండి ఆర్ అండ్ బి అధితి గృహం వరకు ప్రదర్శన జరిగింది. అనంతరం జరిగిన బహిరంగ సభలో కార్మికులనుద్దేశించి శ్రీ పి.మధు, శ్రీమతి హేమలత, శ్రీ మహిమూర్తి, శ్రీ కిల్లే గోపాల్ తదితరులు మాట్లాడారు. నూతన ఆర్థిక విధానాల అమలు వల్ల ధనవంతులు మరింత ధనవంతులుగాను పేదలు మరింత పేదలుగానూ మారుతున్నారని అన్నారు.

కరీంనగర్

రాష్ట్ర ప్రభుత్వ కార్మిక వ్యతిరేక విధానాలకు నిరసనగా సి.ఐ.టి.యు. ఆధ్వర్యంలో వందలాది మంది కార్మికులు కరీంనగర్ కలెక్టరేట్ వద్ద పికెటింగ్ చేశారు. అంతకు ముందు పట్టణంలో భారీ ప్రదర్శన నిర్వహించి రెండు బృందాలుగా ఏర్పడి పికెటింగ్ చేశారు. పికెటింగ్ చేస్తున్న ఆందోళనకారులను పోలీసులు అరెస్టు చేశారు. అనంతరం వారు జిల్లా కలెక్టర్కు వినతిపత్రం సమర్పించారు.

మెదక్

మెదక్ జిల్లా సంగారెడ్డి లోని కలెక్టర్ కార్యాలయం వద్ద సి.ఐ.టి.యు. నాయకత్వంలో పెద్ద ఎత్తున పికెటింగ్ జరిగింది. ఉదయం 10 గం॥ నుండి 12.30 గం॥ వరకు పికెటింగ్ కొనసాగింది. అనంతరం పోలీసులు ఆందోళనకారులను అరెస్టు చేశారు. పికెటింగ్లో బి.డి.ఎల్., బి.హెచ్.ఇ.ఎల్., ఆల్వీన్ కార్మికులతో పాటు ప్రభుత్వ, ప్రైవేట్ ఉద్యోగులు, గ్రామసేవకులు, అంగన్వాడీ, గ్రామపంచాయితీ ఉద్యోగులు, కల్లుగీత కార్మికులు, రైస్మిల్లు కార్మికులు, మున్సిపల్, ఇరిగేషన్, వర్క్ ఛార్జ్డ్ ఉద్యోగులు, కార్మికులు పికెటింగ్లో పాల్గొన్నారు.

అనంతపురం

అనంతపురం జిల్లా కలెక్టర్ కార్యాలయం ముందు చేపట్టిన పికెటింగ్తో సాయంత్రం వరకు కలెక్టర్ కార్యాలయంలో ఎలాంటి కార్యక్రమాలు జరగకుండా స్తంభించి పోయింది. ఒకవైపు పోలీసులు పలుమార్లు లాఠీచార్జీ జరిపినప్పటికీ, నాయకులను అరెస్టుల పేరుతో లాక్కెళ్ళుతున్నప్పటికీ మొక్కవోని ధైర్యంతో ముఖ్యంగా మహిళలు సాయంత్రం వరకు పికెటింగ్లో పాల్గొన్నారు. అన్ని వర్గాలనుండి పెద్ద ఎత్తున స్పందన కనిపించింది. ఉదయం

8 గంటలనుండి కలెక్టర్ కార్యాలయం వద్ద కార్యకర్తలు చేరుకోవడం కనిపించింది. మండుబెండలను సైతం లెక్కచేయక పికెటింగు జరగటం గతంలో ఎన్నడూ చూడలేదని పోలీసులు, ఉద్యోగులు అనుకోవడం వినిపించింది. నాలుగిడతలుగా లాఠీచార్జీ జరిపి నాయకులను లాక్కెళ్ళి అరెస్టులు చేసినప్పటికీ వందలాది మంది మహిళలు గేటుకు అడ్డంగా కూర్చోవడంతో, విఫలం చేయడం సాధ్యంకాని పోలీసులు మధ్యాహ్నం వరకు ప్రయత్నించి వదిలివేశారు. కేద్ర, రాష్ట్ర ప్రభుత్వాలు అనుసరిస్తున్న ప్రైవేటీకరణ విధానాలను మానుకోవాలని, కార్మికులు, రైతుల ఆత్మహత్యలను ఆపాలని, సి.ఐ.టి.యు. జిందాబాద్, ఉద్యోగుల, కార్మికుల ఐక్యత వర్ధిల్లాలనే నినాదాలతో కలెక్టర్ కార్యాలయం మార్మోగిపోయింది. కలెక్టర్ కార్యాలయం ముందున్న జాతీయరహదారిపై వాహనాల రాక పోకలకు ఇబ్బందులు ఏర్పడటంతో ట్రాఫిక్ను మళ్ళించారు.

పికెటింగ్ను భగ్నం చేయాలని ఉదయం 11.30 గంటల వరకు ప్రయత్నించిన పోలీసులు విచక్షణారహితంగా లాఠీచార్జీ జరిపారు. గుత్తి మండల సి.ఐ.టి.యు. కార్యదర్శి సి.సి.వీరన్న తీవ్రంగా గాయపడగా ఆసుపత్రిలో చేర్చారు. 144వ సెక్షన్ను విధించినప్పటికీ పికెటింగ్ జరగడం విశేషం.

కర్నూలు

సి.ఐ.టి.యు. కర్నూలు జిల్లా కమిటీ ఆధ్వర్యంలో స్థానిక కలెక్టరేట్ వద్ద ఉదయం 8 గంటల నుండి 12 గంటల వరకు పికెటింగ్ జరిగింది. ఎమ్మిగనూర్, ఆదోని, కోడుమూర్, నంద్యాల, పత్తికొండ, ఆత్మకూర్, పాణ్యం, కర్నూలు తదితర పట్టణాల నుండి వేలాదిమంది కార్మికులు పాల్గొన్నారు. కార్యకర్తలు కలెక్టరేట్ మొత్తాన్ని చుట్టుముట్టడంతో జిల్లా కలెక్టర్ శ్రీ కె.రాజేశ్వర్ తివారి గైర్జాబరయ్యారు. నంద్యాల స్పిన్నింగ్ మిల్లు, నంద్యాల చక్కెర ఫ్యాక్టరీ వంటి మూతపడిన పరిశ్రమలను తెరిపించాలని డిమాండ్ చేశారు. పికెటింగ్లో పాల్గొన్న కార్మికులను ఉద్దేశించి సి.ఐ.టి.యు. జిల్లా కమిటీ ప్రధాన కార్యదర్శి శ్రీ టి.షడ్రక్, శ్రీ ఎ.బాలవెంకటేశ్వర్లు, విశాలాక్షి తదితరులు మాట్లాడారు. పికెటింగ్ చేస్తున్న కార్యకర్తలపై కర్నూలు జిల్లా కలెక్టర్ శ్రీ కె.రాజేశ్వర్ తివారి ఆదేశాల మేరకు పోలీసులు లాఠీచార్జీ జరిపి అక్రమ కేసులు పెట్టి నిర్బంధించారు. సి.ఐ.టి.యు. జిల్లా ప్రధాన కార్యదర్శి శ్రీ టి.షడ్రక్, నంద్యాల డివిజన్ కార్యదర్శి శ్రీ మస్తాన్ వలీ, సి.ఐ.టి.యు. ఆదోని డివిజన్ కార్యదర్శి శ్రీ బి.రామాంజనేయులు, శ్రీ

పి.ఎన్.రాధాకృష్ణ, శ్రీ శ్రీనివాసమూర్తి, మహిళా సంఘం నాయకులు శ్రీమతులు నిర్మల, జి.రమణమ్మలతోపాటు మరో ఎనిమిది మందిని పోలీసులు అరెస్టు చేశారు. పికెటింగ్ చేస్తున్న వారిపై పోలీసులు అకారణంగా లాఠీచార్జీ చేశారు. పికెటింగ్ చేస్తున్న నాయకులలో కొంత మందిని పోలీసులు దౌర్జన్యంగా వ్యానులలో ఎక్కించారు.

విజయవాడ

విజయవాడ సబ్ కలెక్టర్ కార్యాలయం వద్ద 2,500 మంది కార్మికులతో పికెటింగ్ జరిగింది. ఈ సందర్భంగా వందలాది మందిని పోలీసులు అరెస్టు చేశారు. ప్రదర్శకులనుద్దేశించి సి.ఐ.టి.యు. రాష్ట్ర ఉపాధ్యక్షులు శ్రీ వి.ఉమామహేశ్వరరావు, నగర కార్యదర్శి శ్రీ సిహెచ్. బాబూరావు, శ్రీ ఆర్.రఘు తదితరులు ప్రసంగించారు. నూతన ఆర్థిక, పారిశ్రామిక విధానాల పేరిట పాలకులు అనుసరిస్తున్న విధానాల ఫలితంగా రాష్ట్రంలోని 112 మున్సిపాలిటీలు, ఐదు కార్పొరేషన్లలోని లక్ష మందికి పైగా నీబృంది భవిష్యత్తు డోలాయమానంలో వడిందని అన్నారు. సుబ్రమణ్యం కమిటీ సిఫార్సులను ఆసరాగా చేసుకొని చేపట్టిన ప్రైవేటీకరణ వల్ల అనేక పరిశ్రమలు మూతపడి వేలాది మంది ఉద్యోగులు ఉపాధి కోల్పోతున్నారని అన్నారు. ఈ కార్యక్రమంలో సి.ఐ.టి.యు. అనుబంధ సంఘాలు, షాపు, ముఠా, హోటల్, విజయవాడ ఆటో నగర్, మున్సిపల్, రిక్షా, అంగన్వాడీ, మెడికల్, ఆటో వర్కర్స్ యూనియన్ల కార్మికులు పాల్గొన్నారు.

హైదరాబాద్

సి.ఐ.టి.యు. రాష్ట్ర కమిటీ పిలుపు మేరకు, హైదరాబాద్ నగర కమిటీ ఆధ్వర్యంలో వేలాది మంది కార్మికులు, ఉద్యోగులు జిల్లా కలెక్టర్ కార్యాలయాన్ని ముట్టడించారు. గాంధీ భవన్, చంద్రవిహార్, మెడ్చిన్ హాస్పిటల్ వద్ద నుండి మూడు ర్యాలీలుగా కలెక్టర్ కార్యాలయానికి చేరుకొని, పికెటింగ్ నిర్వహించారు. పెద్దఎత్తున కార్మికులు పికెటింగ్లో పాల్గొనడంతో ట్రాఫిక్ స్తంభించి పోయింది. చిన్న తరహా పరిశ్రమల కార్మికులు, పెద్ద పరిశ్రమల కార్మికులు, హమాలీలు, భవన నిర్మాణ కార్మికులు, బీడీ కార్మికులు, మార్కెట్ హమాలీలు, మున్సిపల్ ఉద్యోగులు, బార్దాన్ మహిళా కార్మికులు, తోపుడు బండ్ల వ్యాపారులు తదితర విభాగాలకు చెందిన మూడువేల మందికిపైగా పికెటింగ్లో పాల్గొన్నారు. అరెస్టు చేసిన కార్మికులను పోలీసులు గోషామహల్ స్టేడియం, ముషీరాబాద్, అంబర్ పేట పోలీస్ గ్రౌండ్స్కు తరలించారు. అనంతరం అంబర్ పేట గ్రౌండ్స్లో జరిగిన బహిరంగ సభలో

కార్మికులనుద్దేశించి సి.ఐ.టి.యు. నగర అధ్యక్షుడు శ్రీ ఎస్.నర్సింహారెడ్డి, ప్రధాన కార్యదర్శి శ్రీ ఎస్.వీరయ్యలు మాట్లాడుతూ కేంద్ర, రాష్ట్ర ప్రభుత్వాలు అవలంబిస్తున్న విధానాలవల్ల ప్రభుత్వ ద్యోగులు, కార్మికులు అనేక సమస్యలనెదుర్కొంటున్నారని చెప్పారు.

చిత్తూరు

తిరుపతి ఆర్డీవో కార్యాలయాన్ని స్తంభింపజేసిన 55 మంది ఉద్యోగ, కార్మికులను అరెస్టు చేశారు. వీరిలో సి.ఐ.టి.యు. రాష్ట్ర కార్యదర్శి శ్రీ వై.వెంకటేశ్వరరావు, జిల్లా నాయకులు శ్రీ జి.మాల్యాద్రి వున్నారు. అనంతరం వారిని విడిచిపెట్టారు.

తూర్పు గోదావరి

తూర్పు గోదావరి జిల్లా రాజమండ్రి సబ్ కలెక్టర్ కార్యాలయం ఎదుట జరిగిన పికెటింగ్ లో వివిధ పరిశ్రమలకు చెందిన వేలాదిమంది కార్మికులు పాల్గొన్నారు. సి.ఐ.టి.యు., వివిధ కార్మిక సంఘాలకు చెందిన బ్యానర్లను చేతబట్టుకొని ఉదయం 8 గంటలకు కలెక్టరేట్ ఎదుట బైరాయింబారు. పికెటింగ్ వల్ల సబ్ కలెక్టర్ కార్యాలయంలో పనులు పూర్తిగా స్తంభించిపోయాయి.

నెల్లూరు

నెల్లూరు కలెక్టరేట్ ఎదుట ఆందోళన చేస్తున్న వేలాది మంది కార్మికులను పోలీసులు అరెస్టు చేశారు. దాదాపు 46 సంఘాలకు చెందిన కార్మికులు, ఉద్యోగులు, మహిళా కార్మికులు పాల్గొన్నారు. కలెక్టరేట్ లోకి వెళ్ళేందుకు ప్రయత్నించిన ఉద్యోగులను ఆందోళనకారులు అడ్డుకున్నారు.

పశ్చిమ గోదావరి

పశ్చిమ గోదావరి జిల్లా ఏలూరు కలెక్టరేట్ ఎదుట జరిగిన కార్యక్రమంలో 5,300 మంది కార్మికులు పాల్గొన్నారు. జిల్లా నలుమూలల నుండి 16 రంగాలకు చెందిన కార్మికులు తమ తమ సంఘాల బ్యానర్లతో ప్రదర్శనగా కలెక్టరేట్ చేరుకొని కార్యాలయాన్ని దగ్బంధనం చేశారు. ఈ దిగ్బంధన కార్యక్రమం ఉదయం తొమ్మిదింటికి ప్రారంభమై సాయంత్రం 3 గంటల వరకు కొనసాగింది. ఉద్యోగులెవ్వరూ కలెక్టరేట్ లోనికి వెళ్ళలేకపోయారు. పనులు పూర్తిగా స్తంభించిపోయాయి. కలెక్టర్ కూడా వేరే చోట సమావేశం ఏర్పాటు చేసుకోవలసి వచ్చింది.

కడప

కడప కలెక్టరేట్ ఎదుట రెండు గంటల సేపు పికెటింగ్ జరిగింది. ఆందోళన చేస్తున్న కార్మికులను పోలీసులు అరెస్టు చేసి పోలీస్ స్టేషన్ కు తరలించారు. పికెటింగ్ లో 14 సంఘాలకు చెందిన 500 మంది కార్మికులు, ఉద్యోగులు పాల్గొన్నారు.

శ్రీకాకుళం

జిల్లా కలెక్టర్ కార్యాలయం వద్ద

పికెటింగ్ కార్యక్రమం విజయవంతంగా జరిగింది. జిల్లాలో అన్ని రంగాలకు చెందిన సుమారు 3,500 మందితో ఈ కార్యక్రమం జరిగింది. ఉదయం 8.30 నుంచే 1,000 మంది కార్మికులతో కలెక్టర్ కార్యాలయానికి చేరుకొని, ప్రధాన ద్వారాన్ని అడ్డగించటంతో కలెక్టర్ కార్యాలయం, దాని ప్రాంగణంలో ఉన్న ఇతర కార్యాలయాలకు చెందిన సుమారు 1,000 మంది ఉద్యోగులు 12 గం॥ వరకు బయటే ఉండవలసిన పరిస్థితి ఏర్పడటంతో ఉదయం విధులకు గైర్జాబరు కావలసి వచ్చింది. సుమారు 10 గం॥ ప్రాంతానికి ఇతర కార్మికులు కూడా చేరుకొని, రాష్ట్రంలోని ప్రభుత్వరంగ సంస్థల మూసేవేతను, ప్రభుత్వ, ప్రైవేట్ మిల్లుల లాకౌట్లను, వాటికి మూలాధారమైన సరఫరకృత ఆర్థిక విధానాలను నిరసిస్తూ పెద్ద ఎత్తున నినాదాలు చేశారు. కార్మికులనుద్దేశించి సి.ఐ.టి.యు. జిల్లా అధ్యక్ష, కార్యదర్శులు కా॥ వి.జి.కె.మూర్తి, కా॥ కె.శ్రీనివాస్, కార్యదర్శి చాపర రమేష్ తదితరులు ప్రసంగించారు. విధులకు హాజరవడానికి వచ్చిన ఎన్.జి.ఓ. నాయకులు కూడా ఉత్సాహపడి కార్మికులనుద్దేశించి ప్రసంగించారు. తదుపరి, జాయింట్ కలెక్టర్ కు సి.ఐ.టి.యు. తరపున విజ్ఞాపన పత్రం సమర్పించారు.

రంగారెడ్డి

రంగారెడ్డి జిల్లాలో రాష్ట్ర కమిటీ పిలుపులో భాగంగా కలెక్టరేట్ పికెటింగ్ జరిగింది. తాండూర్, వికారాబాద్, పూడూర్, మోమిన్ పేట్, శంకర్ పల్లి సెంటర్లలో సి.ఐ.టి.యు. కార్యకర్తలు ఐదు దళాలుగా వెళ్లి రాష్ట్ర ప్రభుత్వ ఆర్థిక విధానాలకు వ్యతిరేకంగా జరిగే కలెక్టరేట్ పికెటింగ్ లో పాల్గొనాలని కరపత్రాలు పంచి, వాల్ పోస్టర్లు అతికించారు. జిల్లా నుండి వందమంది శ్రామిక మహిళలతోపాటు ఆర్.టి.సి., అంగన్ వాడీ గ్రామ సేవకులు, మొత్తం రెండు వందల మందితో పికెటింగ్ జరిగింది. ఈ సందర్భంగా సి.ఐ.టి.యు. నాయకులు శ్రీ డి.జి.నర్సింహారావు మాట్లాడుతూ రాష్ట్ర ప్రభుత్వం ప్రజావ్యతిరేక విధానాలు కొనసాగిస్తుందని ఆరోపించారు. కార్మికులు, రైతాంగంపైన ప్రభుత్వం వివక్ష వైఖరినవలంబిస్తుందని, విద్యుత్, ఆర్.టి.సి., అంగన్ వాడీ తదితర ప్రభుత్వ సంస్థలను ప్రైవేటీకరించాలని చూస్తుందని అన్నారు. అనంతరం కలెక్టర్ కు మెమోరాండం సమర్పించారు.

గుంటూరు

జిల్లాలోని వివిధ, ప్రైవేట్ రంగాల పరిశ్రమల నుండి 1,200 మంది కార్మికులు, ఉద్యోగులు పికెటింగ్ లో పాల్గొన్నారు. తొలుత పెద్ద మార్కెట్ సెంటరు నుండి భారీ ప్రదర్శనగా కార్మికులు కలెక్టరేట్ కు చేరుకొన్నారు. కలెక్టరేట్ ద్వారంవద్ద పోలీసులు, కార్మికులకు మధ్య చిన్నపాటి ఘర్షణ అనంతరం ప్రదర్శకులు కలెక్టరు

ఛాంబరు వద్దకు దూసుకుపోయారు. అనంతరం రెండున్నర గంటలపాటు ధర్నా నిర్వహించారు. 'కార్మికుల ఐక్యత వర్ధిల్లాలి', 'ప్రైవేటీకరణ విరమించుకోవాలి', 'సి.ఐ.టి.యు. జిందాబాద్', 'కార్మిక హక్కులు సంరక్షించాలి', 'కార్మికులపై పోలీసుదాడులు నశించాలి', 'మద్యం షాపులు మూయించండి-ప్యాక్టరీలు తెరవండి' అంటూ కార్మికులు ఉద్యోగులు చేసిన నినాదాలతో కలెక్టరేటు ప్రాంగణం దద్దరిల్లిపోయింది. పికెటింగ్ కార్యక్రమానికి జిల్లాలోని ప్రభుత్వరంగ పరిశ్రమల నుండి కార్మికులు పెద్ద ఎత్తున హాజరయ్యారు. జిల్లాలోని గుంటూరు నగరం, మంగళగిరి, సత్తెనపల్లి, రేపల్లె, పిడుగురాళ్ళు, యడ్లపాడు, చిలకలూరిపేట, గురుజాల, తెనాలి, భట్టిప్రోలు, నరసరావుపేట, పెదనందిపాడు, పెదకాకని తదితర పారిశ్రామిక కేంద్రాల నుండి పెద్దఎత్తున కార్మికులు పికెటింగ్ లో పాల్గొన్నారు. ఆర్.టి.సి., ఎల్.ఐ.సి., మెడికల్ రిప్రజెంటేటివ్లు, గుంటూరు సిటీటౌన్ వర్కర్స్ ఫెడరేషన్, చేనేత, భవన నిర్మాణ కార్మికులు, బ్యాంకు ఉద్యోగులు, పి.డబ్ల్యు.ఓ. వర్కు షాపులు, నూలుమిల్లు కార్మికులు, సిమెంట్ ప్యాక్టరీ, సున్నపుబట్టి కార్మికులు, విద్యుత్ ఉద్యోగులు, ముఠా కార్మికులు పెద్ద ఎత్తున పికెటింగ్ లో పాల్గొన్నారు. బట్టిప్రోలు నుండి వచ్చిన వారు ప్రదర్శించిన 'ఆకలియాత్ర' ప్రదర్శకులను ఆలోచింపజేసింది.

ఖమ్మం

ఖమ్మంలో జరిగిన పికెటింగ్ లో జిల్లా నలుమూలల నుండి వేలాది మంది సి.ఐ.టి.యు. అనుబంధ సంఘాల కార్మికులు పాల్గొన్నారు. కార్యక్రమం ఉదయం 9 గం॥ నుండి మధ్యాహ్నం 1 గం॥ వరకు కొనసాగింది. కనీస వేతనం అమలు పరచాలని, కాంట్రాక్టు కార్మికులను పర్మినెంట్ చేయాలని, బోనస్, పి.ఎఫ్. మరియు గ్రాట్యుటీ చెల్లించాలని, కార్మికుల సమ్మెలలో పోలీసుల జోక్యం వద్దని, కార్మిక శాఖ, పి.ఎఫ్. ఆఫీసులలో అవినీతి మరియు పక్షపాత దోరణి తొలగించాలని, కార్మికుల ఐక్యత వర్ధిల్లాలి, టి.డి.పి. ప్రభుత్వం అనుసరిస్తున్న కార్మిక వ్యతిరేక విధానాలు నశించాలి అనే నినాదాలు పెద్ద ఎత్తున చేశారు. అనంతరం కా॥ సింగు నరసింహారావు అధ్యక్షతన సభ జరిగింది.

ప్రకాశం

ప్రకాశం జిల్లా ఒంగోలులో 3000 మందికిపైగా కార్మికులతో కలెక్టరేట్ ఎదుట పికెటింగ్ జరిగింది. దాదాపు 8 రంగాలకు చెందిన కార్మికులు తమ తమ బ్యానర్లు చేతబట్టుకొని నినాదాలు చేస్తూ ప్రదర్శనగా కలెక్టరేట్ చేరుకున్నారు. కేంద్ర, రాష్ట్ర ప్రభుత్వాలు అనుసరిస్తున్న నూతన ఆర్థిక విధానాలను దుమ్మెత్తిపోస్తూ నినాదాలు చేశారు. ఉదయం 9 గంటల నుండి మధ్యాహ్నం 3 గంటల వరకు పికెటింగ్ కొనసాగింది. పికెటింగ్ లో పాల్గొన్నవారిలో

సుమారు 1,000 మందికిపైగా మహిళలే ఉండటం విశేషం.

విజయనగరం

రాష్ట్ర, కేంద్ర ప్రభుత్వాలు అనుసరిస్తున్న ఉద్యోగ, కార్మిక విధానాలకు వ్యతిరేకంగా 16-4-98న కలెక్టరేట్ ఎదుట పికెటింగ్ కార్యక్రమం విజయవంతమైంది. జిల్లా నలుమూలల నుండి 2,500 మంది వివిధ రంగాల్లో పనిచేస్తున్న మహిళలు, కార్మికులు, ఉద్యోగులు తమ సమస్యల పరిష్కారానికై ఉవ్వెత్తున కలెక్టరేట్ కు కదలివచ్చారు. ప్రభుత్వం అనుసరిస్తున్న కార్మిక వ్యతిరేక విధానాలను దుయ్యబడుతూ నినాదాలు చేశారు. కార్మికులంతా సమస్యల పరిష్కారం కోసం ఉవ్వెత్తున కదలి కలెక్టర్ కార్యాలయానికి రెండు వైపులా గేటులను చుట్టముట్టడంతో పోలీసు యంత్రాంగం అదుపుతప్పించడానికి విఫల ప్రయత్నం చేసింది.

కార్మికుల సమస్యలను రాష్ట్ర ప్రభుత్వం దృష్టికి తీసుకెళ్ళి పరిష్కారానికి కృషి చేయడం జరుగుతుందని జిల్లా జాయింట్ కలెక్టర్ హామీ ఇచ్చారు. ఈ పికెటింగ్ కార్యక్రమానికి రైస్ మిల్ వర్కర్లు, కాంట్రాక్టు కార్మికులు, మున్సిపల్ కార్మికులు, షాప్ ఎంప్లాయిస్, గ్రామ సేవకులు, అంగన్ వాడీ కార్మికులు, విద్యుత్ కార్మికులు, ఆర్టీసీ కాంట్రాక్టు కార్మికులు,

జాట్ మిల్ వర్కర్లు, పెంకులు మిల్లు కార్మికులు, ఎఫ్.ఎన్.ఇ.డి.సి. ఉద్యోగులు, మెడికల్ రిప్రజెంటేటివ్లు, పోస్టల్ వర్కర్లు, ఎస్.డబ్ల్యు.సి. కళాసీలు హాస్టల్ వర్కర్లు, ఎస్.డబ్ల్యు.సి. కార్మికులు, హీచరీస్ మరియు పాత్రిన్ వర్కర్లు, మైసింగ్ వర్కర్లు, సిమెంట్ ఫ్యాక్టరీ వర్కర్లు గరివిడి ఫేక్టరీ వెరాలేబరేటిలిస్, ఆంధ్ర పెట్రో ఎల్లాస్, జిందాల్ కార్మికులు పాల్గొన్నారు.

మచిలీపట్నం

కృష్ణాజిల్లా మచిలీపట్నంలోని జిల్లా కలెక్టర్ కార్యాలయాన్ని సుమారు మూడు వేలమందితో దిగ్బంధనం చేశారు. సి.ఐ.టి.యు. అనుబంధ యూనియన్లే కాకుండా ఇతర యూనియన్లకు చెందిన కార్మికులు, ఉద్యోగులు కూడా తమ సమస్యల పరిష్కారం కోరుతూ నినదించారు. కేంద్ర, రాష్ట్ర ప్రభుత్వాలు అమలు జరుపుతున్న కార్మిక, ఉద్యోగ వ్యతిరేక ప్రైవేటీకరణ విధానాలకు వ్యతిరేకంగా పెద్ద ఎత్తున నినాదాలు చేశారు. ఉదయం తొమ్మిది గంటల నుండి మచిలీపట్నం మరియు ఇతర ప్రాంతాల నుండి తరలివచ్చిన కార్మికులు కలెక్టరు కార్యాలయం మెయిన్ గేటు ముందు బైతాయించారు. కార్యాలయానికి అధికారులను, సిబ్బందిని వెళ్ళనీయకుండా అడ్డుకున్నారు. సుమారు మూడుగంటలపాటు ఎండను సైతం లెక్కచేయ

కుండా మహిళలు, వివిధ రంగాలకు చెందిన కార్మికులు ఉద్యోగులు బైతాయించడంతో కలెక్టరు కార్యాలయ కార్యకలాపాలు స్తంభించిపోయాయి. జిల్లాలోని కంకిపాడు, కంచికవర్ల, ఎనికేపాడు, నున్న, గన్నవరం, పోరంకి, ఉయ్యూరు, చల్లపల్లి, గుడివాడ, బంటుమల్లి, పెడన, అవనిగడ్డ, మచిలీపట్నం తదితర ప్రాంతాల నుండి లారీలలో, బస్సులలో కార్మికులు కలెక్టరు కార్యాలయం వద్దకు ప్రదర్శనగా చేరుకున్నారు. కార్మిక చట్టాలను సక్రమంగా అమలు పరచాలని, అసంఘటిత కార్మికులకు సమగ్ర శాసనం చేయాలని, కనీస వేతనాలను అమలు పరచాలని, కార్మిక వ్యతిరేక, ప్రైవేటీకరణ విధానాలను ప్రభుత్వం విడనాడాలని తదితర నినాదాలు చేశారు. పికెటింగ్ లో బిల్డింగ్ వర్కర్లు, వడ్రంగి పనివారు, చేనేత, రైస్ మిల్లు వర్కర్లు, రిక్సా, ప్లాట్ రిక్సా, ముఠా వర్కర్లు, గ్యాసు ముఠా వర్కర్లు, బాటా వర్కర్లు, ఇరిగేషన్, ఆర్ అండ్ బి, పంచాయతీరాజ్, ఆర్.టి.సి., పి.ఎ.సి.ఎస్., అంగన్ వాడీ, ఎన్.జి.ఓ.ఎస్., విద్యుత్, జీవితభీమా సంస్థ ఎంప్లాయిస్, బ్యాంకు, మున్సిపల్, పంచాయతీ వర్కర్లు, ఇటుకకర్కరీ కార్మికులు, సివిల్ సప్లయ్ గోడౌన్ ముఠా వర్కర్లు, డెల్టా ఆగ్రో కెమికల్ ఎంప్లాయిర్లు, గ్రామ సేవకులు తదితర సంఘాలకు చెందిన కార్మికులు, ఉద్యోగులు పికెటింగ్ లో పాల్గొన్నారు.



మేడే సుభాకాంక్షలతో

1. ధనరెడ్డి అండ్ కో వర్కర్స్ యూనియన్
2. షిప్ యార్డు కాంట్రాక్టు లేబర్ యూనియన్
3. హె.పి.సి.ఎల్. కాంట్రాక్టు వర్కర్స్ యూనియన్
4. ఐ.ఓ.సి. కాంట్రాక్టు లేబర్ యూనియన్
5. సౌత్ ఇండియా కార్పొరేట్ గ్యాస్ వర్కర్స్ యూనియన్
6. విశాఖ జిల్లా కాంట్రాక్టు వర్కర్స్ యూనియన్

పారిశ్రామిక డివిజన్

మల్కాపురం, విశాఖపట్నం.

With Best Complements from:

Ph. 513702

V.K. ENTERPRISES

Engineers, Contractors & Dealers

14-201/1, NH 5, Old Gajuwaka, Visakhapatnam-530026.

Authorised Dealers for Pumpsets, Motors, Valves, MCB's, MCBDB's, Energy Meters, Boilers and Thermic Fluid Heaters.

Turnkey and Maintenance Contractors in Mechanical and Electrical Disciplines, Specialists in maintenance of Bowl Mills of Thermal Power Plants.

Ph.513702 (pp)

**M/S RAJA DAISY
CONSTRUCTIONS
Engineers & Contractors**

18-241-1/2,
Opp. to Aswani Nursing Home,
Kailash Nagar, Kanithi Raod,
Gajuwaka, Visakhapatnam-530 026.

Specilists in maintenance of Bowl Mills and associated Equipments of Thermal Power Plants.

Ph. 515412

**M/S QUALITY
CONSTRUCTIONS
Engineers & Contractors**

14-183, 1/1, Srinagar,
Old Gajuwaka,
Visakhapatnam-530 026.

Specialists in maintenance of ESP's, Boilers & Pressure Parts of Thermal Power Plants.

PH. 557039

**M/S DHEER & DEEP ENGG. SERVICES
Engineers & Contractors**

39-33-77, Madhavadhara VUDA Layout,
Marripalem, Visakhapatnam-530018

Turnkey and maintenance contractors in Civil, Mechanical and Instrumentation Disciplines And IBR Pipe lines.

విద్యుత్ కార్మికుల పీరో-చిత పోరాటం

రాష్ట్ర విద్యుత్ మండలి కార్మికులు ఎలక్ట్రిసిటీ జల్లుకు వ్యతిరేకంగా 27.4.98 ఉదయం 6 గం.ల నుండి నిరవధిక సమ్మె ప్రారంభించారు. ఈ సమ్మెను విద్యుత్ బోర్డు కార్మికుల సంఘం 1104, సి.ఐ.టి.యు. అనుబంధ సంస్థ అయిన యునైటెడ్ ఎలక్ట్రిసిటీ ఎంప్లాయిస్ యూనియన్ సాగిస్తున్నారు.

ప్రభుత్వం సమ్మెను నిషేధించింది. దారుణమైన నిర్బంధ విధానాన్ని ప్రభుత్వం అవలంబిస్తున్నది. అన్ని సబ్స్టేషన్లను మిలటరీ కావలా కాయస్తున్నది. కన్వీంచే కాల్చివేత ఆర్డర్లు వెలువడ్డాయి. పోలీసు అధికారులు అనేక జిల్లాల్లో యూనియన్ నాయకులను, కార్మికులను బెదిరించి డ్యూటీకి హాజరైనట్లు సంతకాలు చేయిస్తున్నారు. ఇటువంటి తీవ్ర నిర్బంధ పరిస్థితిలో సమ్మె చేస్తున్న ఉద్యోగులకు 'కార్తికలోకం' లాల్ సలామ్!

శాసనసభలో ప్రతిపక్షాలన్నీ - సి.పి.ఐ.(ఎం), సి.పి.ఐ., కాంగ్రెస్, టి.డి.పి. (ఎల్.పి.), ఎం.ఐ.ఎం., ఎం.జి.టి. రాష్ట్ర ప్రభుత్వవైఖరిని తీవ్రంగా వ్యతిరేకిస్తున్నాయి.

28.4.98న శాసనసభలో మార్షల్స్ ప్రవేశించి వీళ్ళందరినీ బలవంతంగా బయటకు నెట్టివేశారు. సి.ఐ.టి.యు. రాష్ట్ర కమిటీ సభ్యులు, నల్గొండ శాసనసభ్యులు అయిన శ్రీ నంద్యాల నరసింహారెడ్డిగారికి తీవ్రమైన గాయాలు తగిలాయి.

రాష్ట్ర ప్రభుత్వ నిరంకుశ పోకడలపై ఉద్యమాన్ని మరింత తీవ్రం చేయవల్సి వుంది.

రాష్ట్రంలో రైతాంగం ఎదుర్కొంటున్న సమస్యలని వెంటనే పరిష్కరించాలని కోరుతూ రైతాంగ ఆత్మహత్యల నివారణ ఐక్యపోరాటవేదిక ఇచ్చిన పిలుపు మేరకు 23-4-98న రాష్ట్ర వ్యాప్తంగా జరిగిన బండ్ కార్యక్రమం విజయవంతమయ్యింది. బండ్ సందర్భంగా పలు జిల్లాలలో వందలాది మందిని పోలీసులు అరెస్టు చేశారు. హైదరాబాద్, రంగారెడ్డి, విశాఖపట్టణం, కర్నూలు, వరంగల్, మహబూబ్ నగర్, నల్గొండ, మెదక్ జిల్లాలలో 1,500 మందికి పైగా అరెస్టు చేశారు. దేవరకొండలో పోలీసులు జరిపిన లాఠీఛార్జిలో పది మందికి దెబ్బలు తగిలాయి.

ఇబ్రహీంపట్నంలో పోలీసులు పనిగట్టుకొని దుకాణాలు తెరిపించి, రైతులను చెల్లాచెదురు చేశారు. ఇబ్రహీంపట్నం హైవేలో రైతులు రాస్తారోకో నిర్వహించారు.

విజయవాడ ప్రధాన కూడళ్ళలో వ్యాపార లావాదేవీలు పూర్తిగా స్తంభించాయి. వ్యాపారులు తమ షాపులను స్వచ్ఛందంగా మూసివేసి బండ్ కు సహకరించారు. పౌర జీవనం దాదాపు స్తంభించింది. సినిమా హాళ్ళలో ఉదయం, మధ్యాహ్నం ఆటలను రద్దు చేశారు.

రాజమండ్రిలో అన్ని ప్రభుత్వ కార్యాలయాలు, బ్యాంకులు పనిచేయలేదు. దుకాణాలు తెరవలేదు. ఉదయం సినిమా ఆటలు రద్దు చేశారు. బండ్ నిర్వాహకులు కోటగుమ్మం సెంటర్ నుండి మెయిన్ రోడ్డు మీదుగా ప్రదర్శనగా కదిలి, రోడ్ కం రైలు వంతెన సెంటర్ దగ్గర గంటసేపు రాస్తారోకో చేశారు.

ఖమ్మం జిల్లాలో జనజీవనం స్తంభించిపోయింది. వ్యాపార, వాణిజ్య సంస్థలు మూతపడ్డాయి. ఆర్టీసీ బస్సులు తిరగలేదు. రైతులు రాజకీయ విభేదాలను పక్కనపెట్టి ఎండబెట్టు, ఇతర అరక పనిముట్లతో రోడ్లపై బైరాయించారు. ఖమ్మం సమీపంలోని వరంగల్ క్రాస్ రోడ్డులో రైతులు పెద్ద సంఖ్యలో వాహనాలను నిలిపివేశారు. సికింద్రాబాద్ నుండి

నిలిచిపోయాయి. ఉత్తరాంధ్రలో కూడా బండ్ విజయవంతమయ్యింది. విశాఖ, విజయనగరం, శ్రీకాకుళం జిల్లాలలో వందలాది మందిని పోలీసులు అరెస్టు చేశారు. హైదరాబాద్ లో బండ్ ప్రశాంతంగా, పాక్షికంగా జరిగింది. అనేక దుకాణాలను, సినిమా హాళ్ళను మూయించారు. బండ్ నిర్వాహకులకు ఎదురైన బస్సులను ఎక్కడికక్కడే ఆపివేశారు. రైతుల ఆత్మహత్యలను నిరోధించాలి, రైతులను ఆదుకోవాలి, ప్రభుత్వ నిర్లక్ష్య వైఖరి నశించాలి, రైతుల ఐక్యత వర్ధిల్లాలి అని బండ్ లో పాల్గొన్నవారు నినదించారు. ఆర్టీసీ క్రాస్ రోడ్డు వద్ద కొంతసేపు రాస్తారోకో చేశారు. ఈ సందర్భంగా 150 మందిని పోలీసులు అరెస్టు చేశారు. రాష్ట్ర వ్యాప్తంగా జరిగిన ఈ బండ్ కు ఆంధ్రప్రదేశ్ రైతుసంఘం రాష్ట్ర అధ్యక్షులు శ్రీ సారంపల్లి మల్లారెడ్డి, ప్రధాన కార్యదర్శి శ్రీ వి.శ్రీనివాసరావు, ఎ.పి.రైతుసంఘం ప్రధాన కార్యదర్శి శ్రీ కొల్లి నాగేశ్వరరావు, రైతు కూలీ సంఘం ప్రధాన కార్యదర్శి శ్రీ గాదె దివాకర్, ఆల్ ఇండియా కిసాన్ సభ నాయకులు శ్రీ రసేద్, ఎస్.యు.సి.ఐ. నాయకులు శ్రీ సుబ్బారెడ్డి తదితరులు నాయకత్వం వహించారు.

నూతన ఆర్థిక విధానాల దుష్ప్రభావం రైతాంగంపై వడటం వల్లనే రైతులు నంక్షోభంలో వడ్డారని, ఆత్మహత్యలకు బలవుతున్నారని, రాష్ట్ర, కేంద్ర ప్రభుత్వాలు రైతుల సంక్షేమం కోసం సరైన చర్యలు తీసుకోని పక్షంలో త్వరలోనే భవిష్యత్తు కార్యక్రమాన్ని రూపొందిస్తామని, ఐక్య ఉద్యమం చేపడతామని రైతాంగ ఆత్మహత్యల నివారణ ఐక్యవేదిక నాయకులు ప్రభుత్వాన్ని హెచ్చరించారు. ★



తిరుపతి వెళ్ళే క్రిష్ణా ఎక్స్ ప్రెస్ ను ఖమ్మం రైల్వే స్టేషన్ లో ఆందోళనకారులు 20 నిమిషాలసేపు ఆపివేశారు. నెల్లూరులో బండ్ ప్రశాంతంగానూ, నంపూర్లంగానూ జరిగింది. ప్రభుత్వ కార్యాలయాలన్నీ మూతపడ్డాయి. అనేకమంది కార్యకర్తలను పోలీసులు అరెస్టు చేశారు. చిత్తూరు జిల్లా శ్రీకాళహస్తిలో, స్వర్ణముఖినది బ్రిడ్జిపై నిర్వహించిన రాస్తారోకో వల్ల నాలుగు కిలో మీటర్ల దూరం వరకు వాహనాలు

భవన నిర్మాణ కార్మికుల విజయం

ఖమ్మం జిల్లా ఇల్లెందు డివిజన్ గార్ల మండలం భవన నిర్మాణ కార్మికులు వేతన రేట్లు పెంపుకై రెండు రోజులు సమ్మె చేసి వేతనాలలో 5 రూపాయల పెరుగుదలను సాధించుకున్నారు. సుతారికి రూ. 70 నుండి 75కు, మహిళా కూలీకి రూ. 35 నుండి 40కు, మగ కూలీకి రూ. 40 నుండి 45కు వేతనాలు పెరిగాయి. ఈ సందర్భంగా జరిగిన సమావేశంలో మహబూబ్ నగర్ డివిజన్ కమిటీ సభ్యులు శ్రీ పోతుల ముత్తయ్య, సి.ఐ.టి.యు. నాయకులు శ్రీ ఐతపు మంగపతిరావులు హాజరై ప్రసంగించారు.

అనకాపల్లిలో ఆర్టీసీ వర్కర్ల ధర్నా

డిపోలోని కార్మికులెదుర్కొంటున్న ప్రధాన సమస్యలను పరిష్కరించాలని కోరుతూ అనకాపల్లి డిపో ఎస్.డబ్ల్యు.ఎఫ్. కమిటీ ఆధ్వర్యంలో 7-4-98 భోజన విరామ సమయంలో ఆర్టీసీ కార్మికులు ధర్నా చేశారు. అనంతరం తమ డిమాండ్లతో కూడిన మెమోరాండంను అధికారులకు సమర్పించారు.

కార్మికుల కుటుంబ సభ్యులందరికీ హాపటెటివ్ వ్యాక్సిన్ ఉచితంగా వేయించాలని,

ఖాళీలను భర్తీ చేయాలని, కాంట్రాక్టు పద్ధతి నియామకాలకు స్వస్తి చెప్పాలని, బోగస్ డ్రైవింగ్ లైసెన్సులు అనే నెపంతో ఉద్యోగాల నుండి తొలగించిన వారందరిని వెంటనే మళ్ళీ ఉద్యోగాలలోకి తీసుకోవాలని, గ్యారెంజీ కార్మికుల సమస్యలను పరిష్కరించాలని తదితర డిమాండ్లను కార్మికులు ముందుకు తెచ్చారు. ధర్నా సందర్భంగా అనకాపల్లి డివిజన్ సి.ఐ.టి.యు. ప్రధాన కార్యదర్శి శ్రీ మళ్ళ సత్యనారాయణ, ఎస్.డబ్ల్యు.ఎఫ్. కార్యదర్శి శ్రీ ఎ.వి.బాపునాయుడు ప్రసంగించారు. కామ్రేడ్స్ పి.శ్రీనివాసరావు, బి.కృష్ణారావు, టి.ఎ.రాజు, కె.టి.రాజు నాయకత్వం వహించారు.

1000 మంది రైల్వే కార్మికుల ధర్నా

కేంద్ర ప్రభుత్వం రైల్వే ఉద్యోగుల క్యాజువల్ లీవ్ ను తగ్గించనందుకు, ఆరు రోజుల వని విధానాన్ని తిరిగి ప్రవేశపెడుతున్నందుకు నిరసనగా, అలాగే ఎస్.సి. రైల్వేలో పెండింగ్ లో వున్న సమస్యలను వెంటనే పరిష్కరించాలని డిమాండ్ చేస్తూ 2.4.98న సికింద్రాబాద్ లోని రైల్ నిలయం ఎదుట సౌత్ సెంట్రల్ రైల్వే మజ్దూర్ యూనియన్ ఆధ్వర్యంలో 1000 మంది రైల్వే

ఉ
ద్య
మ
వా
ర్త
లు



కార్మికులతో ధర్నా జరిగింది. అన్ని డివిజన్ ల నుండి వచ్చిన కార్మికులు ఈ ధర్నాలో పాల్గొన్నారు. ఉదయం 9 గంటల నుండి సాయంత్రం 5.45 వరకు ధర్నా కొనసాగింది. భోజన విరామ సమయంలో జరిగిన మీటింగ్ లో శ్రీ ఎస్.సుందరేశన్, శ్రీ వి.ఆర్.ఆర్.పిళ్లై తదితర నాయకులు ప్రసంగిస్తూ కేంద్ర ప్రభుత్వ జాప్యాన్ని, ఎస్.సి.రైల్వే జనరల్ మేనేజర్ నిర్లక్ష్య వైఖరిని తీవ్రంగా దుయ్యబట్టారు.

విద్యుత్ కార్మికుల ధర్నా

యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ పిలుపు మేరకు విజయనగరంలో జిల్లా విద్యుత్ స్మండలి సూపరింటెండింగ్ కార్యాలయం ముందు 20.3.98న విద్యుత్ కార్మికులు ధర్నా చేశారు. గ్రామీణ విద్యుత్ కార్మికులు కాంట్రాక్టు కార్మికులను రెగ్యులరైజ్ చేయాలని, గ్రామీణ

With Best Compliments from:

Phones: Factory: 557625, 558161
Grams : "SHARBAK"



SHARDA BAKERY PVT. LTD.



(The Largest Machanised Bakery in Andhra)

REGD. OFFICE:

6-22-5, Chitrakutam,
East Point Colony,
Visakhapatnam-530 023

FACTORY:

Door No.38-22-139, B-5,
Industrial Estate,
Visakhapatnam-530 007



ఉద్యమ వార్తలు

విద్యుత్ కార్మికుల వేతనాన్ని రు.600 నుండి రు.1500లకు పెంచాలని డిమాండ్ చేస్తూ నినాదాలిచ్చారు. అనంతరం ఎన్.ఇ.కి మెమోరాండం సమర్పించారు. యు.ఇ.ఇ.యు. జిల్లా కన్వీనర్ శ్రీ జి.అప్పలసూరి, శ్రీయుతులు ఎస్.లక్ష్మణ్, కె.శ్రీనివాస్ ఈ కార్యక్రమానికి నాయకత్వం వహించారు.

వేతన రేట్లు పెంచుకున్న హమాలీలు

వరంగల్ జిల్లా మహబూబాబాద్ లో మిర్చి, పత్తి తదితర హమాలీలతో కూడిన యునైటెడ్ హమాలీ యూనియన్ కార్మికులు తమ వేతన రేట్లు పెంపుకై ఉద్యమించి విజయం సాధించారు. గత రెండు సంవత్సరాలలో నిత్యావసర వస్తువుల ధరలు పెరగడం వల్ల తమ వేతన రేట్లను కూడా పెంచాలని కోరుతూ యాజమాన్యానికి కార్మికులు నోటీసు ఇచ్చారు. సి.ఐ.టి.యు. జిల్లా అధ్యక్షులు శ్రీ ఎం.చుక్కయ్య, నాయకులు శ్రీ ఎం.డి.తాజుద్దీన్ బాబా, ఎం.డి. ఇస్మాయిల్,

హమాలీ యూనియన్ అధ్యక్షులు శ్రీ లచ్చయ్య, కార్యదర్శి శ్రీ కోబాల్ తదితరుల నాయకత్వంలో జరిగిన చర్చలు సఫలమై, హమాలీ కార్మికులు తమ హక్కుల్ని కొంత మేరకు సాధించుకోగలిగారు. గత రేట్లపై 21% వేతన రేట్లు పెంచుకున్నారు. గతంలో ఆదివారం నాడు పని చేసినా మామూలు రేట్లే అమలయ్యేవి. కాని ఇప్పుడు కొత్త ఒప్పందం ప్రకారం ఆదివారం నాడు పని చేసిన వారికి అదనపు వేతనం లభిస్తుంది.

సి.ఐ.టి.యు.లో చేరిన పలువురు కార్మికులు

ప్రకాశం జిల్లా కంభం పట్టణంలో ఇటీవల అనేక మంది కార్మికులు సి.ఐ.టి.యు.కి అనుబంధంగా ఉన్న యూనియన్ లో చేరారు. కంభం ముఠా, పలక రిక్తా వర్కర్స్ యూనియన్ లో 67 మంది, ది కంభం - బెస్తవారిపేట ఆటో డ్రైవర్స్ యూనియన్ లో 78 మంది, రిక్తా వర్కర్స్ యూనియన్ లో 40 మంది, బిల్డింగ్ వర్కర్స్ యూనియన్ లో 40 మంది కొత్తగా చేరారు. త్వరలో మరో 100 మంది కార్మికులు సి.ఐ.టి.యు.లో చేరనున్నారు.

ఈ సందర్భంగా జరిగిన ఎన్నికలలో ముఠా, పలక రిక్తా వర్కర్స్ యూనియన్ అధ్యక్ష, కార్యదర్శులుగా శ్రీ సయ్యద్ అజీజ్, శ్రీ యం.చిన్ని చిన్నయ్యలు, రిక్తా వర్కర్స్

యూనియన్ అధ్యక్ష, కార్యదర్శులుగా శ్రీ ఖదర్ వలి, శ్రీ మహబూబ్ బాషా, ది బిల్డింగ్ వర్కర్స్ యూనియన్ అధ్యక్ష, కార్యదర్శులుగా శ్రీ షేక్ బాసుమియా, శ్రీ షేక్ నాసర్ వలీలు, ఆటో డ్రైవర్ యూనియన్ అధ్యక్ష, కార్యదర్శులుగా శ్రీ షేక్ అబ్దుల్ కరీం, శ్రీ డి.చిన్ని మస్తాన్లు ఏకగ్రీవంగా ఎన్నికయ్యారు.

చల్లపల్లి షుగర్ కార్మిక సంఘం సర్వసభ్య సమావేశం

కృష్ణా జిల్లా చల్లపల్లి ప్రాంతంలో వున్న కె.సి.పి.ఎస్. అండ్ ఐ.సి. లిమిటెడ్ చక్కెర కర్మాగారంలో 7.3.98న జరిగిన గుర్తింపు యూనియన్ ఎన్నికలలో ఘన విజయం సాధించిన చల్లపల్లి షుగర్ లిమిటెడ్ కార్మిక సంఘం లక్ష్మీపురం యూనియన్ సర్వసభ్య సమావేశం 15.3.98న జరిగింది. ఈ సందర్భంగా జరిగిన కార్యవర్గం ఎన్నికలలో అధ్యక్షులుగా శ్రీ అడుసుమిల్లి సీతారామారావు, ఉపాధ్యక్షులుగా శ్రీ పుట్టిసింహాద్రి, కార్యదర్శి, కోశాధికారులుగా శ్రీ మండవ వెంకటేశ్వరరావు మరియు శ్రీ పత్రి వెంకటరమణారావులతో పాటు మరో 10 మంది కార్యవర్గ సభ్యులను ఏకగ్రీవంగా ఎన్నుకున్నారు. కార్మిక సంఘ నాయకుల ఈ విజయం కార్మికుల విజయమని, కార్మికుల న్యాయమైన చట్టపరమైన కోర్కెల సాధనకు తాము నిరంతర కృషి చేస్తామని సభ్యులంతా ప్రతిజ్ఞ చేశారు.

సి.ఐ.టి.యు.లో 120 మంది భవన నిర్మాణ కార్మికుల చేరిక

విజయనగరం జిల్లా గుమ్మలక్ష్మీపురంలో భవన నిర్మాణ కార్మికులను ఐక్యం చేసే ఉద్దేశంతో 30.3.98న సి.ఐ.టి.యు. ఆధ్వర్యంలో సమాఖ్య సమావేశం జరిగింది. శ్రీ ఎం.ప్రసాద్ అధ్యక్షత వహించిన ఈ సమావేశానికి జిల్లా భవన నిర్మాణ కార్మిక సంఘం నాయకులు శ్రీ కె.నాగేశ్వరరావు, సి.ఐ.టి.యు. జిల్లా కమిటీ సభ్యులు శ్రీ జి.గోపాలకృష్ణ హాజరయ్యారు. ఈ సందర్భంగా గుమ్మరేవిడి, ఎల్వీన్ పేట, లక్కగూడ, గుమ్మడి లక్ష్మీపురంలకు చెందిన 120 మంది భవన నిర్మాణ కార్మికులు సి.ఐ.టి.యు.కి అనుబంధంగా కార్మిక సంఘాన్ని ఏర్పాటు చేసుకున్నారు. ఏజెన్సీలో చేపట్టే నిర్మాణ కార్యక్రమాలకు వేరే ప్రాంతాలకు చెందిన వారిని తీసుకొచ్చి తమ పాట్ల గొడుతున్నారని పలువురు కార్మికులు తమ ఆవేదన వ్యక్తం చేశారు. ఇంజనీరింగ్ అధికారులు వ్యవహరిస్తున్న తీరును సంబంధిత అధికారుల దృష్టికి తీసుకొని వెళ్ళాలని, న్యాయం జరిగేంత వరకు పోరాడాలని సమావేశంలో నిర్ణయించుకున్నారు.

70 కార్మిక లోకం పత్రికల పెంపు

కృష్ణా జిల్లా చల్లపల్లి ప్రాంతంలోని కె.సి.పి.ఎస్., మరియు ఐ.సి. లిమిటెడ్ చక్కెర కర్మాగారంలో కొత్తగా 70 'కార్మికలోకం' చందాదారులను చేర్పించారు. త్వరలో మరో 30 మందిని చేర్పించడానికి కృషి జరుగుతున్నది.

కార్మిక లోకానికి

'మే' దినోత్సవ శుభాకాంక్షలు

శ్రీ పి.శేషగిరిరావు Dy.E.E.

శ్రీ పి.సురేంద్ర A.E.E.

గార్ల సౌజన్యంతో



A.P.P.W.D. ఇరిగేషన్ ఎంప్లాయిస్ యూనియన్
నాగార్జునసాగర్ ఎడమ కాలువ, బేకులపల్లి.

అధ్యక్షులు: వాసిరెడ్డి వీరభద్రం

ఖమ్మం

కార్యదర్శి: ఎస్.వి.రాఘవులు

జిల్లా బ్రాంచి

అంగన్వాడీ ప్రాజెక్టు కమిటీల సమావేశాలు

రంగారెడ్డి జిల్లాలోని వర్గి, వికారాబాద్, మర్చల్లి అంగన్వాడీ ప్రాజెక్టుల సమావేశాలు ఏప్రిల్ నెలలో జరిగాయి. జిల్లా క్లాసులకు హాజరైన కార్యకర్తలు ప్రాజెక్టు కమిటీల్లో చురుకుగా పాల్గొన్నారు. జిల్లా తరగతులపై సమీక్ష జరిగింది. మూడు ప్రాజెక్టుల్లో సభ్యత్వం చేర్చింపు కొనసాగుతుంది. 1. మే నెల ప్రాజెక్టు సమావేశాలలో సభ్యత్వం పూర్తి చేయాలని, 2. మే 9, 10 తేదీల్లో ప్రాజెక్టు స్థాయి క్లాసులు నిర్వహించాలని (ఈ క్లాసులకు ఎక్కువమంది హాజరయ్యేటట్లు జాగ్రత్త తీసుకున్నారు.) 3. ఎరియర్స్ ఇచ్చే సందర్భంగా లంచం అడగడంపై కలెక్టర్ కు వర్కర్స్, హెల్పర్స్ సంతకాలతో వినతిపత్రం అందచేయాలని, 4. ప్రపంచ కార్మిక దినోత్సవం 'మేడే' కార్యక్రమంలో అధికంగా ఆయా ప్రాజెక్టుల కార్యకర్తలు పాల్గొనాలని తీర్మానించారు.

తీర్మానంలో పేర్కొన్న ప్రకారంగా అంగన్వాడీ కార్యకర్తలకు ఎరియర్స్ ఇచ్చే సందర్భంగా పర్సంటేజ్ డబ్బులు (లంచం) అడిగారని కలెక్టర్ కు ఫిర్యాదు చేయగా, కలెక్టర్ వెంటనే పి.ఓ.ను పిలిపించి ఆయా ప్రాజెక్టుల్లో తీసుకున్న పర్సంటేజ్ డబ్బులు తిరిగి ఇప్పించాల్సిందిగా ఆదేశించారు. పై సమావేశాల్లో సి.ఐ.టి.యు. నాయకులు డి.జి.నర్సింహారావు, అంగన్వాడీ హెల్పర్స్ అండ్ వర్కర్స్ యూనియన్ నాయకులు

కామ్రేడ్స్ నర్సమ్మ, రోజారాణి (పరిగి), వసంత (మర్చల్లి), వద్మ, ప్రమీల, అన్నపూర్ణ (వికారాబాద్) పాల్గొన్నారు.

రిక్షా వర్కర్స్ యూనియన్ సర్వ సభ్య సమావేశం

నెల్లూరులో 11.4.98న స్థానిక నవాబుపేట సెంటర్ రిక్షా వర్కర్స్ యూనియన్ జనరల్ బాడీ సమావేశం జరిగింది. శ్రీ అరవబాబు అధ్యక్షత వహించిన ఈ సమావేశానికి సెంటర్ లో వున్న మొత్తం 35 మంది కార్మికులు హాజరయ్యారు. ఈ సందర్భంగా సి.ఐ.టి.యు. నాయకులు శ్రీ ఎస్.ఓ.బులేసు ప్రస్తుత రాజకీయ పరిస్థితులను, రిక్షా కార్మికుల ముందున్న కర్తవ్యాలను, వారి సమస్యల పరిష్కార మార్గాలను వివరించారు. అనంతరం శ్రీ అరవబాబు అధ్యక్షులుగా, శ్రీ పట్నం రంగనాథం కార్యదర్శిగా మొత్తం 9 మంది సభ్యులతో కూడిన నూతన కమిటీని ఏకగ్రీవంగా ఎన్నుకున్నారు.

మార్కాపురంలో ఆర్టీసి కార్మికుల ప్రదర్శన

మార్కాపురం డిపో ఆర్టీసి పరిరక్షణ సమితి ఆధ్వర్యంలో ఆర్టీసిని రక్షించాలని కోరుతూ 6.4.98న మార్కాపురం పట్టణ వీధుల్లో ప్రదర్శన జరిగింది. ప్రకాశం రీజియన్ ఎస్.డబ్ల్యు.ఎఫ్. అధ్యక్షులు శ్రీ జి.విజయరావు, డిపో అధ్యక్ష కార్యదర్శులు శ్రీ ఎన్.గురవయ్య, శ్రీ ఎన్.సిహెచ్. వెంకటరెడ్డి, డిపో ఇ.యు. మరియు ఎన్.ఎం.యు.ల అధ్యక్ష కార్యదర్శులు నాయకత్వం వహించిన ఈ ప్రదర్శనలో సుమారు 150 మంది కార్మికులు పాల్గొన్నారు.

ఉ
ద్య
మ
వా
ర్త
లు



ఆర్టీసిని రక్షించాలని, బీపులకు, మ్యాక్సి క్యాబ్లకు పర్మిట్లు ఇవ్వరాదని, ఆర్టీసిని ప్రైవేటీకరించే జి.ఓ.నెం.44ను రద్దు చేయాలని కోరుతూ కార్మికులు నినాదాలిచ్చారు. అనంతరం మార్కాపురం డిపో పరిధిలో ప్రైవేటు వాహనాలు అక్రమంగా తిరగడాన్ని నిరోధించాలని కోరుతూ స్థానిక ఆర్.డి.ఓ., ఎం.వి.ఐ. మరియు డి.ఎస్.పి.లకు వినతి పత్రం సమర్పించారు. డిపో స్థాయిలో అన్ని యూనియన్లు కలసి ఈ కార్యక్రమం నిర్వహించటం కార్మికులలో ఉత్సాహాన్ని కలగజేసింది.

పెంకుల కార్మికులకు నూతన వేతన ఒప్పందం

విజయనగరం జిల్లాలోని జమ్ము నారాయణపురం గ్రామంలో వీరాంజనేయ పెంకుల మిల్లు కార్మికులు తమ వర్కర్స్ యూనియన్ (సి.ఐ.టి.యు. అనుబంధం) ఆధ్వర్యం నూతన వేతన ఒప్పందం చేసుకున్నారు. వేతనాలు పెంచాలని కార్మికులు చేసిన డిమాండ్ విషయంలో యాజమాన్యం మొండిగా వ్యవహరించినప్పటికీ తర్వాత దిగి వచ్చింది. 29.3.98న ఫ్యాక్టరీ ఆవరణలో జరిగిన చర్చలు ఫలప్రదమయ్యాయి. పురుషులకు

BHARATAMATA WELFARE SOCIETY

REGISTERED NO.239/86

(CHIPPING, PAINTING, MANUAL CLEANING, MECHANICAL CLEANING, SUPPLY OF ALL TRADES LABOURERS AND CIVIL WORKS)

D.No. 63-2-116, Indira Colony, SRIHARIPURAM, VISAKHAPATNAM-11

HINDUSTAN SHIPYARD



ఉద్యమర్తలు

రు.20 నుండి రు.26లకు, మహిళలకు రు.14.50పై. నుండి రు.19.50లకు వేతనాలు పెంచేందుకు, చట్టబద్ధంగా రావాల్సిన ఇ.ఎన్.ఐ., పి.ఎఫ్., సౌకర్యాలు అందరికీ కల్పించేందుకు యాజమాన్యం అంగీకరించింది. ఈ ఒప్పందం 1999 మార్చి వరకు అమలులో ఉంటుంది. యూనియన్ తరపున పి.చిట్టిబాబు, కె.శ్రీనివాస్లు చర్చలలో పాల్గొన్నారు.

సీపుడ్ వర్కర్స్ యూనియన్

విజయనగరం జిల్లా బోగపురం మండలం ముంజేరు, ముక్కల గ్రామాలలో హేచరీస్ అండ్ సీ ఫుడ్ వర్కర్స్ యూనియన్ (సి.ఐ.టి.యు. అనుబంధం) కొత్తగా ఏర్పడింది. 45 మంది కార్మికులు యూనియన్లో చేరారు. అధ్యక్షులుగా పి.చిట్టిబాబు, ఉపాధ్యక్షులుగా పి.టి.అప్పారావు, ప్రధాన కార్యదర్శిగా పి.శేషగిరిరావు, సంయుక్త కార్యదర్శిగా బి.భాస్కరరావు, కోశాధికారిగా డి.రాంబాబు, మరో నలుగురు కార్యవర్గ సభ్యులను ఎన్నుకున్నారు.

స్టేట్ వేర్ హౌసింగ్ కార్పొరేషన్ హమాల్సీస్

యూనియన్ ఏర్పాటు

విజయనగరం పట్టణంలో స్టేట్ వేర్ హౌసింగ్ కార్పొరేషన్ హమాల్సీస్ యూనియన్ (సి.ఐ.టి.యు. అనుబంధం) ఏర్పడింది. యూనియన్లో 45 మంది కార్మికులు చేరారు. యూనియన్ అధ్యక్షులుగా పి.చిట్టిబాబు, ప్రధాన కార్యదర్శిగా సిద్ధాన సూరినాయుడు,

ఉపాధ్యక్షులుగా ఎన్.లక్ష్మీనాయుడు, సంయుక్త కార్యదర్శిగా మహంతి తౌడు, కోశాధికారిగా మహంతి అప్పలనాయుడు, కార్య నిర్వాహక సభ్యులుగా మరో నలుగురిని ఎన్నుకున్నారు.

మెడికల్ రిప్రజెంటేటివ్స్ ప్రదర్శన

మెడికల్ రిప్రజెంటేటివ్స్ వృత్తి, వేతనాలు, హక్కులపై పెరుగుతున్న యాజమాన్యాల దాడులకు నిరసనగా, 4.4.98న మెడికల్ అండ్ సేల్స్ రిప్రజెంటేటివ్లు విజయనగరం పుర పీఠంలో ప్రదర్శన నిర్వహించారు. ప్రదర్శనలో సామాన్యులకు భారమవుతున్న మందుల ధరలను తగ్గించాలని, కాంట్రాక్టు, రోజువారీ వేతన పద్ధతిని మందుల కంపెనీలు నివారించాలని నినాదాలు చేశారు. ఇప్పటికైనా యాజమాన్యాలు తమ దోపిడీ పద్ధతులను విడనాడాలని, యూనియన్ డివిజన్ సెక్రటరీ శ్రీ విజయకుమార్ డిమాండ్ చేశారు. ప్రదర్శనలో 50 మంది మెడికల్ అండ్ సేల్స్ రిప్రజెంటేటివ్లు, 20 మంది సి.ఐ.టి.యు. కార్యకర్తలు పాల్గొన్నారు. ప్రదర్శన అనంతరం సి.ఐ.టి.యు. జిల్లా సంయుక్త కార్యదర్శి ఎం. శ్రీనివాస్ మాట్లాడుతూ 1991 నుండి అమలవుతున్న ఉదారవాద విధానాల వల్ల అనేక మందుల కంపెనీలు మూతపడుతున్నాయని, కార్మికులు పెద్ద ఎత్తున పోరాటాలు చేయకపోతే ఈ ఉదారవాద విధానాలను వెనక్కు కొట్టలేమని, కార్మికులంతా ఐక్యంగా పోరాడాలని అన్నారు.

జ్యోతి జూట్ మిల్ కార్యవర్గ ఎన్నిక

విజయనగరం జిల్లా బొబ్బిలి పట్టణంలో జ్యోతి జూట్ మిల్ వర్కర్స్ యూనియన్ (సి.ఐ.టి.యు. అనుబంధం) ఏర్పడింది. 180 మంది కార్మికులు యూనియన్లో చేరారు. 7.4.98న జరిగిన సర్వసభ్య సమావేశంలో కార్యవర్గం ఎన్నిక జరిగింది. అధ్యక్షునిగా పి.స్వామినాయుడు,

ప్రధాన కార్యదర్శిగా రెడ్డివేణు, ఉపాధ్యక్షునిగా ఆర్టి శ్రీనివాసరావు, సంయుక్త కార్యదర్శిగా మామిడి రవి, కోశాధికారిగా ఈదుబిల్లి తిరుపతిరావులతోపాటు మరో 12 మంది కమిటీ సభ్యులను ఎన్నుకున్నారు. ఈ సందర్భంగా కార్మికుల ఐక్యత - విశిష్టతల గురించి పి.స్వామినాయుడు వివరించారు.

సి.ఐ.టి.యు. నాయకులపై కలెక్టర్

అక్రమ కేసులకు నిరసనగా ధర్నా

సి.ఐ.టి.యు. కర్నూలు జిల్లా ప్రధాన కార్యదర్శి శ్రీ టి.షడక్, సహాయ కార్యదర్శి శ్రీ ప్రభాకర్ రెడ్డి, నగర కార్యదర్శి శ్రీ కె.ఎస్.ఆర్.మూర్తి, ఉపాధ్యక్షులు శ్రీ ఎస్.మస్తాన్ వలీలతో సహా మొత్తం 12 మంది జిల్లా నాయకులపై కలెక్టర్ పత్తిడితో పోలీసులు అక్రమంగా కేసులు పెట్టారు. ఏప్రిల్ 16న జిల్లా కలెక్టరేట్ వద్ద జరిగిన పికెటింగ్ విజయవంతమైన నేపథ్యంలో, జిల్లా కలెక్టర్ పట్టుబట్టి నాయకులపై కేసులు పెట్టించడం గమనార్హం. ఉద్యమ నాయకులపై అక్రమంగా కేసులు పెట్టడాన్ని సి.ఐ.టి.యు. నగర కమిటీ తీవ్రంగా ఖండిస్తూ ఏప్రిల్ 17న తేదీన సి.ఐ.టి.యు. జిల్లా కార్యాలయం నుండి 300 మందితో ప్రదర్శనగా వెళ్ళి కలెక్టర్ కార్యాలయం ముందు ధర్నా నిర్వహించింది. కార్మికుల ప్రాథమిక హక్కులను సైతం కాలరాసే విధంగా జిల్లా కలెక్టర్ వ్యవహరించటం పూర్తిగా అప్రజాస్వామిక చర్య అంటూ ఉద్యమ నాయకులపై అక్రమంగా బనాయించిన కేసులను వెంటనే ఎత్తివేయాలని కార్మికులు డిమాండ్ చేశారు.

Restoration of human dignity prevention of environmental pollution through low-cost sanitation is our motto

సులభ ఇంటర్నేషనల్ SULABH INTERNATIONAL

A Social Service Organisation

Major initiative on sanitation, health, environment and social reforms
Internationally known expert on low cost sanitation

FOUNDER SULABH MOVEMENT

PADMA BHUSHAN DR. BINDESHWAR PATHAK

STATE BRANCHES : Assam, Bihar, Chandigarh, Delhi, Goa, Gujarat, Jammu & Kashmir, Karnataka, Manipur, Madhya Pradesh, Maharashtra, Meghalaya, Orissa, Punjab, Rajasthan, Tamil Nadu, Tripura, Uttar Pradesh and West Bengal.



"Tell Scavengers
After they are freed,
We gave our today to
save their tomorrow"

ZONAL OFFICE : Phone : 563865
Sulabh International
Near - Municipality Stadium, Sulabh Complex
VISHAKHAPATNAM-530001

గ్రామసేవకులకు వి.ప.ఓ.లుగా పదోన్నతి

గ్రామ సేవకుల పోరాట ఫలితంగా వారి దీర్ఘకాలిక డిమాండ్లలో ఒకటి ఎట్టకేలకు అమలుకు నోచుకుంది. గ్రామసేవకులను గ్రామ పాలనాధికారుల పోస్టులో 20 శాతం రిజర్వు చేయాలన్న ప్రభుత్వ ఉత్తర్వు తొలిసారిగా రంగారెడ్డి జిల్లాలో అమలుకు నోచుకుంది. గ్రామసేవకుల్లో 10వ తరగతి ఉత్తీర్ణులై, కనీసం 5 ఏళ్ళ అనుభవం గల వారికి గ్రామపాలనాధికారులుగా పదోన్నతి లభిస్తుంది. మొత్తం ఖాళీల్లో వారికి 20 శాతం రిజర్వు చేస్తారు.

కొనసాగుతున్న శాంపిస్టన్స్ కార్మికుల సమ్మె

శ్రీకాకుళంలోని పైడి భీమవరం దగ్గరలోని వరిశాం గ్రామంలో ఉన్న శాంపిస్టన్స్ కార్మికులు సమ్మె మొదలుపెట్టి 70 రోజులుపైగా అయ్యింది. మార్చి 21న సుమారు 300 మందికి పైగా కార్మికులు యాజమాన్య మొండి వైఖరిని, కక్షసాధింపు చర్యలను నిరసిస్తూ కోస్ట్ గ్రామ జంక్షన్ జాతీయ రహదారిపై అరగంటసేపు రాస్తారోకో నిర్వహించారు. సుమారు 2 కి.మీ.ల ట్రాఫిక్ స్తంభించిపోయింది. ఈ రాస్తారోకోలో కార్మికుల కుటుంబ సభ్యులైన మహిళలు, పిల్లలు కూడా పాల్గొనటం విశేషం. అలాగే సమస్య ఎప్పటికీ పరిష్కారం కాకపోవడంతో ఈ నెల 7వ తేదీ నుండి రణస్థలం ఎం.ఆర్.ఓ. కార్యాలయం ఎదుట రిలే నిరాహారదీక్షలు ప్రారంభించి కొనసాగిస్తున్నారు. ధర్నాను ప్రారంభిస్తూ యూనియన్ గౌరవాధ్యక్షులు, జిల్లా సి.ఐ.టి.యు. కోశాధికారి కా॥ అల్లు సత్యనారాయణ మాట్లాడుతూ సమ్మె పరిష్కారం కోసం లేబర్ అధికారులు 13 సమావేశాలు వేసినప్పటికీ యాజమాన్యం ఖాతరు చేయలేదని, ప్రజా ప్రతినిధులు చేసిన విజ్ఞప్తిని కూడా యాజమాన్యం ధిక్కరించిందని అన్నారు. ఒకవైపు సమ్మెలో 300 మంది కార్మికులు ఉండగా, కొద్ది మంది కొత్త కార్మికులతో పనిచేయించుకోవడం చట్ట విరుద్ధమని అన్నారు. ఇటీవల రాజాంలో జాట్మిల్లు లాకౌట్ సందర్భంగా కార్మికులపై అమానుషంగా జరిగిన పోలీసు లాఠీచార్జీని నిరసిస్తూ శాంపిస్టన్స్ కార్మికులు 11వ తేదీన పెద్ద ఊరేగింపు జరిపారు. వీరు చేస్తున్న ఆందోళనా కార్యక్రమాలకు విజయనగరం జిల్లా వెరా లేబరేటరీస్ కార్మికులు తమ మద్దతు తెలియచేశారు. ఈ జిల్లాకు సంబంధించిన మంత్రితో కూడా సంప్రదింపులు జరిపినప్పటికీ సమస్య పరిష్కారం కాలేదని, ఇకనైనా లేబర్ ఆఫీసును, చట్టాలను ఖాతరు చేయని యాజమాన్యంపై చట్టపరమైన చర్యలు తీసుకోవాలని, సమస్య పరిష్కారానికై జిల్లా కలెక్టర్ చొరవ తీసుకోవాలని సంఘ అధ్యక్ష, కార్యదర్శులు కె.దశరథరామయ్య, కె.వెంకటరావులు కోరారు.

ఎలక్ట్రిసిటీ కార్మికుల ధర్నా

గ్రామీణ విద్యుత్ కార్మికులుగా పనిచేస్తున్న వారిని క్రమబద్ధీకరించాలని, వారికి చెల్లిస్తున్న జీతాన్ని రూ. 500 నుండి 1,500 వరకు పెంచాలని డిమాండ్ చేస్తూ సి.ఐ.టి.యు. అనుబంధంగా ఉన్న విలేజ్ ఎలక్ట్రిసిటీ వర్కర్స్ శ్రీకాకుళంలో ధర్నా నిర్వహించారు. ఈ ధర్నా సూపరింటెండెంట్ ఇంజనీరు (ఎలక్ట్రిసిటీ) ఆఫీసువద్ద జరిగింది. ధర్నానుద్దేశించి సి.ఐ.టి.యు. జిల్లా ప్రధాన కార్యదర్శి కా॥ కె.శ్రీనివాస్ ప్రసంగించారు. ఇందులో శ్రీయుతులు పట్టాభి పాపారావు, గోవింద్, వెంకటరావు తదితరులు పాల్గొన్నారు.

ప్రకటన

మే 12, 13 తేదీలలో సి.ఐ.టి.యు. రాష్ట్ర కౌన్సిల్ సమావేశం హైదరాబాద్ లోని ఎం.ఐ. భవన్ లో జరుగుతుంది.

ప్రధాన కార్యదర్శి
సి.ఐ.టి.యు. ఆంధ్రప్రదేశ్

ముఖ్య గమనిక

అనుబంధ సంఘాలన్నీ 1997 సం॥నకు సంబంధించిన యాన్యువల్ రిటర్న్స్, అనుబంధ రుసుంతో సహా ఈ ఏడాది(1998) జూన్ నెలాఖరు లోగా పంపిణీరాలని సి.ఐ.టి.యు. జనరల్ కౌన్సిల్ తీర్మానించింది.

ప్రధాన కార్యదర్శి
సి.ఐ.టి.యు.
ఆంధ్రప్రదేశ్ రాష్ట్ర కమిటీ.

పారిశ్రామిక వినిమయ ధరల సూచీ (1982-100 పాయింట్ల పునాదిపై)

	జనవరి	ఫిబ్రవరి	మార్చి
ఆలిండియా	384	382	4.93
హైదరాబాద్	357	357	5.23
గుంటూరు	374	371	5.60
గూడూరు	394	387	4.33
విశాఖపట్నం	365	360	2.48
వరంగల్	382	376	2.36
కొత్తగూడెం	391	392	3.25
రాష్ట్ర సీరీస్			
విజయనగరం	331	329	-
రాజమండ్రి	364	361	2.55
విజయవాడ	372	368	-
ఆదోని	376	374	2.33
ఎన్.ఎస్.టి.	371	370	2.52
ఎం.జి.పి.	377	375	2.49

ఎ.పి. మెడికల్, హెల్త్ అండ్ వైట్స్ ఐథాన్ పరిషత్ ఎంప్లాయియీస్ యూనియన్

(సి.ఐ.టి.యు. Reg. No. B 2555) ఖమ్మం జిల్లా

మే దినోత్సవ శుభాకాంక్షలు

పి.క్రిష్ణారావు

అధ్యక్షులు

పి.క్రిష్ణమూర్తి

కోశాధికారి

కె.రామనాథం

కార్యదర్శి

ఏప్రిల్ 16 కలెక్టరేట్





విజయనగరం

ఏప్రిల్ 16 కలెక్టరేట్

ఏప్రిల్ 16 కలెక్టరేట్

ఏప్రిల్ 16 కలెక్టరేట్

పశ్చిమగోదావరి



ఒంగోలు


ఏప్రిల్ 16 కలెక్టరేట్

ఏప్రిల్ 16 కలెక్టరేట్

వరంగల్



ప్రపంచ కార్మికులారా ఏకం కండు



పోరాడితే పోయేది ఏమీ లేదు

బానిస సంకెళ్ళు తప్ప

Ph.7612474

From:

Editor

Karmika Lokam

C.I.T.U. Office,
N.V.B. Smaraka kendram
1-1-60/4, Musheerabad,
Hyderabad - 500020

Address

To,



మహానీతి ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 294
పుస్తకం పేరు	508256050
తారీఖు	24-8-2023
ముందు అట్ట	Yes
వెనుక అట్ట	Yes
మొత్తం పేజీలు	28
పద్య సైజు పేజీలు	12, 13
ఖాళీ పేజీలు	NO
లేని పేజీలు	NO
తయారు చేసినది	Mounika.
పేజీలు విడదీసినది	Mounika
స్కాన్ చేసినది	Nandhu
పరీక్ష చేసినది	Pragathi
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	Good